
विदितवेदितव्यानां महर्षीणां तपोबटेन सकरुजीविनां कल्याणाय 
श्रयोमाग॑ः वेदविहितः शाखमुखेन सम्प्राप्तः । तेषां वेदश्ाख्राणां पारम्परिकमध्ययनं 
संरक्षितुं, तद्विषयकं ज्ञानं संवर्धयितुं च राष्टयसंस्कृतसंस्थानं सर्वदा यलश्ीटं 
ववति । नैकान्‌ योग्यान्‌ उपायान्‌ च योजयति । तेषुपायेषु विद्रत्समवाये निर्दिष्ट 
विन्दुमाभ्रित्य सद्गोष्ठयां विदुषां स्वशाख्रमन्थनात्‌ समानीतस्य नवनीतस्य 
संसेवनमन्यतममिति मत्वा बह्यः रा्टियसङ्खोषठयः प्रवतिंताः । एतत्सङ्ल्पानुरोधेन 
अस्मत्परिसरस्य ज्योतिषविभागेन “षडद्ं ज्योतिषम्‌“ इति विषयमाध्रित्य 
राष्टियसद्वष्ठ प्रवतिंता । तस्यां राष्टियसङ्गोष्ठयां बहवो हि विदन्मतद्िकाः स्वीयान्‌ 
शोधविषयानमण्डयन्‌ । तलेखसारान्‌ समाकटय्य ज्योतिषविभागस्य प्राध्यापकाः 
मिलित्वा “षडङ्गं ज्योतिषम्‌” नाम्नीं पत्रिकां सम्पादयितुं समुत्सुकाः सन्तीति 


मोमुदीति नश्चेतः । ज्योतिषशाखर प्रकारयमानेयं पत्रिका सर्वेषां ज्योतिषशास्त्र 


कृतश्रमाणां बुधजनानां जिज्ञासुच्छात्राणां च बहूपकाराय भवतीति महान्मे 
विश्वासः। सन्दर्भेऽस्मिन्‌ कृतश्रमाणां सर्वेषां वागधिष्ठात्री शारदाम्बा मद्गलमातनोतु 
इति भगवतीं तां विद्याधिदेवतां प्राथये । एतादशस्वाध्याययज्ञे सन्ततं 
प्रोत्साहितवच्यः कुरुपतिवर्यभ्यः प्रो. परमेश्वरनारायणशाख्िवर्यभ्यः कुलसचिवेभ्यः 
प्रो. एस्‌. सुत्रह्मण्यराममहोदयेभ्यः सादरं प्रणामान्निवेदयामः । शुभावसरेऽस्मिन्‌ 
परमकरुणामतिनां श्रीमजगदुरूणां श्रीश्रीश्रीभारतीतीर्थमहासन्निधानानां 
तत्करकमलसज्ञातानां श्रीविधुरोखरभारतीमहासन्निधानानाञ्च अनुग्रहेण 


परिसरीयाणां सर्वेषां श्रेयांसि भूयासुरिति आशासे । 


बुघजनविधेयः 
प्रो. ए. पि. सच्चिदानन्दः 


| सम्पादकीयम्‌ | 


वेदा हि यज्ञा्थममिप्रृत्ताः कालानुपूव्या विहिताश्च यज्ञाः । 
तस्मादिदं काटविधानशाखरं यो ज्योतिषं वेद्‌ स वेद्‌ यज्ञान्‌ ॥ 


ज्योतीषि ग्रहनक्षत्राणि तान्यधिकृत्य कृतं शाखं ज्योतिरशाख्रम्‌ । 
शासख्रस्यास्य वेदोक्तकर्मणां कालनिणांयकत्वेन वेदाङ्गत्वम्‌ । वेदाङ्गभूतेऽस्मिन्‌ 
शाखरऽपि सन्ति षडद्वानि जातक-गोल-निमित्तप्रश्-ुदूर्त-गणितनामानि । एतेषु 
जातक-प्रश्च-मुहूताः रोके सुप्रसिद्धान्यङ्गानीत्यत्र नास्ति संशीतिटेशः । तथापि 
एतेषाम्‌ अपव्याख्यानमपि लोके बहुधा श्रूयते शासखरप्रचाराल्पत्वात्‌ । तदथमेव सव 


आमनन्ति यत्‌ शाखं सुचिन्तितमपि पुनः परिचिन्तनीयम्‌ इति । 


स्वाध्यायप्रवचनाभ्यां न प्रमदितव्यम्‌ इति वेदवाक्यं सभक्तिश्रद्धं पाठयन्‌ 
आवर्षं नैककार्येषु निरतः आस्माकीनः विभागः वर्षेऽस्मिन्‌ शाखप्रचाराय 
छात्रहिताय च “षडङ्गं ज्योतिषम्‌ इत्यस्मिन्‌ विषये दिनद्यात्मिकां राष्टियसब्नोषठीं 
समायोजयत्‌ । तत्र समागताः नानादेशीयाः ज्योतिर्शाख्रपारावारगभीरता- 
विज्ञानिनः स्वकीयद्ाख्रपरिश्रमं प्रादशेयन्‌ । तेन तत्रोपस्थिताः जिज्ञासवः छात्राश्च 
नितान्तं प्रसन्नाः इति तु हर्षस्य विषयः । आचार्याः उण्णिकृष्णन्‌ नम्पियात्तिरिव्याः 
उद्धाटकत्वेन समागत्य उद्धाटनपुरस्सरं कुञचिकाभाषणेन सद्गोष्ठीमिमामारभन्त । 
आचार्यः आर्‌. हरिदासमद्रः, डा. रामकृष्ण उड्पः इत्यादीनां विदुषां वचोभिः 
मुदिताः जिज्ञासवः समापनसत्रे विरिष्टातिथिरूपेण आगतानां विदुषां गुण्डिवेट्‌ 


सुब्रह्मण्यभद्रवर्याणां वास्तुश्चाखीयव्याख्यानेन सन्तृप्ताः इति सामोदं विज्ञापयामः । 


अस्य समापनसत्रस्य अध्यक्षत्वेन समागतानाम्‌ आचायोणां 
महाबलेश्वरभहवयाणाम्‌ उपस्थितिः अविस्मरणीया । 

विदितमेव यत्‌ प्राचायाणां ए पि सच्चिदानन्द्वयाणां मा्गदरनमेव अस्याः 
सद्धोष्ठयाः साफल्यस्य निदानमिति । एवमेव संस्थानस्यास्य कुरुपतयः 
प्रोप.ना.शाल्िणः, तथा कुटसचिवाः प्रो.एस्‌ सुब्रह्मण्य शमणः, एतेषां सहकारः 
पुस्तकस्यास्य प्रकारानेऽपि निरन्तरं वतत इति तेभ्यः अभिवन्दामहे । 
अत्रत्याध्यापकचराः रामकृष्णपेजत्तायवयाः समये समये माग॑द्श्चैनं विधाय 
स्वठेखमपि प्रेषितवन्तः । एवमन्ये च ये विद्धसः स्वलेखप्रदानेन पुस्तकस्य 
गुणवत्तावरधने कारणीभूताः, तेभ्यः कार्त्यं विनिवेद्यामः । सद्वष्टीसमये तथा 
पुस्तकसम्पादने च बहुविधसाहाय्यमाचरितवान्‌ ज्योतिषविभागीयः परियोजना- 
सहायकः विद्धान्‌ विनायकभटरः, तस्मे धन्यवादः । अत्रत्यः सङ्खणकन्ञः श्री रवीरा 
एन्‌. भद्रव्य॑ः पुस्तकस्यास्य विन्यासकार्ये साहाय्यमाचरितवान्‌, तस्मे अपि कात्य 
प्रशास्महे । 

एतत्‌ सर्वं शारदाम्बायाः परमानुकम्पया, ज्ञानतपोमूर्तीनां जगहुरूणां 
परमानुग्रहेण च सुसम्पन्नमिति शारदाम्बायाः जगदुरूणाञ्च सन्निधो 


सा्टाद्गनमस्कारं समर्पयामः । 

० किं नाम ज्योतिषम्‌ 
विश्वस्य स्वासु सभ्यतासु ज्योतिङशाख्रस्य प्रभावः दृश्यते । तथाऽपि 
भारतस्य पृथक्‌ ज्योतिरुशासख्सम्रदायः वत्तते । ज्यौतिषं नाम ग्रहनक्षत्राणां बोधकं 
शाखम्‌ । उक्तञ्च आचार्यभद्रोत्पलेन वृहत्संहितायाः व्याख्याने यथा - ज्योतीषि 
ग्रहनक्षत्रादीनि तान्यधिकृत्य कृतं शाखं ज्योतिङ्शाख्रमिति । 
ज्योतिरशाखं वेदाङ्गत्वेन प्रसिद्धम्‌ । वेदपुरुषस्य षड्गेषु अन्यतमम्‌ अङ्गं 
भवति ज्योतिषम्‌ । शिक्षा, कल्पः, निरुक्तं, ज्योतिषं, छन्दः, व्याकरणच्च वेदस्य 
षडद्गानि । वेदपुरुषस्य चक्षुः ज्योतिषमित्युक्तम्‌ । अत्राह प्रक्षमार्गकारः - 
छन्दः पादौ शब्दशाखं च वक्रं कल्पः पाणी ज्योतिषं चक्षुषी च । 
शिक्षा घ्राणं श्रोत्रमुक्तं निरुक्तं वेदस्याङ्गान्येवमाहुमुनीन्द्राः ॥ 2 
* ज्योतिषस्य प्रयोजनम्‌ 
मानवजीवने कालन्ञानम्‌ अपेक्षितमेव । अत्र ग्रहाणां स्थितिभेदेन 
दिनरात्रपक्षमास-ऋत्वयनसंवत्सरादीनां कालस्य च ज्ञानं सम्भवति । एतत्‌ 
ज्योतिदशाखाधारेणेव अवगन्तव्यम्‌ । एवं धर्मशाखोक्तकर्मणाम्‌ आचरणा- 
यापेक्षितानां पर्वदिनानां निर्णयः, जातकनिमणम्‌, मुहतंनिर्णयः, देवालय- 


1 बृहत्संहिता - १.१ व्याख्याने 
2 ९ अ 
प्रश्चमागंः - अ. ११ शो. 

मनुष्यालयादीनां निमाणकमः - एं नैके विषयाः अस्मिन्‌ शास्रे निरूपिताः । 
अथा्जने आपदः निवारणे च इदं शाखं साहाय्यं करोतीति सारावलीकारः 
अभिप्रेति। तद्यथा - 

अर्थार्जने सहायः पुरुषाणामापदर्णवे पोतः । 

यात्रासमये मन्त्री जातकमपहाय नास्त्यपरः ॥ † 
ज्योतिङ्शाखं षडञ्गवत्‌ 

ज्योतिरृशाखं त्रिस्कन्धात्मकमिति प्राचीनाः वराहमिहिर 
भास्कराचायौद्यः अवोचन्‌ । ते च गणितम्‌ (सिद्धान्तः), संहिता, होरा चेति । 
किन्तु प्रश्चमागगकारः आदौ पृवाचार्याणां मतं पुरस्कृत्य ततः परं ज्योतिर्शाखं 
षडङ्गयुक्तमित्याह - 

जातक-गोल-निमित्त-परश्र-मुहत्तौख्य-गणित-नामानि । 

अभिदधतीह षडज्गान्याचायां ज्योतिषे महाशाख ॥2 
एतेषां षडद्वानां परिचयः प्रदीयते - 
1.जातकम्‌ ~ जन्मकालिकग्रहस्थितिम्‌ आधारीकृत्य सकलचराचराणां जन्म- 
जन्मान्तर -वरत्तमानभविष्यत्फलनिरूपणम्‌ अत्र क्रियते । वराहमिहिराचार्येण 
लघुजातके जातकस्य प्रयोजनमेवम्‌ उपवर्णितम्‌ - 

यटुपचितमन्यजन्मनि शुभाऽशुभं तस्य कर्मणः पक्तिम्‌ । 

व्यञ्जयति शास्रमेतत्‌ तमसि द्रव्याणि दीप इव ॥ 

अन्यस्मिन्‌ जन्मनि कृतानां कर्मणां शुभाशुभानां फलानामवगमे इदं 
शाखं साहाय्यमाचरति । सर्वेऽपि ग्रहाः प्रपञ्चे विद्यमानान्‌ सवान्‌ प्रभावयति । 
अतः ग्रहाणां रारीणाञ्च विविधाः संज्ञाः प्रदाय संज्ञानुरूपेण फलचिन्तनस्य 
1 सारावली - श्अ. 


2 प्रश्षमा्गः - अ. ६शो. 
3 लघुजातकम्‌ - १अ. रशो. 

मार्गमस्मिन्नद्े प्रदछयामासुः पराशर-वराहमिदिरपरभृतयः आचायाः । पुनश्च 
ग्रहाणां भावस्थानाटोकयोगेन च फलानि भिन्नानि भवन्ति । 

अस्मन्नद्वे बहवः ग्रन्थाः बहुभिः रचिताः । वराहमिदहिराचार्यस्य 
वृहजातकं तेषु अग्रिमं स्थानमलद्करोति । अस्य गन्थस्य बहूनि व्याख्यानानि 
सन्ति। भद्रोत्पल एव॒ अस्य गन्थस्य प्रथमव्याख्याकारः । केरले एव 
संस्कृतभाषायां वृहनातकस्य चतुदंशाव्याख्यानानि उपलभ्यन्ते । तेषु व्याख्यानेषु 
दशाघ्यायीनामकं व्याख्यानं बृह्ातकस्य दशानामेव अध्यायानां विवृतिः । 
दास्वेव अध्यायेषु अवरिष्टानां सर्वेषामध्यायानां विवरणं सङ्खं दीतम्‌। 

कल्याणव्मणः सारावलीनामकमन्थः प्रसिद्धः । सामान्यतः जातक- 
विषयाः सर्वै अत्र निरूपिताः । एवमेव मन्ेश्वराचार्यस्य फलदीपिका, पृथुयशसः 
होरासारः, बलमभद्रमिश्रस्य होरारल्न, नारायणभटरस्य चमत्कारचिन्तामणिः, 
भृगुमहरषः भृगुसूत्रं, जेमिनिमुनेः जेमिनीसूत्रम्‌ इत्यादि सूत्रय्न्थाः 
केरावीयजातकपद्धतिः, ताजिकनीलकण्ठी इत्यादयः ग्रन्थाः अत्यन्तं प्रसिद्धाः । 
2. गोलः - गोले तु भृगोलवर्णनम्‌, गोलबन्धश्च निरूप्यते । विश्वरचना, आकाश- 
कक्ष्या, भृगोटस्थितिः, मेरुस्थितिः, भृगोके समुद्रस्य स्थितिः, यमकोटिलङ्कासिद्ध- 
पुरीत्यादीनां वर्णनं, रहकक्ष्याकमः, भचक्रभ्रमणमित्याद्यः खगोलीयविषयाः प्रतिपाययन्ते। 
3. निमित्तम्‌ - कममारम्भसमये अकस्मात्‌ उत्पन्नानां शब्दानां, दशनानां, चेष्टानां च 
निरूपणम्‌ अनेन शाखेण क्रियते । इदमपि जन्मान्तरकर्मणः फलसूचकमिति 
विश्वासः । उक्तं प्रशमे यथा - 

अन्यजन्मकृतं पुंसां सर्व क्म शुभाशुभम्‌ । 
यत्तस्य शकुनः पाकं निवेदयति पृच्छताम्‌ ॥ 
जन्मसमये अथवा प्रश्रसमये उत्पन्नानां शब्दानां, ददौनानां फलानि 


1 प्रश्चमार्गः - इअ. दशो. 


4 षडङ्गं ज्यौतिषम्‌ 
भिन्नानि भवन्ति । शकुनमिति अन्यः कश्चन विषयः अस्मिन्नङ्गे अन्तर्भवति । 
यात्रारम्भसमये अकस्मात्‌ अभिमुखदशनादि (मनुष्य -ति्यग्जातीनां) शुभाशुभफलं 
सूचयति । निमित्तराकुनविषयाः प्रश्चे-जातके -मुहत्तं॑ च परिगणनीयाः । 
वृहत्संहिता प्रश्चमा्गः इत्यादिग्रन्थेषु अयं विषयः विस्तरतः प्रतिपादितः । 
निमित्तलक्षणविषयान्‌ गुरुमुखात्‌ शाखग्रन्थानामध्ययनाच अवगन्तव्यम्‌ 
इति प्रश्रमारगे निरूपितम्‌ - 
रोकाच्छास्रमुखात्तथा गुरुमुखादृह्यं निमित्तान्तरम्‌ 
विज्ञातव्यमतः शुभाशुभफलं प्राज्ञः प्रयलादिह । 
यद्यद्‌ पृच्छति पृच्छकोऽन्तिकगतं तन्नाराचिहं भवे- 
न्नाशः स्यादिह तस्य तस्य न चिरात्तव्यत्यये व्यत्ययः ॥ 
4. प्रश्नः ~ इदानीमनुभूयमानस्य कर्मणः फलं पूर्वैजन्माजिंतमुत अस्मिन्नैव 
जन्मन्यजिंमथवा सच्चितकर्मणः फलं शुभं वा अशुभम्‌ इति ज्ञातुं प्रश्चशाख्रमपेक्षते। 
कस्य पक्तिरिति ज्ञातुमिदानीं पूर्वकर्मणाम्‌ । 
इहाजिंतच्च विज्ञातुं करम प्रश्नो विधीयते ॥ ° 
परश्रशाख्रे जातकशाखोक्तकरमेणेव फलचिन्तनं कर्तव्यमित्याह - 
सम्मरयमाणस्त्ववशरदारीरी प्रसह्य देवेन शुभाशुभेन । 
ज्योतिर्विदः सन्निधिमेति यस्मात्मश्चोऽप्यथो जन्मसमः फटेषु ॥3 
जन्मलप्रतया प्रश्नलप्रं सङ्कल्प्य पण्डितः । 
जातके यद्यदुषषटं तत्तत्मश्चेऽपि चिन्तयेत्‌ ॥“ 
अस्मिन्न्धे पृच्छाकालिकं प्रं स्वीकृत्य फलप्रवचनं करोति दैवज्ञः । अस्मिन्‌ शार 
1 प्रश्नमा्गः - रअ. १५३. 
° प्रश्मागः - १अ श्छो. 


उ प्रश्चमार्गः - १अ. 9६. 
प्रश्षमार्गः - एअ. धजो. 

पृच्छककृत्यं देवज्ञकृत्यञ्च प्रश्चकालः प्रश्चविषयाः प्रश्चभेदाश्च विस्तरतः 
प्रतिपादिताः । प्रश्चचिन्तनकाठे षडुप्रानि चिन्तनीयानि । अत्र श्चोको यथा - 

आरूटोदयलमनांशछन्नस्पृष्टाङ्गराशायः । 

चन्द्राधिष्टितरारिश्च चिन्त्या षद्रश्रकर्मणि ॥ 1 

परशचे बहवो विषयाः सन्ति । ते च आयुःप्रभ्रः, रोगप्रश्षः, अष्टमङ्गलप्रशचः, 
विवाहप्र्चः, सन्ततिप्रश्चः, देवप्रश्चः, राजप्रश्चः, युद्धप्रश्चः, यात्राप्रभ्चः, ताम्बूलप्रश्चः, 
वर्षप्रश्चः, भोजनप्रशचः, लाभप्रश्चः, नष्प्रश्नः, प्रोषितागमप्रश्चः, स्वप्रपरश्चः इत्यादयः। 

प्र्रशाखविषयकाः बहवो ग्रन्थाः सन्ति । मिदहिराचार्यस्य वृह्नातके नष्ट- 
जातकप्रकरणे नष्टनातकर्चनाकमः प्रश्चशाखरानुसारेणेव निरूपितः । प्रश्चगरन्थेषु 
प्रसिद्धः ग्रन्थः प्रश्चमागं एव । अयं ग्रन्थः सङ्कलितग्रन्थः । अस्मिन्‌ ग्रन्थे उपत्रि- 
सहस्रं (3000) शोकाः सन्ति । अस्मिन्‌ मन्थे प्रश्चशाखरस्य कश्चन समीचीनक्रमः 
प्रतिपादितः । पुनः कृष्णाचा्यस्य कृष्णीयं, प्रश्ानुष्ठानपद्धतिः, प्रश्चमुषणं, प्रश्च- 
चण्डेश्वरः, देवज्ञवल्टभा, षदच्चारिका, आर्यांसप्ततिः इत्यादयः मन्थाः प्रसिद्धाः । 
5, मुहर्तः - वस्तुतः ज्योतिरशाख्रस्य उपयोगः कालनिणय एव । उक्तञ्च - 

वेदा हि यज्ञाथममभिप्रवृत्ताः कालानुपूव्यां विहिताश्च यज्ञाः । 

तस्मादिदं कालविधानशाखरं यो ज्योतिषं वेद्‌ स वेद्‌ यज्ञान्‌ ॥ 

ततः वेदोक्तयागादीनां करणार्थं शुभाशुभकालनिर्णयः अपेक्षितः आसीत्‌। 
शुभकाठे कृतकममाण्येव सफलानि भवन्ति । आधानकालादारभ्य अन्त्यष्टिपर्यन्तं 
यानि विहितानि कर्माणि सन्ति धर्मशाखनिरदिष्टानि तानि सर्वाण्यपि निरदिष्टमुहर्त 
स्वीकृत्यैव कुर्वन्ति जनाः । त्रेवणिंकाः षोडशसंस्काराणाम्‌ आचरणं मुत्त 
स्वीकृत्येव कुवन्ति । कालान्तरे गृहनिमोणं, यात्रा, कृषिकमादि सवणि कर्माणि 
मुहत्तं स्वीकृत्यैव कतुंमारब्वन्तः । 


1 प्रश्चमार्गः - ८अ. श्छ. 

मुहूर्तो नाम अहः पञ्चदशो भागः । वस्तुतः मुहत्तः कर्मयोग्यकालः 
भवति । तस्य शुभाशुभत्वं कमानुगुणं भवति । प्रत्येकस्य कर्मणः पृथक्‌ मुहूर्तः 
निर्दिष्टः । ततः मुहृत्त॑स्य बहुप्राधान्यं वत्तते । धनकेन्द्रत्रिकोणेषु शुभग्रहाः । 
त्रिषडायेषु पापग्रहाः च सर्वषु शुभकर्मसु शुभप्रदाः । अयं सामान्यः नियमः । 
मुहत्तपरतिपादकाः बहवो ग्रन्थाः सन्ति । रामदेवज्ञस्य मुहत्तचिन्तामणिः, 
माधवाचार्यस्य विद्यामाधवीयं, मुहत्तमार्तण्डः, मुहृत्तगणपतिः, मुहत्तपदवी, 
मुहत्तरलम्‌ इत्यादयः बहवो ग्रन्थाः मुहर्तशाख्रप्रतिपादकाः उपलभ्यन्ते । 
6. गणितम्‌ - वेदाङ्गज्योतिषे लगधः गणितस्य महत्वम्‌ एवम्‌ अकथयत्‌ - 
यथा शिखा मयूराणां नागानां मणयो यथा । 
तदवदवेदाङ्गशाखराणां ज्योतिषं मूध संस्थितम्‌ ॥ 
गणितलक्षणमुक्तं भास्कराचार्येण सिद्धान्तरिरोमणो यथा - 
चरुखयादिप्रख्यान्तकालकलनामानप्रमेदः कमा- 
चारश्च युसदां द्विधा च गणितं प्रश्ास्तथा सोत्तराः । 
भूपिष्ण्यग्रहसंस्थितेश्च कथनं यन््रादि यत्रोच्यते 
सिद्धान्तः स उदाहृतोऽत्र गणितस्कन्धप्रबन्धे बुधैः ॥ 
गणितस्य साहाय्येन ग्रहाणां स्थितेः ज्ञानं सम्भवति । तस्य ज्ञानं 
फलादेशाथमेव । खेटैः स्पुटैरेव फलस्पुटत्वमिति प्रमाणं वतते । 
"वतुरङ्गबलो राजा जगतीं वशमानयेत्‌ । अहं पञ्चाङ्गबलवान्‌ आकां 
वशमानये" इत्याभाणकं वर्तते । अतः गणितं समेषामङ्गानामाधारभूतम्‌ । 
गणितस्य दश्च भेदाः प्रश्चमागकारेण प्रतिपादिताः यथा - 


1 वेदाङ्गज्योतिषम्‌ 
° सिद्धान्तरोरोमणिः - शअ. धो. 

द्युगणानयनं खेरमध्यमस्फुटयोरपि ग्रहणद्धितयं खेटकलहास्तत्समागमाः । 

अस्तोदयो च खेटानां नक्षत्राणाञ्च सङ्गम इति भेदास्तु विज्ञेया ग्रहाणां गणिते दश'॥ 

गणितस्य सिद्धान्तः इत्यपि नामान्तरमस्ति । ते च पञ्चसिद्धान्ताः - 
ब्राह्य-सोर-वासिष्ठ-रोमरा-पोलिराभेदात्‌ । एतेषु बाह्यसिद्धान्तः स्पष्टः, रोमशः 
ब्राह्मसिद्धान्तासन्नः, सोरसिद्धान्तः स्पष्टतरः, वासिष्टपौलिशौ अस्पष्टौ च वर्तन्ते । 

गणिते प्रतिपादिताः विषयाः भवन्तीमे - अहर्गणानयनम्‌, ग्रहाणां 
मध्यमस्फुटानयनम्‌, मन्दोचीघ्रोचसाधनम्‌, ज्यासाधनम्‌, अयनांशनिणयः, 
उदयान्तरसंस्कारः, लप्साधनम्‌, नतोन्नतसाधनम्‌, करान्तिसाधनम्‌, चन्द्रयहणम्‌, 
सूर्यग्रहणम्‌, उदयान्तरसाधनम्‌, श्गोन्नतिसाधनम्‌, ग्रहयुतिः, पातः, कालमानानि, 
पञ्चाङ्गानां निणयः, प्रतिपदादितिथयः, सूरयादिवासराः, अश्चिन्यादि नक्षत्राणि, 
विष्कम्भादियोगाः, बवादिकरणानि इत्यादयः। 

प्रसिद्धेषु सिद्धान्तम्रन्थेषु सूर्यसिद्धान्तः प्रथमः । भास्कराचार्यस्य 
सिद्धान्तरिरोमणिः, आर्यभटस्य आर्यभटीयं, कमलाकरभद्रस्य सिद्धान्त- 
तत्त्वविवेकः इत्याद्यः ग्रन्थाः प्रसिद्धाः । 
उपसंहारः - 
वस्तुतः एतानि षडद्चानि त्रिस्कन्धेष्वेव अन्तभ॑वन्ति इत्याह प्रश्रमागकारः - 

गोलो गणितञ्चेति द्वितयं खलु गणितसंज्ञिते स्कन्धे । 
होरासंहितयोरपि निमित्तमन्यच्चयच्च होराख्ये ॥ 2 

सिद्धान्तस्कन्धे गोलः गणितञ्च, होरासंहितयोः स्कन्धयोः निमित्तम्‌ 
जातकम्‌ । प्रश्चः, मुहतंश्च होरास्कन्धे अन्तर्भवति । दैवज्ञः एतान्‌ षडङ्गान्‌ अपि 
सम्यगध्ययनं कुयोत्‌ । 


1 प्रश्चमार्गः - १अ. रणो. 
2 प्रश्चमार्गः - १अ. ६-०ो. 


अर्थबहुलं बृहजातकम्‌ 
डा. रामकृष्ण उडुपः .ए 
संस्कृतविभागाष्यक्षः 
परणपरज्ञसन्ध्यामहाविद्यालयः, 
उड्पी, कणोटकम्‌ 
2111211: ।1.1964498533920111211.0011 





षडद्गात्मके ज्योतिषे बहुप्रमुखोऽयं विभागः जातकम्‌ । तत्र “ज्योतिश्शा- 
ख्रपञ्चाननः' श्रिस्कन्धाचार्य॑ः' “ज्योतिषपरमाचार्यः" इति ख्यातः 
आचार्यवराहमिहिरः यल्ुघोष स्वसन्दर् वृहजनातके स्वल्पं वृत्तविचित्रमथबहुलम्‌' 
इति, तद्र्थबाहुल्यं कथं दरीदृश्यते इति वृहस्नातकस्य कांश्चन अध्यायान्‌ स्वीकृत्य 
प्रतिपाद्यते । 

तत्र केचन बृहजातकस्थाः अध्यायाः यद्धिषयमधिकृत्य ते विरचिता 
तदथौनेव बोधयन्ति, न तु बहथनिति भान्ति । यथा वा चतुर्थपञ्चमो निषेक- 
जन्मविधिनामको एकविंशश्च अनिष्टाध्यायः । तत्रापि आचार्येण निक्षिप व्यक्ञितार्थं 
कथं प्राचीकटन्‌ रुद्रादयः टीकाकाराः इति ममाल्पानुभवेन सह प्रस्तूयते । 

घर्मप्रजासम्पत्त्य्थमेव विवाहाख्यः संस्कारः इति भारतीयानामादशौः । 
अतः सन्तानयोगादेव पश्यामस्तावत्‌ । 

“रवीन्दुशुकावनिजेः स्वभागगेगुरोत्रिकोणोदयधर्मगेऽपि वा” इत्यत्र 
स्पष्टा्थत्वादरथबाहुल्यं नास्तीति भात्यपि सन्तानविचारनिणायको ज्योतिषे प्रामुख्यं 
भाजो बीजस्पुरक्षेत्रास्फुटौ कथममिव्यञ्जितावाचार्येणेति सम्यङ्‌ निरूपितो रुद्रेण । 
तद्यथा - 

तत्र॒ सूर्याधिष्टितरादिवदोन पुरुषस्य रुकाधिष्ठितशुङ्खस्य, 
चन्द्राधिष्ठितराशिवरोन स्याः, कुजाधिष्ठितराशिवदोन शोणितस्य च 

गर्भोत्पादनसामर््यं तद्सामर््यजनकदोषराहित्यञ्च निर्णेतव्यमिति भावः । अत्र 
सन्तानकारकस्य गुरोः त्रिकोणादिगतत््वेन, यस्य॒ कस्यचित्‌ जीवात्मनः 
सन्निधिर््योत्यते यतो जीव इति प्रथितः सः । एवमस्य उभयत्रापि सम्बन्धः । एवं 
रविशुक्रगुरुस्पुटानां योगेन बीजस्पुटः, तच ओजराशावोजांशकस्थं चेत्‌ बीजवलं 
पूर्णम्‌ । अन्यथा वीजबलं नास्तीति । मिश्रे मिश्रं फलं ज्ञेयम्‌ । ठं 
चन्द्रकुजगुरस्फुटानां योगेन कषत्रस्फुटं तच्च युग्मराशौ युग्मांराकस्थं चेत्‌ 
षेत्रबलमपि पूरणं ज्ञेयम्‌ । व्यत्यये नास्ति क्षेत्रवलम्‌ । मिश्रे प्रायश्चित्तादिना 
सन्तानसम्भव इति फलति । अर्थबाहुल्यप्रद्कं भद्रोत्पलरीकादिषु न दृश्यमानं 
रुद्रव्याख्यानमिदं अपृवार्थप्रदशिकाकारः तथान्वसरत्‌ । परं होरादशाध्यायीकारः 
रवीन्दुशुकावनिजेरिति तेषां संस्थितिवशात्‌ रविशयुक्रयोः पुरुषजातके 
विषमरारयंरास्थितिः, स्रीजातके शुक्रकुजयोः समराश्यंशस्थितिः सन्तानप्रदेति 
सम्यक्‌ सूचितवानपि बीजस्पुःरक्षेत्रस्फुटकल्पने तत्र न दृश्यते । व्याख्यानमिदं न 
केवटं कल्पना, बहुशाख्रकारसम्मतमिति च एवं टृदीक्रियते । तदुक्तं 
फलदीपिकायाम्‌ - 

जीवेन्दुक्षितिजस्फुटेक्यभवने युग्मे च युगांशके 

स्रीणां कषेत्रबलं वदन्ति सुतद्‌ं मिश्रे प्रयासात्‌ फलम्‌ । 

भास्वच्छुकगुरुस्पुटेक्यभवनेऽप्योजांशकेऽप्योजभे 

पुंसां बीजबलं सुतप्रदमिदं मिश्रे तु मिभ्रं वदेत्‌ ॥ इति । 

एवं षष्ठसप्तत्यक्षरिणा रादूलविक्रीडितादिना वृत्तेनान्यत्र कीतंनीयमिदं 
बीजक्षेत्रस्फुट-अपत्यसम्भवकालसूचिना केवलारध॑श्छोकेन समसूसुचद्‌ वराहमििर 
इति, तस्य अर्थवाहुल्यवेद्ग्ध्यमत्र सम्यक्‌ प्रदरितवान्‌ रुद्रः । 
ततः “उदयास्तगयोः कुजाकयोः निधनं राखकृतं वदेत्तदा” इत्यत्र 


>~ (~ (~ ¢ 


गर्भगर्भिण्योः आगन्तुकराखकृतं निधनं वदेदिति स्पष्टा्थमेव रुद्रो जगाद्‌ न 

विदोषम्‌ । परम्‌ अपूरवाथप्रदरिकाकारः उदयास्तगैः पापैरनिष्टं चोक्तवान्‌ । पूवा 
सुमुखी वृत्तम्‌ । अतः उदयास्तव्यतिरिक्तकेन्द्रगः शुभैः सुमुखीत्वं वाच्यम्‌ । 
प्रसवसमये सम्पत्तयो भवन्तीत्यथवेरिषयं दशयामास । तदतिराय्य 
दश्ाध्यायीकारः गोविन्दभटरतिरिमहाभागः एवमभिप्रति यत्‌ अनेन 
युदधपर्चादावुपयोगोऽस्ति । "उदयास्तगयोः कुजार्कयोः' युद्धं महद्‌ भवतीति द्रवयं, 
कुजार्कयोः क्षत्रियत्वादाेयत्वाचच । तत्रापि विदोषतः कुजस्य वधबन्धाधिपत्यमृहयं 
तमोमयत्वादिति । टीकयाऽनया बहर्थप्रतिपादकेषु वृहज्नातकश्वोकेषु आचार्यस्य 
शोकोऽयं दिग्दशक इति मे भाति । यतः निषेकाध्यायस्थः एषः शोकः 
अवसरवरात्‌ यत्र कुत्रापि सम्यक्‌ समन्वेति । यथा कुटुम्बप्रश्चे कुटुम्बभावे 
कुटु म्बाधिपतिना वा सह अयं योगश्च कुटुम्बे रास्रकृतो कलहोऽभूत्‌ इति वक्तु 
शाक्यते । रोगप्रश्चे अयं योगश्चेत्‌ अवसरवरात्‌ राखनिमित्तिकोऽयं रोगः अथवा 
शसरक्रियया एव रोगस्यास्य परिहार इति वा एवं दुस्थमान्दियुतिर्यादि- 
समन्वितोऽयं योगो भवेत्‌ राखनिमित्तेन निधनप्राप्ताः प्रेताः सन्तीत्यादि वक्तु 
राक्यत इति मम नम्रः आदेशोऽनुभवोऽप्यस्ति । 

ततः पञ्चदशो शोके “धनुधंरस्यान्त्यगते विलपन" इति ग्रहस्थित्यामस्यां 
जरायुस्थिताः बहवो भवन्तीति सर्वत्र दृश्यमानः स्पष्टार्थः । रुद्रस्तु स्थितिरियं 
जातके चेत्‌ बहुजनपरिवारो भवतीति अर्थबाहुल्यं दर्शयामास । 
अपूवार्थप्रदरिकाकारस्तु इममेवार्थ व्याख्याय । 

देवप्रश्चे अयं योगः सम्भवति चेत्‌ “सन्ति प्रभूता अपि कोरासंस्थाः” 
इत्यनेन कोरासंस्थाः मूर्तयः प्रभूताः बहवः सन्ति, अथवा कोडासंस्था प्राभाविकी 
महाशक्तिरस्ति सपरिवारा इत्यपि बहुलार्थं कतुं शक्यत इति ममानुभवः । 

ततः “त्रिकोणगे ज्ञे विबलैस्ततोऽपरे"रित्यत्र भद्रोत्पलः बुधे नवमस्थे 
पञ्चमस्थे वा तदन्यैः सवंग्रहेः बलदहीनेः जातः मुखाद्विहस्तद्िगुणो भवतीति 

विकृतजननं व्याख्याति । केचित्‌ त्रिकोणगे वुधे कन्यागतमाहुः । तच्चायुक्तमिति 
वदति सः । एतत्‌ सर्व॑सम्मतं सामान्यव्याख्यानम्‌ । परं विदोषार्थप्रतिपादकः रुद्रः 
लप्नस्यापि त्रिकोणत्वं स्वीकृत्य वुधोदये द्विरिराः, पञ्चमस्थे सति चतुरभुजत्वं 
नवमस्थे चतुष्पात्तवमेवं विबलैरशयुभैश्च, बलयुतेरन्यथेत्युवाच । एवं त्रिकोणगे बुधे 
बलयुते सति वाग्बाहुल्यं, बलहीने मुखरोगः । पञ्चमस्थो वलिष्ठश्चेत्‌ 
बाहोबलाधिक्यं बलहीनश्चेत्‌ हस्तच्छेदः । नवमस्थो बलिष्ठश्चेत्‌ वेगयायित्वं, तत्रापि 
विहग्द्रकाणे चेत्‌ रल्नुगमनादिक्रीडनम्‌ इति । कर्मणि कर्मकमधिपसम्बन्धेनायं 
योगश्चेद्‌ विमानचालनादिकं वक्तुं शक्यत इति मे भाति । 

ततः प्रसिद्धोऽ्टादशः शोकः “सौम्यरक्षरो रविजरुधिरौ चेत्‌ सदन्तोऽत्र 
जातः” । योगोऽयं गर्भस्थिशुः सदन्तो भवतीत्यर्थवान्‌ । रुद्रः “सदन्त” 
इत्यनेन जातकः गजदन्तादिना शिल्पव्यापारकुरालश्च भवतीति व्याख्याति । 
अपूवार्थप्रदरिकाकारस्तु इममेवाभिपेति । होरादज्ञाध्यायीकारः गोविन्दभट्रः 
“सदन्त” इत्यनेन सत्‌ शोभनमन्तःकरणं यस्य स सदन्तः शुभमना इति शुभमरण 
इति वा प्राचीकटत्‌ स्वानुभवम्‌ । रोगप्रशरे अयं यो गश्चेत्‌ सन्नन्तो यस्य सः सदन्तः 
मरणासन्न इति, देवप्रश्चे अयं योगश्चेत्‌ दन्तेन सहितः सदन्तः देवेषु स गजानन 
इति, गणपतिसान्निष्यादिः तद्विचारः अत्रास्ति इति वा वक्तुं शक्यत इति मम 
सानुभवामिप्रायः । ततः पञ्चमे जन्मविधिनामकाध्याये 

शशाङ्क पापल्ने वा वृश्चिकेरात्रिभागगे । 

शुभैः स्वायस्थितेजौतः सर्प॑स्तद्ष्टितोऽपि वा ॥ 

स्पष्टाथकस्य सपंसर्पवेष्टितजननवाचकस्य अपूर्वमिदं रुद्रस्य व्याख्यानं 
यथा तस्य आचार्यवराहमिहिरभावसारज्ञत्वं सम्यक्‌ प्राचीकटदिति उपस्थाप्यते । 
तद्‌ यथा - जननलग्रे भोमद्रेष्काणगचन्द्रोदयः, शुभानां धनलाभस्थितिश्च 

सरलतया सम्भाव्यते, तथा मानुषीषु कुत्रापि सपजननं, सप॑वेष्टितरिडशुजननं च न 

रश्यते इतीदं क्षणमसम्भाव्यमिति न रशङनीयम्‌ । असम्भाव्यं चेदाचार्यः स्वयमेव 
तथा वदेत्‌ । आचार्येणोत्तरत्र वज्रादियोगानुक्तवा- 
पू्श्ाखानुसारेण मया वज्रादयः कृताः । 
चतुथ भवने सूयौज्ज्ञशुकरौ भवतः कथम्‌ ॥ 

इति तेषामसम्भाव्यत्वच्च स्वयमेव वक्ष्यते । युक्तिवरादत्रापि लक्षणमि- 
द्मसम्भाव्यं चेत्‌ स्वयमेवाभिद्धीत । न च तथाभिहितम्‌ । तस्मादिदं लक्षणं 
सम्भाव्यमेव । तथाप्तवचनं - 

“विस्तीणो पृथिवी जनाश्च बहवः किं किं न सम्भाव्यते । ” इति । 

यदा भोमद्रेष्काणस्थस्य चन्द्रस्य जननकालोदयल्रेन समकलत्वं 
तत्कालीनस्य धनभावस्य लाभभावस्य च शुभग्रहे: समकलत्वं च युगपत्‌ सम्भवति 
तदेवाऽयं योगः परिपू्णैः स्यात्‌ । ततो दुरंभ एवाऽयं योगः । तत्‌ किमर्थमयं 
योगोऽभिहित इति चेद्‌ अस्य योगस्य समकलत्वाभावेन सम्भवे जातः सर्पैः, 
अन्यथा सपवत्‌ कूरस्वभावो भवति, सपवेष्टितः विषविद्यानेपुण्येन 
सपवेष्टितदारीरत्वादिप्रदशनकुशलो भवति । रुद्रव्याख्यातिप्रोढिमाप्रदशेकमिदं न 
केवलं मिदहिराचार्यहृद्रतबहुला्थप्रदशंकं मन्दवुद्धीनस्मादृशानपि बहर्थग्रहणार्थ 
सम्पेरयति । यथा अनेन रोगप्रश्चे सपैवेष्टित इत्यनेन अभ्निसर्पादिचर्मरोगान्‌, 
स्थलप्रश्चे नागवीथिकादि, तथा देवप्रशने सप॑ इत्यनेन सर्पदोषं वा चिन्तयितुं शाक्यते। 

ततः “छागसिंहवृषे लग्ने तत्स्थे सोरेऽथवा कुजे” इत्यत्र भद्रोत्पलः 
स्पषटज्ञापकं नाटवेष्टितजननमुवाच । होरादशाध्यायीकारेण योगेऽस्मिन्‌ जातः 
कदाचिद्‌ बद्धो भवतीत्यपि सूचितम्‌ । अथ प्रश्चादो बद्धो न वेति पृष्टे एवञ्चेत्‌ बद्धो 
भवत्यूह्यमिति व्याख्याय । रुद्रस्तु अत्र जातः सौरेण बलयुतेन यदि 
तन््रानुषठानादिव्यापारसदि तः, बलदहीनश्चेत्‌ परिकर्मादिकं वाच्यमित्युवाच । एतत्‌ 
श्रादिषु चेत्‌ मत्स्यग्रहणार्थं जलादिकं करोति । कुजेन यदि 

स्वर्णमेखलाबन्धनादिकं वाच्यमिति व्याख्याय । अपूरवा्थप्रद्िकाकारस्तु 
रुद्रोदितमेव किच्िदुक्तवा स्वटीकाविरोषं॑ प्रदर्शयति । तदयथा - 
सूर्यदेवत्यानुषटष्ठन्दसा रवियुक्तराहुरपि लप्रस्थो नाल्वेष्टितं कुरुत इत्यृह्यम्‌ । 
“अथवा” इत्यनेन सौरकुजादिवीक्षणेनापि ठप्रस्थपापो नालवेष्टनं करोतीत्यपि 
सूचितम्‌ । तथाचोक्तं जातकपारिजाते - 

लग्रे सपापे बहुपापरृष्टे राहुष्वजाभ्यां सहितेऽथ तत्र । 

पापग्रहाणां तु विलम्नभे वा जातो नरो नालविवेष्टिताङ्गः ॥ इति । 

एवं व्याख्याकारेषु पृथक्तः विभिन्नाथदशकोऽयं शोकः अर्थबहुलमिति 
गन्थोद्धोषं सफलं समर्थयति । 

ततः “करूरक्षगता“वित्यत्र पापो शनिकुजो सूर्यात्‌ सप्तमे नवमे पञ्चमे वा 
स्थितौ चेत्‌ सूयस्य चरस्थिरोभयरारिवश्ात्‌ यथाक्रमं विदे स्वदेशे मार्गे वा पिता 
बद्धो भवतीति । अपृवा्थप्रदशिकाकारस्तु योगोऽयं चन्द्रादस्ति चेत्‌ मातृबन्धनं 
वाच्यमिति विदोषार्थमन्यं योजयति । अनेन जातके प्रश्रे वा ल्नात्‌ लम्राधिपात्‌ वा 
अयं योगः सम्भवति तदा जातकस्य पृच्छकस्य वा बन्धनं वक्तुं शाक्यते । तथेव 
पञ्चमाधिपात्‌ अस्य योगस्य सम्भवे पुत्रस्य, सप्तमाधिपात्‌ भार्यायाः, तृतीयाधिपात्‌ 
सहोद्रस्य वा बन्धनमिति बहर्थं दशंयितुं शक्यते । तत्सूचितं प्रक्रमे - 

सूर्यात्‌ सप्तमघर्म॑धीष्वश्युभे पापो पितुरबन्धदौ 

कृत्वा लप्र रवेः स्थाने परष्टवन्धोऽत्र कथ्यताम्‌ । 

लपम्ने चरे स्थिरे न्दे बन्धो दूरान्तिकाध्वसु ॥ इति । 

ततः “पूर्णे शिनि” इत्यत्र द्वाभ्यां लक्षणाभ्यां पोतगताप्रसूतिरुक्ता । 
पोतो जलयानविरोषः, तत्र स्थिता प्रसूयते । ओंचित्याजलमध्यप्रदेो इत्युक्तं 
भवति । अस्मिन्‌ योगे जातस्य समुद्रगमनादिकं सम्भवतीति रुद्रराघवयोः 
अभिप्रायः । जलप्रश्चे योगेऽस्मिन्‌ सम्भवति सति पोतगतेत्यनेन पोतगता जनता 

उच्यते "प्रसूयत" इति अभीष्टकायाण्युत्पादयति । भूरिवर्षागमेन सर्वत्र नावमधिरुद्य 
गच्छन्ति लोका इति वक्तुं शक्यत इति होरादशाध्यायीकारस्यामिप्रायः । 
इदमप्युपन्नमेवेति ममाभिप्रायः । यथा कमाजीवादिप्रश्चे पूर्वोक्तलक्षणे सति 
नोकोद्योगादिफलप्रवचनस्य सम्भवनीयत्वादिति । यतो बहर्थप्रतिपादकानां 
वृहलातकश्ोकानां यादृशोऽपि यथार्थः बहर्थः नासम्भवनीय एव । 

ततः “आप्योद्यमाप्यगः राङी” इत्यत्र टग्र॑ जरराशिगं चन्द्रोऽपि 
आप्यगः इति एको योगः, आप्यगं लघ्नं सम्पूण॑श्चनद्रः समवेक्षत इति द्वितीयः, 
लप्रमाप्यगं चन्द्रः सम्पूणैः मेषूरणवन्धुलम्मग इति तृतीयः । योगेष्वेषु त्रिष्वपि 
सलिले सलिलसमीपे वा जननमिति तात्पर्यम्‌ । रुद्रस्तु अत्र अप्‌ शब्देन 
अप्स्वरूपस्य शुकस्य क्षत्रयोरपि ग्रहणमिति 'अथवा मेषूरणबन्धुलम्नग" इति केन्द्रेषु 
सप्तमव्यतिरिक्तनिर्देशात्‌ न केवलं अस्मिन्‌ योगे, अन्यत्रापि योगेषु दृष्टपरसङ्गे 
सप्तमदृष्टिरेव ग्राह्येति च, अस्मिन्‌ योगे जाताः सद्योमरणलक्षणाभावेन जीवन्ति चेत्‌ 
ते च सलिलद्रव्यस्य सम्पादने सलिलयान कुला वापीकूपतटाकादिनिमाणकुशला 
भवन्तीति, कूपप्रशचे एतद्योगत्रयमपि योज्यमित्युवाच । तत्रापि स्थलराो 
तेटघृतादिक्रयविक्रयं, स्थिरे जटराशो कृषीप्रवृत्तिः, चरे जलराशौ यदि 
समुद्रयानादिकं वक्तव्यमिति व्याख्याय । अवद्यं समग्रमिदं व्याख्यानं 
अन्यविदोषटीकाकाराणां व्याख्यामतिरेत इति मे भासते । देवप्रश्चनिधिप्रश्ादिषु 
योगत्रयान्यतमत्‌ सम्भवति चेत्‌ तस्य मूलं सलिले अस्तीति आदेशः युज्यत इति 
ममाभिप्रायः । 

ततो "मन्देऽनगते विलम्मगे सोरे" इति शोके भद्रोत्पलहोरादशाध्यायीकारौ 
जलराशिगते लम्नगे मन्दे कमात्‌ बुधसूर्यन्दुनिरीक्षिते कीडाभवने, सुरालये 
देवालये, सोषरभूमो लकवणसहितप्रदेशो जननं वदेदिति दृश्यमानं स्पष्टा्थमेव 
जगदतुः । परं रुद्रः, योगत्रयेऽस्मिन्‌ जाता यथाक्रमं नृत्तमीतवाद्यादिभिः, 

देवालयव्यापारादिभिः, लवणनिमोणादिभिर्जीवन्ति, बलहीने सति एतेषां विरोध 
इति अर्थगर्भितं स्वाभिप्रायं प्राचीकटत्‌ । इदमपि अतिरय्यापृवा्थप्रदहिकाकारः 
स्वापूवार्थं प्रादशोयत्‌ । तद्यथा - अत्रोक्तं प्रसवं नष्टसुरतप्रश्ेऽपि योज्यम्‌ । 
क्रीडाभवनमिति दम्पतीशयनगृहं वा । उच्चादिबटयुतेन बुधेन 
हंसतूलिकादियुक्तमञ्चगृहं चन्दनागरूधूपवासितं वाच्यम्‌ । बलहीनेन बुधेन 
नाटकञ्ालाबालकीडास्थानमित्यादि वाच्यम्‌ । सुराखय इत्यनेन बलयुतेन सूर्येण 
देवालयं, बलहीनेन जीर्णभूसुरगृहं मद्यविक्रयस्थानं वा वाच्यम्‌ । एवं बलिना 
चन्द्रेण समुद्रतीरसिकतासु बलहीनेन केवलोषरभूमो च प्रसवो वाच्यः । अनेन 
मरणकारकस्य शनेः वुधादिदृष्टिवशात्‌ क्रीडाभवनादिषु जातस्य मृत्युरपि वाच्य 
इति सूचितमिति । 

ततो “नृलम्नगं प्रेक्ष्य कुजः इमञ्ञाने' इति स्पष्टा्थमिदं योगपञ्चकम्‌ । 
एतद्योगपञ्चकेषु जातस्य यथाक्रमं बहुदावदाहः, रम्यप्रदेशस्थितिश्च, 
अग्रिहोत्रव्यापारश्च, नरेन्द्रगृहे देवाख्ये गोश्ालायां वा स्थितिश्च, 
रिल्पमन्द्रिस्थितिश्च सम्भवतीति रुद्राथवेरिष्यम्‌ । होरादशाध्यायीकारोऽपि 
नृल्रस्थमन्दस्य कुजदशनेन इमशानस्थाननिणयः, एवं मन्दस्य 
तत्तदरहदशंनवशात्‌ तत्तत्स्थाननिर्णयो भवतीति व्याख्याय । अथायं शोकः 
कमौजीवनिरूपणेऽप्युपयुज्यत इति स्ववेरिषयं दशयामास । अपूार्थकारेऽपि 
अयमेवार्थविदोषो दृयते, नान्यः । पूर्वोक्तश्टोकद्यस्थैरष्टयोगैः यादरोऽपि प्रशच 
ूर्वोक्ततत्तद्योगसम्भवात्‌ चिन्त्यमानविषयस्य प्रसवो मूलं तत्तदुप्रदेशो आसीत्‌ 
अस्ति वेति ऊहापोहपःटु त्वेन वक्तुं शक्यत इति मे भासते । 

यतो मन्रतुल्यमिहिराचा्य॑श्टोकानां बहर्थगभिंतत्वात्‌ उर्हापोहपट ना 
दैवज्ञेन सर्वत्रापि विनियुज्यते । यथा स्थलप्रशचे नरारूढलग्रगं मन्दं कुजे पश्यति 
सति तदा पूर्वमयं प्रदेशः इमशानभूमिरासीत्‌ । तेनात्र निवसितानां 

रोगादिकसमस्याः सन्तीति उक्तादेशानुभवः मेऽस्ति । तत *आरार्कजयोख्िकोणगे 
चन्द्रस्ते च" अत्र कुजशन्योः त्रिकोणगे सप्तमस्थे च चन्द्रे जातो मात्रा त्यज्यते इति 
भद्रोत्पलः । रुद्रादयस्तु “चन्दरेऽस्ते* इत्यत्र “चन्द्रक” इति स्वीकृत्य व्याचक्षते । 
तत्र॒ होरादश्चाध्यायीकारः चन्द्र्वै अर्कसाहिते चन्द्रे तेन चन्द्रस्य 
मोख्यमप्यभिप्रेतमिति, रुद्रश्रीनिवासौ चन्द्रे वा अर्के वा त्रिकोणगे आरार्कजयोरिति 
व्याचख्यतुः । परं मम ॒योगोयं मातृवियोगाख्यः, चन्द्रस्य मातृकारकत्वात्‌ 
भद्रोत्पलटीकेव साध्वीति भासते । तत उत्तरार्धं स्पषटार्थत्वात्‌ भद्रोत्पले विरोषो 
नास्ति । रुद्रस्तु अमरराजमन्निणेति गुरो निर्देशात्‌ बलाधिकेन गुरुणा दृष्टे 
अमरत्वं, मध्यवलेन गुरुणा दृष्टे राजत्वं स्वल्पबलेन गुरुणा दृष्टे मन्त्रित्वं योत्यत 
इति विरषार्थं दशयामास । 

ततः षोडदो “यदि नैकगतेस्तु” इत्यत्र एकत्र स्थितेः गरहेरुभयत्र स्थितो 
लग्नेन्दू न दृश्येते तदा जनरहिते प्रदेशो प्रसतिरवक्तव्येति स्पष्टार्थः । तत्र 
लग्रस्येन्दोश्च पृथक्‌ स्थितयोरेकस्थितयो वां बहुभि््रहे रैश्यमानत्वे सति जनाकीर्णे 
प्रदेशो प्रसूतिरिति नान्यत्र दृश्यमानं रुद्रव्याख्यानम्‌ । अतः प्रशचेऽप्यवसरवशात्‌ 
तत्र तत्र उभयमपि फलं विनियोक्तुं शाक्यते । 

तत अनिष्टाध्यायः लमनात्‌ पुत्रकलत्रभे इत्यनेनारभ्यते । लम्नात्‌ चन्द्राय 
पुत्रकलत्रभे शुभपतिप्राप्तेऽथवा लोकिते तयोः सम्पदास्ति हि, अन्यथा असम्भवो 
ज्ञेय इत्यन्वयः । स्पष्टा्थकस्यास्य विरोषं रुद्रो दशयति - लसनचन्द्रयोः बलाबलेन 
पत्रसम्पत्‌ कलत्रसम्पच्च निरूपणीयेति वचनात्‌ अन्येषामपि भावानां लमाचन्द्राच 
यथाबलं निरूपणीयत्वं दयोत्यते । एवमुदाहरणार्थं दत्तस्य पुत्रस्थानगतश्च पुत्रमरणं 
पुत्रोवनेर्यच्छतीत्यस्यापि विशोषार्थं दीयति । अत्र पुत्रमरणं यच्छतीत्यक्तया 
पञ्चमस्थे कुजे पुत्रा जायन्ते म्रियन्ते पापेष्वन्येषु पुत्राभाव इत्युक्तं भवति । 

ननु पुत्रभार्ययोः सम्पत्तिविपत्तिश्च कारकाभ्यां गुरुशुकाभ्यामपि 
निरूपणीयेत्यन्यराखेषु र्यते । तथा च - धीचित्पुत्राद्गसोख्यं सुरगुरुरबलाभोग- 
भाग्यानि शुक्रः इत्यादीनि शाखरान्तरवचनानि सन्ति । अत्र च तथा नो चेत्‌ 
रद्रेणेवमुच्यते । अत्रापि पूर्वं गुरौ त्रिकोणोदयधर्मगेपि वा भवत्यपत्यं हि इत्यत्र 
गुरोः सन्तानकारकत्वं प्रदरितम्‌ । शुकस्य कलत्रकारकत्वं पुनरत्र प्रदर्यते 
उग्रग्रहेरिति ततो । लग्नात्‌ पुत्रकलत्रभे श्युभपतिप्राप्तेऽथवालोकिते इत्यत्र 
व्यञ्जितार्थो दृश्यते । तत्र शुभपति इत्यनेन शुभस्थानस्य अधिपतिः भाग्याधिपतिः 
सूच्यते । अनेन यथा लप्राधिपतिः पापग्रहोऽपि तत्तद्धावाधिपश्च पापोऽपि तस्य 
स्थितिृ्यादिना लम्रादिभावानां वी्योत्करत्वं शुभं च वाच्यं तथा त्रित्रिकोण इति 
प्रथितऽस्य भावेषु अत्यन्तं शुभस्य नवमभावस्य योऽधिपतिः स पापोऽपि तस्य 
स्थितिदृष्यादिना पुत्रकलत्रयोः सम्पत्‌ वाच्या । दिगृदशेकोऽयं शोक इति हेतुना 
सर्वेषामपि भावानां भावसम्पत्‌ भाग्याधिपतिप्राप्यवलोकनादिभिर्वाच्यामिति । तथा 
चोक्त प्रभरमागे - 

भाग्याद्यभीष्टभावेष्वशुभो भावपुष्टिकृत्‌ । 

लसन्‌ पुत्रेति पदये तद्वराहमिहिरोदितम्‌ ॥ इति । 

तत उग्रम्रहेः सितचतुरसख्रसंस्थितेरित्यत्र पक्षह्यमस्ति । तत्र रुद्रस्तु 
शुक्रात्‌ चतु्थाष्टमस्थेः उग्रम्रहेः, शुके पापयोर्मध्यस्थिते वा जायावधः अभनिना 
जनितो वा गर्भपातेन वा पाडानिमित्तेन वेति व्याख्याय । यद्ययं योगः 
सोम्यग्रहेरसहितः असन्निरीक्षितश्चेदेव सम्भवति । यदि रुभैयुतो निरीक्षितो वा चेत्‌ 
तदा योगोऽयं न सम्भवतीत्यमिप्रति । परन्तु भद्रोत्पलः यथाक्रमं योगत्रयस्य 
फलत्रयमिति यदि शुकः सोम्यग्रहेः असितः अनिरीक्षितशचेत्‌ तदा जायावधः 

पादाजेनेति स्वमतं प्रतिष्ठापयति । 

अत्र रुद्रः स्वटीकायां मतमिदमपि उदिखति । अतोऽधुनापि 
मिदहिराचायामिप्रेताथः सन्दिग्धः । परन्तु उग्रयरहेः सितचतुरखरसंस्थितेः इत्यत्र 
विदोषार्थं दशयति रुद्रः - सूर्यस्य शुकाचतुथोदिष्वसम्भवेपि बहुवचनप्रयोगेण 
तमोग्रहयोरपि कूरग्रहेष्वन्तभावो दोत्यत इति । ततस्तत्र तृतीयपये दूनस्थ- 
योरित्यत्र पञ्चमनवमयोः सप्तमे वा रविशुक्रयोगे विकलदारयोगः स्पष्ठर्थकः । 

अतोत्र रुद्रादिविदोषव्याख्यानं नास्ति । परन्तु ग्न्थान्तरेषु योगोऽयं शुकस्य 
पापग्रहान्यतमयोगेनैव दृश्यते । तथा चोक्तं फलदीपिकायाम्‌- 

कामे वा सुतभाग्ययोविकलदारोऽसो सपापे भृगौ 

शुके वा कुजमन्दवर्गसहिते दृष्टे परखीरतः ॥ इति । 

पक्षयोरनयोः कोऽयं साधुरिति चेदुच्यते आचार्यमतमिदमिति । यतः 
कुजशुकरयोगे कुजस्य कूररक्तरुणमूर्तिरुदारः पैत्तिकः सुचपलः कृदामध्यः इति 
स्वरूपकथनत्वात्‌ तेन कलत्रस्याकर्षकता एव सम्भवति न तु वैकल्यम्‌ । 
वेकल्यमस्त्यपि तत्त॒ मनोवैकल्यं चापल्यं न चाङ्गवेकल्यम्‌ । उक्तञ्च 
तयोर्योगफलम्‌- गोपोमह्टोऽथदक्षो परयुवतिरतो द्ूतकृत्सासुरेज्ये इति । एवमनेन 
परयुवतिरतत्वं भवेदपि वैकल्यं वक्तु नैव शक्यते । तथेव रानिशुकयोगे अल्पचक्षुः 
इत्यनेन सुक््मेक्षिकता नास्तीति वन्तु शाक्यते नाङ्गवेकल्यम्‌ । परं रविशुक्रयोगे सेः 
समीपमस्तंगता भवन्ति ग्रहा इति हेतोः वेकल्यकथनं समीचीनं तर्कसम्मतमपि । 

ततः कोणोदये भृगुतनयेऽस्तचकसन्धो इत्यत्र यदि पञ्चमभावः रुभयुक्तो 
न भवति, तदा शनेश्वरे लम्रस्थिते शुके शदिभवनालिद्धषान्तमृक्षसन्धिः इत्युक्ते 
अस्तचक्रसन्धो स्थिते अथात्‌ मकरवृषभकन्यानामेकतमे लगे एवास्य योगस्य 
सम्भवः, तदा जातो वन्ध्यापतिः भवति । अर्थात्‌ तस्य पल्ली प्रसवहीना 

व 


भवतीत्यर्थः। अत्र यः कोऽपि व्याञ्जितार्थः रुद्रेण न द्चितोऽपि सोऽस्ति इति मे 
भाति । यतोऽत्र कारको भावनाराय इति ग्रन्थान्तरेषु दर्यमानो नियमो व्यञ्जित 

इति भाति। एवमुक्तप्रकारेण शुक्रः सप्तमभावस्य अनिष्टदो भवति, 
तद्धावकारकत्वात्‌ । गण्डान्तमिति प्रसिद्धेषु कर्कटवृश्चिकमीनान्त्येषु अन्यतमेषु 
स्थिते सुकरे पापतमेन शनिना दृष्टे तद्धावस्य हानिः भवत्येव । परन्तु अत्र प्रश्नोऽयं 
सञ्जायते वन्ध्यापतिरित्यनेन सप्तमभावस्य का वा हानिः, स पञ्चमभावविषयः खट 
इति चेदुच्यते - सन्तानविचारः न केवरं पञ्चमभावविषयः । सप्तमभावस्यापि च 
सम्बन्धी । तस्मादेव यदि न सुतक्षंमिषटयुक्तम्‌ इत्युक्तम्‌ । अनेनैव ज्ञायते, यदि 
सुतरारिरिष्युक्तश्चेत्‌ तद्योगभङ्ग॒ इति । तथापि सप्तमाभावस्य फलपूणंता 
पञ्चमभावविहितफलानुभवेन एव॒ भवति । अत एव॒ अस्माकं संस्कृतो 
विवाहोत्सवासरे धर्मप्रनासम्पत्यर्थम्‌ इति संतप्यते । अत एव उक्तं महकविना 
कालिदासेन प्रजाये गृहमेधिनाम्‌ इति । एवं भारतीयसुसंस्कृत्यां सत्सन्तानमेव 
दाम्पत्यस्य गार्हस्थ्यस्य च सार्थक्ये हेतुत्वात्‌ तदभावरूपं वन्ध्यापतितवं 
तद्धावन्यूनता इति सिद्धम्‌ । अतः पञ्चमसप्तमयोः सम्बन्धो अविनाभावः । अत 
एव संयोज्य परिगृहीतमाचर्येण - लममात्‌ पुत्रकलत्रभे इति । एवं पापग्रहेव्ययमद्‌ 
इत्यत्र क्षीणे चन्द्रे पञ्चमस्थेः पापग्रहः व्ययसप्तमलप्ररारिसंस्थैः असुतकलत्र- 
जन्मेति स्पष्टार्थः । अनेन लप्मात्‌ पुत्रकलत्रभे इत्युक्तो नियमः सामन्यनियमः । 
अयं च विरोषनियमः नापवादोऽस्येति मन्तव्यम्‌ । 

ततो असितकुजयोर्वरगऽस्तस्थे इत्यत्र सप्तमस्थितः शुक्रः शानिकुजयोः 
वर्गगतः ताभ्यां वीक्षितश्च भवेत्‌ तदा जातः परखीरतः । एं योगोऽयं चन्द्रेण 
सहितशचेत्‌ अर्थात्‌ चन्द्रोऽपि लम्रगतो शुक्रं पश्यति चेत्‌ तदा सिया सह पुंश्चलो 
भवति । स्वयं परदाररतः तस्य भायां पुंश्चली भवतीत्यर्थः । विरिष्टयोगस्यास्य 
हेतुश्चिन्त्यते चेत्‌ प्रथमं तावत्‌ मद्नकारकस्य शुक्रस्य कारको भावनाराय इति 
नियमात्‌ सप्तमस्थितिरेव अनिष्टदा । तद्धावफल्मपि सुरतेप्सुः इत्यस्ति अतः 
पापयोः शानिकुजयोः वर्गस्थितिदृष्यादिसम्बन्धः परयुवतिरतत्वस्य कारणं भवति । 

अनेनेवं चिन्त्यते - मद्नकारकस्य शुक्रस्य पापयोः शनिकुजयोः 
सम्बन्धः तत्रापि कुजसम्बन्धः अनेतिकसम्बन्धहेतवे व्यभिचारयेव भवतीति । 
परयुवतिरतः तद्र्थवादेः हृतविभवः इति कुजक्ष शुक्रस्थितिफलं युवतिजितान्‌ 
सुहत्सुविषमान्‌ परदाररतान्‌ इति शुक्राशो कुजस्थितिफलञ्च उक्तिमिमां 
पुष्टीकरोति । तत्रापि विदोषेण वक्ष्यमाणे स्रीजातकाध्याये कुजशुक्रयोः 
परस्परांशकस्थयोः फट अन्योन्यांडागयोः सितावनिजयोरन्यप्रसक्ताङ्गना 
इत्युक्तमिदं सिया अपि कुजरुकयोः सम्बन्धेन तदेव फलं प्रवच्यादिति स्पष्टं 
निरूपितवत्‌ । 

ततः शिल्पी त्यंरो शरिसुतयुते केन्द्रसंस्थार्किदृष्टे इत्यत्र रुद्रः 
राशिसुतयुते व्रयंरो केन्द्रसंस्थार्किदृष्टे रिल्पी भवतीति व्याख्याति । शिल्पेन 
चित्रकमादिकवृत्तिना जीवतीत्यर्थः । अत्र भद्रोत्पलस्तु शरिसुतेन युक्तो यो 
द्रेककाणः स यस्य राशेः सम्बन्धी तस्मिन्स राशिः ठययकेन्दरस्थेन सोरेण दृष्टे जातः 
दिल्पी भवतीति व्याख्याय । रुद्रोक्तिवत्‌ बुघयुक्तरारोः शनिरृष्टं नेच्छति सः । 
यतः राशौ दृष्टे द्रष्काणेऽपि दृष्टः स्यात्‌ । यद्येष पक्ष आचाययाभिप्रेतः स्यात्तदा बुधे 
केन्द्रस्थेन सौरेण दष्टे शिल्पी भवतीदमेव आचार्योऽवक्षयत्‌ । व्यंशग्रहणं 
नाकारिष्यादिति अस्याभिप्रायः । परन्तु रुद्रोऽस्य समाधानं विधत्ते - च्यंराग्रहणं 
पू्णदृष्टिरेवात्र ग्राह्येति दयोतयितुम्‌ । मेषप्रथमद्रष्काणस्थे बुधे तुखाप्रथम- 
दरष्काणस्थेन शनैश्चरेण दृश्यमाने पूर्णदृष्टिभवति । तुलान्त्यस्थेन दृश्यमाने 
मेषादिस्थे वुधे दृश्यं वुं प्रति द्षटम॑न्दस्य दृष्टिरल्पैव भवति । अतः पूर्णृष्टरत् 
ग्राह्येति व्यंराग्रहणं कृतम्‌ । रुद्रमतमिदमेवाचाय॑स्यापि सम्मतमिति मे भाति । 
यतः केवलं वबुधस्थितदरेष्काणरादोरेव शनिदृध्यव योगसम्भवे साक्षात्‌ 
शानिवुधसम्बन्धेन विना योगस्यास्य सम्भवत्वात्‌ । एवमस्य रशिल्पीत्यस्य 
नष्टसवस्वः शिल्पमात्रेण जीवतीति व्याख्या साध्वी अपि, इदानीन्तनकाले 

रिल्पवृत््या जीवन्तो बहवः सुखिनो धनिकाश्च । कथमयं दुर्योगिष्वन्तर्भवति 
कथमियं टीकापि सङ्गच्छते चेदुच्यते । यस्मिन्‌ काटेऽपि शिल्पकलादिक- 
मानन्दहेतु्यः कलामाध्यमो विद्यते स न केवलं वृत्तिदा प्रवृत्तिदृष्टेव गृह्यते चेत्‌ 
वरं भवति । अतो यस्य शिल्पकला प्रथमा प्रवृत्तिः ततो वृत्तिश्च तेन 
घनादिकमयलतया रभ्यते तदा नास्य योगस्य सम्भवः । तदास्य योगसूचको बुधः 
बली सुस्थश्च, अस्य॒ हानिदृष्टिनास्तीति ज्ञातव्यम्‌ । अतो बुधो यदि 
ूर्वोक्तवदु्योगकारकश्चेत्‌ तदा तस्य शिल्पीत्वं वृत्तिरेव न प्रवृत्तिः फलमपि 
पूर्वोक्तमेव ज्ञेयमिति । 

निघनारिधनव्ययस्थिता रविचन्द्रारयमा यथा तथा इति स्पष्टाथके 
नेत्रहानिवाचकदङमशोके रविचन्द्ररयमाः यथा तथा निधनारिधनव्ययस्थिताः 
बलवद्रहदोषकारणात्‌ अनेत्रतां जनयन्तीत्यन्वयः । तत्र बलवद्रहदोषकारणात्‌ एषां 
चतुर्णां मध्ये यो बलवान्‌ तस्य दोषो यः उक्तः वातपित्तकफेष्वन्यतमः तेन कुपितेन 
कारणेन नेत्राभाव इत्यत्र अर्थविरोषं दशंयतीत्थं रुद्रः - यतश्चन्द्रो बहुवातकफः 
मन्दः कफानिलात्मा । अतोऽस्मिन्‌ योगे तयोर्वलवत्त्वे शेष्मरोगेण वातयुक्तेन 
नेत्रदोष इति स्वविवरणं वाहटवचनेन समर्थयति । अत्रान्यो विदोषः द्रष्टव्यः । 
दवितीयस्थानगतेन कूरेण अष्टमस्थग्रहदृष्टेन दक्षिणदृष्टेरभावः । व्ययस्थेन 
षष्ठस्थटृष्टेन वामटृष्टेरभाव इति । 

ततो दाददो उदयत्युड्पेऽसुरास्यगे इति विरिष्टश्ोके असुरास्यगे उड्पे 
उदयति त्रिकोणयोः अशुभयोश्च सतोः जातः सपिशाचो भवतीत्यन्वयः । अर्थात्‌ 
राहोरास्यगते ग्रस्तचन्दरे लप्नस्थे पञ्चमे नवमे च पापयोः मन्दभोमाभ्यां युक्तयोः 
पिद्ाचावेशायुक्तः असमञ्जवत्‌ भवतीति । सदा न लभ्यः अपूरवऽयं योगः यदि प्रच 
सम्भवति तदा तत्र विदोषतः पिशाचबाधां वक्तुं शक्यते । सदा चन्द्रयहणस्य 
असम्भवात्‌ राहुकेत्वन्यतमयुतचन्द्रेणापि ग्रहस्थितिरियं भ्यते चेत्‌ सामान्यतो 

दुष्टहादिवाधां वक्तुं राक्यम्‌ । पिराचादिदुष्टग्रहबाधापि मनोघातरूपमेव अतो 
मनःकारकचन्द्रस्य दोषेण फटप्रवचनमिदं तात्तिकम्‌ । एवं नेत्रकारके रवो अपि 
उदयस्थे सोपछ्वमण्डले ग्रहणकालीने नेत्राघात इति वचनमुक्तमाचार्येण । यत 
आत्मकारकस्य तस्य मनोघातरूपपिशाचवाधाद्यसम्भवात्‌ राहोः आत्मनो घातं 
कतुंमराक्यत्वात्‌ रविकारकत्वनेत्रहानिरेव भणितमाचार्येणेति तक्व॑ते । 

ततो राश्यंशपोष्णकर इति चतुरदशेश्छोके रारिनाथः अंशनाथश्च 
सीतकरश्च उष्णाकरश्च अमरेज्यश्च एतेः पञ्चभिः नीचाधिपांशकगतेः 
नीचाधिपस्यांशकप्राप्तेः अर्थात्‌ नीचांशकगेः शत्रुभागगतेवां जाता दासा भवन्ति । 
दासविरोषमप्युक्तवान्‌ प्रसूताः एम्यः अल्पमध्यबहुभिः अभ्युपगमादिदासाः । 
एभ्यः अल्पैः एकेन द्वाभ्यां अभ्युपगमदासः, मध्येः त्रिचतुरैः कयदासः, बहुभिः 
चतुर्भिः पञ्चभिवां गर्भदासश्च भवन्तीति । अस्य रुद्रविवरणमित्थम्‌ - अनर्हत्वेऽपि 
स्वयमद्गीकृत्य दासवृत्तयः अभ्युपगमदासाः । अदासा अपि दासीभूताः 
क्रयदासाः। दास्याः गर्भसमुद्धवाः गर्भदासा इति । 

अत्रेदं दयोत्यते - भावप्राधान्येन फलकथने यथा लस्रपभाग्यपयोः प्राधान्यं 
तथा रारिग्रहप्राधान्येन फलं प्रवक्तुं रारयाधिपांशाधिपयोः आत्ममनः कारकयोः 
रविचन्द्रयोः ज्ञानसुखकारकस्य सर्वेश्वरकारकस्य गुरोश्च प्रामुख्यमस्ति । अतो 
यस्मिन्‌ जातके एतेषां स्थानादिबलं सुस्थानस्थितिश्च शुभवगादिकं वर्तते तदा जातः 
प्रसिद्धो जयी सुखी च भवति । परमेषां बलदहीनत्वे मानवजीवनेऽवरत्वसूचिका 
दासवृत्तिः भवतीत्यथः । 

ततो व्ययसुतघनघर्मगैः इति बन्धनयोगवाचके षोडदो शोके भद्रोत्पलः 
भवनसमाननिबन्धनं विकल्प्यम्‌ इत्यनेन रािसदशः प्राणी येन प्रकारेण बध्यते 
तेन प्रकारेणेत्यथः इत्युक्तवा तत्रोदाहरति । यथा मेषवृषधनुर्धराणामन्यतमे लपन 

निगडेवेध्यते । करकंमकरमीनानामन्यतमे लने बन्धनं विना दुर्गे स्थिता रक्ष्यते 

वृश्चिकटमने भूगृहे बध्यत इति । परमत्र रुद्रः सुस्पष्टं व्याख्याय । स च वदति 
भवनसमाननिबन्धना विकल्प्याः लप्रराश्यनुरूपवबन्धनयुक्ताः विकल्प्याः विमृश्य 
कल्पनीया इति । तद्यथा मेषो वृषश्च पादोन चापोश्वत्वात्‌ पाोनैव । 
मिथुनकन्यातुलाकुम्भनामन्यतमे विलग्ने श्रद्वलया बध्यते । तथा कर्कंटसिंहमीनाः 
इारीरबन्धनं विना दुर्ग क्षिघ्वा बध्यन्ते । वृश्चिकः श्वभ्रे पिधानेन बध्यते । मृगश्चेत्‌ 
दुगे क्षिप्तः पारोन बध्यते । तत्र बन्धनस्य चिरकालादिचरस्थिरोभयवशात्‌ 
कल्पनीयमिति । एतत्तु समग्रं स्पष्टव्याख्यानम्‌ । वेरिष्टमिदानीमस्य प्रदश्यते- 
भवनसमाननिबन्धना इत्यत्र भवनं भावमपि प्रकल्पयन्नेवं विरिष्टार्थं दशेयामास । 
व्ययगः पापो दुबटश्चेत्‌ वे्याखिया बध्यते ऋणदासत्वं वा । अत्र व्ययस्य 
ऋणभावत्वात्‌ तत्‌ समीचीनम्‌ । वेशयानिमित्तेन बन्धनमिति कथं व्याचख्यौ 
तचिन्तनीयमपि ग्रन्थकृदैवज्ञवचनप्रमाणमस्त्यस्य । 

तथा च सुतगतः पापः बलदीनश्चेत्‌ पुत्रेण बध्यते । धर्मगो बलदहीनश्चेत्‌ 
गुरुजननिमित्तं बन्धनम्‌ । एवं घनगो दुर्बलश्चेत्‌ राजानं दूषयति तेन स्वस्य बन्धनच्च 
भवति । अत्रापि कथमयमेवं व्याचख्यो चेत्‌ उच्यते रवौ द्वितीयस्थे भृखिव्यो 
नृपहतधनो वक्ररोगी द्वितीये इति राज्ञो धनहानिफटं, पापयोरन्ययोः इदमेव 
भावफलञ्च गृह्णन्‌ रुद्रः व्याख्यामिमां चकारेति ज्ञायते । अत एवोक्तं मया 
वराहमिहिरस्य भावेद्धितज्ञः रुद्र इति । 

ततो रवियमकुजैः सोम्यादृषटैः इत्यत्र सोम्यादृष्टैः रवियमकुजेः 
दङ्ञामरारिगतेः भृत्यमनुजो भवतीत्यर्थः । पूर्वोदिषटः रविशनिकुजेः बहल्पमध्येः 
क्रमाद्‌ वराधममध्यमाः, वरः शरेषठमृत्यः, अधमभृत्यः, मध्यमभृत्यश्च भवति । तत्र 
रविश्वेत्‌ श्ेष्ठभृत्यः, शनिश्चेत्‌ अधमभृत्यः, कुजश्चेन्मध्यमभृत्यः इति । एवं दशमे 
पापग्रहाणां स्थित्या वृत्तिजीवने पराश्रयत्वं॑तस्य॒स्वोद्योगो नास्तीति 
व्यञ्जितमाचार्येण । परन्तु ते च ये दशमगताः पापा अपि तत्स्थानं तेषां स्वोच्च 

स्वक्षत्रादिकं यदि भ्वेत्‌ ते च ग्रहाः बलिष्ठाश्चेत्‌ तदा तस्य वृत्तिः 
वेतनस्वीकरणस्वरूप पराश्रयिणी अपि सा उन्नता वृत्तिः, समाजे स्थानमस्य 
महदस्तीत्यादि वक्तु शाक्यते । तत्रापि रविश्चेत्‌ राजाश्रयः तत्र 
महत्स्थानमित्यादिकं चिन्त्यम्‌ । इदानीन्तनकाले प्राश्ासनिका ओन्नत्यवती 
वृत्तिश्चिन्त्या इति । रानिना अधममभृत्यत्वमुक्तमपि स च उच्चादिशुभस्थानस्थितश्चेत्‌ 
तदापि नृपाश्रयादिकं वृत्तिजीवनं वाच्यम्‌ । तदा शनेरुक्तं भृत्यत्वं हिष्यते । 
उच्चादिशुभस्थितिः अधमत्वस्य अपवादाय भवतीति । तच्च ख्यातः स्वोचे 
गणपुरबलग्राममुख्योऽर्थवांश्च स्वन्तः प्रत्ययिता नरेन्द्रभवने सत्पत्रजायाधनो 
जीवक्ेत्रगतेऽकंजे इत्यादिना ज्ञायते । कथमिदं दारव्येन वक्तुं शक्यते ? स्वभावतः 
शानिः प्रेष्यः सहस्रांशुजः इत्यनेन भृत्यकारकः खलु ! तथा सति सामान्यं 
रादिफलं रान्यादिपापग्रहाणां दशमस्थित्या वाच्यं विरोषमनिष्टयोगं कथं बाधते 
तत्रापि शनेः अधमभृतकत्वमुक्तम्‌ तद्धवितव्यमेव खलु इति चेदुच्यते - नेति । 

यतः दङमस्थाने इने: भृतकाधमत्वमुक्तमपि, स्थानं तत्‌ तस्य स्वोच्च 
स्वक्षत्रं चेत्‌ तदा स्वोचादिषु स्थितानां कुजादि पञ्चताराग्रहाणां केन्द्रस्थित्या प्रोक्ताः 
पञ्चमहापुरुषयोगाः एषां सर्वेषां दुर्योगानां दुष्फलानां च भङ्गाय भवन्तीति । 
अतोऽत्र शनैश्चरेण रशाशक इति महायोगः सम्भवति । एवं कुजस्यापि 
स्वोचादिस्थितस्य रुचकयोगसम्भवात्‌ पराश्रयोद्योगो भवेदपि मध्यमभृतकत्वस्य 
महापुरुषयोगः अपवाद्‌ एव भवतीति ज्ञायते । अतोऽन्यत्र राशिषु दशमस्थेषु एषु 
ग्रहेषु एव भृतकत्वफलं प्रवाच्यमिति सिद्धम्‌ । 

एवं स्वल्पश्वोकेः बहर्थगरभितेः म्रन्थवरं रचयित्रा आचार्यवराहमिहिरेण, 
वृहजनातकस्य बहथंदशंकसोण्डेन रुद्रेण च वृह्नातकस्थः अनिष्टः अयमध्यायः 
इष्टः सम्पन्नः ज्योतिषजिज्ञासूनामिति सकातं्यं स्मरन्‌ तो महानुभावो समाप्यतेऽयं 
विषयः ॥ 


व्याधिनिरूपणम्‌ 
डा. सुनीता 


ज्योतिषविभागाष्यक्षा 
गुरुवायूरूपरिसरः 
त्रिरुर्‌, केरव्छराज्यम्‌ 

व्याधिशब्दः वस्तुतः रोगशब्दस्य पयोयः। आचार्येण अमरसिंहेन 
अमरकोश आधिः व्याधिः च पृथक्पृथक्परिभाषितः । तदेवम्‌- 

एवं रुग्‌-रुज्‌-चोपतापरोगव्याधिगदामयाः। (अमरः - २/ ११) 

तथा पुंस्याधिमानसी व्यथा । (अमरकोशः १/ ७/ २८) 
एवम्‌ अष्टा्संग्रहे वाग्भटेन प्रोक्तं व्याधयः ग्रहादिना जायन्ते । यथा- 

“ग्रहैरपि हि जायन्ते प्रच्छन्नव्यार्धयः रिदोः । 

कर्मशास्तमस्तेषु देवयुक्ताभयं सदा” ॥ (अ.स. २/ ९८) 

दोराशाखरे बहुषु स्थलेषु रोगस्य चचा विस्तरेण प्राप्यते । तथापि 
श्रीगणेशदेवज्ञेन प्रोक्तमतीव सुलभतया ग्रहणधारणयोग्यमिति निश्चप्रचम्‌ । अतः 
तेनोक्ताः रोगयोगाः सङ्गद्यन्तेऽत्र । 

प्रालेयांशो रिपुस्थे खलखगसदहिते मानवो रोगवान्स्यात्‌ । 

क्ररेरनिष्पीडितश्त्तनुसदनगतः श्ीतरदिमस्तदानीम्‌ ॥ (जा.अ २/ २१) 

अर्थात्‌ चन्द्रः कूरग्रहयुतः भवति यदा तदा जातकः रोगवान्‌ भवति, अपि 
च लग्ने क्रूराभ्यां निष्पीडितचन्द्रोऽपि जातकं रोगयुक्तं करोति । यदि लग्नेशः 
कस्मिन्नपि भावे मेषे वृश्चिके मिथुने कन्यायां वा स्थितः भवेत्तत्र शत्रुणा युतः दृष्टः 
वा स्यात्‌ तदा जातकः गुद्रोगेण अशरोगेण वा पीडितो भवति । एवमेव 
मङ्गलरानी षष्ठस्थो तद्‌ तयोः सम्बन्धिगद्‌ः जातकस्य देहे भवति । इतोऽपि षष्ठेराः 

स्वोच्छराशो अथवा विषमराश्चौ स्थितः कूरपापेवां निरीक्षितः स्यात्तदाऽपि 
जातकस्य शरीरे रातरुकृताभिचारादिगुप्तरोगः भवति" । 

दन्तोष्ठरोगः ~ जातकस्य जन्मकुण्डल्यां षष्ठभावे राहुः केतुवा स्यात्‌ तदा 
जातकः दन्तोष्ठयोः रोगी भवतिः । जातकस्य जन्माङ्गभावेषु यदि 
घनुवृषमेषान्यतमे लपने कूरेः ग्रहेः अवलोकिते अर्थात्‌ उक्तराश्यन्वितलगं कूराः 
ग्रहाः पश्यन्ति तदा जातकः दन्तरोगी दन्तुरो वा भवेत्‌ । 

नेत्ररोगः- भोमं चन्द्रं वा गुरुः पश्येत्‌ तदा जातकः अक्षणा काणो भवेत्‌ 
अपि च सिंहरारिस्थचन्द्रमा सप्तमभावस्थभोमं पर्येत्‌ तदा अपि जातकः अक्षणा 
काणः भवति । सूर्यात्‌ अग्रिमे भवने यदि भोमः स्यात्‌ तदा जातकस्य दृष्टौ 
विच्छाया नामकः नेत्ररोगविरोषः भवति । तथेव यदि सूरयात्पुरोभावे बुधे सति 
तदापि दृष्टौ विच्छायादोषः वक्तव्यः । एवं लपने अष्टमे वा स्थितः शुकः यदि 
क्रूरादिग्रहेः अवलोकितः स्यात्‌ तदा जातकस्य नेत्रात्‌ अश्रुपातदोषजन्यपीडा 
भवति4। 

पित्तरोगः ~ रानि: गुरुः वा ष्ठेशाः यदि करूरग्रहयुतः तुरयस्थः स्यात्तर्हि 
जातकः कृष्णपित्तरोगेण आक्रान्तो भवति । एवं जन्माद्गस्थं षष्ठेशं चन्द्रं च यदि 
करूराः एव पर्येयुः तदा जातकः प्ीहवान्‌ भवति । एवमेव सप्तमेदां चन्द्रं च कूरः 
एव पर्येत्‌, शनिं चन्द्रमसं कूराः एव पर्येयुस्तदापि सः पित्तरोगेण पीडितो 
भवति। निष्पीडितो लग्ननाथः शनिः ट्रे भवेत्‌ तदा अपि जातकः हर्षहीनः 
प्ीहवान्‌ च भवतीति वक्तव्यम्‌ । दृष्टैः कूरे न सोम्येर्यदि रिपुगृहपे चोडपे श्रीहावान्‌ 


1 जातकालङ्कारः २/ २२ 
° जातकालङ्कारः २/२ 

३जातकालङ्कारः ३/ ३९१ 
+जातकालङ्ारः ३/ २२ 


जातकम्‌ 27 
स्यात्‌, एवं कामाङ्गनाथे तदनु रविसुतः तुर्यगो नष्टदृष्टिः । जातकस्य जन्माङ्खे यदि 
षष्ठं चन्द्रं च करूराः एव पर्येयुः तदा जातकः श्रीहवान्‌ भवति । एवं सप्तमेशं चन्द्र 
च करूराः एव पञ्येयुस्तदापि जातकः छीहवान्‌ भवति । अपि च सुखस्थं शनिं 
चन्द्रमसं च करूराः एव पड्येयुस्तदापि जातकः प्रीहवान्‌ इति वक्त्तव्यम्‌! । 

रक्तविकारः - टमने बुधराह्ोः अथवा बुघकेत्वोः युतिः स्यात्तदाजातकः 
शवेतकुष्ठरोगीभवति । अपि च जन्माङ्गे कापि भोमचन्द्रमसोः युत्या राहोः केतोवा 
युतिभवेत्तदापि जातकः श्वेतकुष्ठरोगी स्यात्‌ । राहुः केतुवां भोमसू्यशनिभिः 
युतश्चेत्तदा मनुजः कृष्णकुष्ठरोगेण पीडितः भवति । 

जातकस्य जन्माङ्गे यदि कुजरानिभ्यां भोमेन शनिना वा युक्तश्चन्द्रः मेषे 
वृषे वा स्थितः जातकं श्वेतकुष्ठरोगचिहान्वितं शरीरं करोति । एं 
दैत्येज्यारेन्दुमन्दाः यदि मीन-कर्कं-वृश्चिकरारिगतास्तदा जातकः रोगी अर्थात्‌ 
शवेतकुष्टचिहान्वितदेहो भवति । एवमेव गुरुशुक्रौ षष्ठभावाधिपो, लप्रस्थितो 
क्रूरग्रहयुतो भवेतां तदा नरः अश्युभकर्मणां कतां एवच्च रक्तवुष्ठी स्यात्‌ । 

विषयेऽस्मिन्जातकालंकारे इतोऽपि उक्तमस्ति - जातकस्य जातकपपत्र 
मीनकर्कवृश्चिकराशियुताः भावाः खलसहिताः अथोत्‌ कूरादिग्रहयुक्ताः भवेयुः तदा 
जातकानां टूताकारकुष्ठरोगः चिरं स्यात्‌ अथोत्‌ परमगद्करः महत्पीडोत्पाद्कः 
कुष्टरोगविदोषः बहुकालं यावत्पीडयेत्‌ - 

दृष्टशवेक्रशोपी त्वथ खलसहिता मीनककोठिभावाः । 

टूताकांरश्चिरं स्यात्परमगदकरः कुष्ठः एवं नराणाम्‌ ॥ 

हृद्रोगः- जन्माङ्गे शत्ुनाथः सूर्यश्च कूरयरहयुतचतुर्थभावे स्यातां यदि तर्हिं 
जातकः हृद्रोगी भवति । 


1 जातकालङ्कारः ३/ २५ 
° जातकाल्कारे ३/ १ 

हस्तपादयोः गद्योगः ~ यदि जातकपत्रे पापग्रहयुतो आयुःपुण्या- 
धिनाथो, सयात्‌ शनेः राहोः केतोवां चतुर्थभवने स्थितो अथवा षष्ठभावे 
भोमशनिराहुयुतो स्यात्तदा जातकस्य ज्वा प्रताडितः भवति । अपि च खलैः 
अर्थात्‌ सूर्यभोमरानिराहुकेतुभिः अवलोकितौ व्ययभावस्थितो, इानिरिपुपती 
तदानीमपि तद्वदेव वक्तव्यम्‌ । इतोऽपि रविविधुरविजाः वैरिरन्धरालयस्थाः स्युः 
अर्थात्‌ सूर्यः षष्ठे चन्द्रः अष्टमभावे, एवं शानिः चतुर्थभवने स्थितस्तदानीं हस्ताभ्यां 
पीडा वक्तव्या । 

दर्गन्धिरोगः - जातकस्य जन्माङ्गस्थभावेषु यदि शुक्रः मकरराो वा 
स्थितः स्यात्तदा जातकः दुर्गन्धवान्‌ भवेत्‌ । एवमेव ष्षठेशः अपि बुध्षं अथात्‌ 
मिथुनकन्यायां वा अवस्थितः तदापि जातकः दुर्गन्धीति वक्तव्यम्‌ । एवमेव 
जातकपत्रे शुकः बुधक्षं अथवा बुधेन युतः शुक्रः केन्द्रस्थो भवति तदापि जातकः 
दुर्गन्धी भवति। 

वस्तुतः ज्योतिषशशाख्रे अत्यधिकाः रोगाः सूर्यचन्द्रमसोः प्रभावेण 
प्रभाविताः । केचन एवमपि मन्यन्ते यत्केवलोचितानुचिताहारविहारेण व्याधिः 
प्रजायते परन्तु ज्योतिषे अस्य मतस्य सर्वथा खण्डनं भवति, यतो हि लोके 
प्रत्यक्षतः अनुभूयते यत्केचन अनियमितजीवनयापिनः स्वस्थाः एवं नियमिताः 
व्याधियुक्ताः । अतः तत्र ग्रहाणां विलक्षणप्रभावः एव कारणम्‌ । अस्मिन्विषये 
अन्यत्र विदरद्धिरपि उक्तं यत्‌ - पूर्वजन्मकृतं पापम्‌ अस्मिन्जन्मनि व्याधिरूपेण 
जायते इति । यथा - 

पूर्वजन्मकृतं पापं व्याधिरूपेण बाधते । 
तच्छान्तिरोषधेदीनः जपहोमादिकर्मभिः ॥ इति | 


नष्टजातकम्‌ 
डा, प्रसाद्‌ भटः 
अतिथि-अध्यापकः, 
ज्योतिषविभागः, 
राजीवगान्धीपरिसरः, श्गरी, 

ज्योतीषि अधिकृत्य प्रवृत्तस्यास्य ज्योतिरशाख्रस्य काटनिर्णायकत्वेन 
वेदाङ्गत्वम्‌ । वेदाङ्गभूतेऽस्मिन्‌ शासखरेऽपि सन्ति षड अद्गानि'- जातक-गोल- 
निमित्त-प्रशच-मुहतं-गणितनामानि । तत्रान्यतमस्य जातकस्य निर्वचनावसरे प्रायः 
सर्वे ज्योतिरशाख्रपारावारगभीरताविज्ञानेनाचार्याः इति विरुदाङ्किताः स्वीयसन्दरभ 
स्वरोल्या उररीकुर्वन्ति यत्‌ पूवाजितसदादिकमफलरूपसुखाद्यमिव्यज्ञकम्‌ । 
ज्योतिरुशासख्रवनपञ्चाननेन मिहिराचार्येण स्वकीये वृह्नातके तदेवोक्तं कमाजिंतं 
पूर्वभवे सदादि यत्तस्य पक्तिं समभिव्यनक्ति इति । 
किन्तु पृवा्जितसदादिकर्मफलरूपसुखादीन्‌ ज्ञातुकामेन आधानजनन- 
समयज्ञानविहीनेन नष्टजातकेन किं कर्तव्यमिति जिज्ञासासमुद्धे समुपदिङ्ाति 
पराशरः मेत्रेयायः - 
प्रभतोऽन्दायनतुंपक्षतिथ्यक्षेराशिषु । 
अज्ञातेष्वपि तज्ज्ञातुं शक्यते नात्र संशयः ॥ इति ॥ 
सकलशाखगुणगणसम्पन्नैः भवद्धिः सुविदितमेवेतत्‌ आचार्य-भेदात्‌ 
कमभेदोऽपि बहुधा दृश्यते । अत एव ज्योतिरशासख्रपितामह इति विरुदाङ्कितेन 
आचा्य॑वराहमिहिरेण स्वसन्दर्भे' इति नषटजातकमिदं बहुप्रकारं मया विनिर्दिष्टम्‌ 


1 प्र.मा- जातक-गोल-निमित्त-प्रश्र-मुहूरताख्य-गणितनामानि 


अभिदधतीहषडङ्गान्याचायां ज्योतिषे महाशास्त्रे ॥ ६॥ 
वृ.पहोरा 

इत्युक्तम्‌ । अतः सत्सु बहुषु प्रकारेषु पराशर-यवन-मणित्थ-सत्याचायादिषु प्रोक्तेषु 
मिदहिरपुरस्कृतप्रकाराः विवरियन्तेऽत्र ॥ 

तत्र विदितमेव हि गुरुचारवशात्‌ संवत्सरज्ञानं सुलभसाध्यमिति । अत 
एव पराशरादि-मिहिरपर्यन्तं सर्वै आचायौः प्रश्चवशात्‌ नष्टजातकनिर्माणावसरे 
गुरुस्थानविज्ञापनमुपदिशन्ति । तदर्थं मिहिरः बृहनातके - लम्नत्रिकोणेषु गुरं 
त्रिभागगैः विकल्प्य वर्षाणि वयोनुमानात्‌ इत्युपदिदेश । 

अर्थात्‌ - त्रिषु दरेकणेषु प्रश्रलग्मोदयद्रेकाणं ज्ञात्वा प्रथमे उदये - लग्रे एव, 
द्वितीये - पञ्चमस्थाने, तृतीये तु नवमे इति गुरं विज्ञाय सति सन्देहे" दाद्रावर्षषु 
विकल्प्य: । प्रश्रल्नतः प्रथमद्रक्ाणोदये लम्तः गुरं यावत्‌, द्वितीये पञ्चमतः 
गुरुयावत्‌, तृतीयोदये नवमात्‌ गुरं यावदिति, सन्देहसद्धावे सति 
द्ादशभगणगुरुगमनकाले विकल्पनीयः इति मतान्तरमुक्तवा एतन्नाभीष्टमिति 
यवनवदनोद्रतवाणीं भष्रोत्पलः बवीति - 

रष्काणलम्कमास्तरारो गुरुविलस्ादित्रिकोणगोऽभूत्‌ । 

समुद्रते तद्धवनकरमेण स्वाचारभादब्दगतिं प्रगण्यात्‌ ॥ इति 

किन्त्वत्र मतभेदं पराशरः प्रोवाच^ यस्मिन्‌ द्वादशांरो लप्रोदयो भवति 
तस्मिन्नेव राशो द्ादशाब्दचकरूपवयोनुमानात्‌ गुरु्ञेयः । एष एव सामन्यकरम 
इति? भ्रोत्पठेनापि स्वटीकायां टीक्यते । 

एव॑ आचा्यभेदात्‌ क्रमभेदेसति® बहुभिरागमेः सिद्धानि मतानि 
स्वानुकूलार्थं सच्छिष्योपदेशार्थ्च बहुयलात्‌ परीक्ष्य गृहीतव्यानि । 


1 बृहसनतकनष्टनातकाध्याये 

2 वयोनुमानात्‌ - आगतां व्यक्तिं अभिलक्ष्य विकल्पः क्तव्यः 

3 बृहस्नातकस्थ नष्टनातकाध्यायस्य द्वितीयशोकव्याख्यानावसरे 

“वृ.पहोरा- नष्टजातकाध्याये- प्रभलप्रभास्करांश-राशौ जीवे जनुर्भवेत्‌ । ॥५॥ 

5 बृहजनातकस्थ नष्टनातकाध्यायस्य द्वितीयशोकव्याख्यानावसरे 

6 वृहजतकनष्टनातकाध्याये- ग्राह्यमतः सच्छिष्यैः परीक्ष्य यलाययथा भवति ॥ १७॥ 

गुरुन्ञानात्‌ संवत्सरं ज्ञात्वा अयनज्ञानार्थं प्रशचोदयः होरा पार स्यात्‌ तर्हिं 
उत्तरायणे अपराधं ॒चेत्‌ दक्षिणायनमिति मिहिरपराशराभ्यां' प्रोच्यते । 
उदयद्रेकाणाधिपस्य रवेः ग्रीष्मः, मन्दस्य शिशिरः, कवेर्वसन्तः, पुनरारस्य ग्रीष्मः, 
शीतकरस्य वषौ, सोम्यस्य शरत्‌, गुरोः हेमन्तः ज्ञेयः । ऋत्वयनयोरविरोधे 
चन्द्रज्ञजीवाः परिवर्तनीयाः शुकारमन्दैरयने विलोमे इति मिहिरमतिः । 

एवं ज्ञाते मासेऽपि तिथ्यादीन्‌ विहाय जातकनि्माणमसाध्यमित्ययमंशः 
कातौन्तिकस्य ज्ञातपूर्वं एव । अतः कातान्तिकेन मिहिरेण एवमूचे" 

अत्रापि होरापटवो द्विजेन्द्राः सूर्यारातुल्यां तिथिमुद्धिशन्ति। 

रात्रिदयुसंज्ञेषु विलोमजन्म भागैश्च वेलाः कमो विकल्प्याः ॥ 

वचनस्यास्य विवरणार्थं॒स्पष्टविप्रतिपत्यथञ्च अनामिकस्यामुकसमयं 
स्वीकृत्य गणितक्रमः प्रदरर्य॑तेऽत्र । 

अमुकस्य प्रश्ने - राश्यादिस्पष्टलम्रम्‌ ~ ६/ २७/ २५/४० 
राश्यादिस्पष्टसू्यः -५/ २७/ ५५/ २५ प्रायः तस्य वयः २० 

संवत्सरज्ञानाय गुरुस्थानज्ञानं पूर्वोक्तपराशरमिदहिरयोः प्रकाराभ्यां 
प्रदश्यते । प्रथमतया परारारपद्धतिः - 

स्फुटलम्रस्य तु एकादशाद्वादशांशो सिंहे स्थितत्वात्‌ तस्य जन्मसमये तत्रैव 
जीवो ज्ञेयः । प्रश्चसमये नितुमेऽङ्गिरस्त्वात्‌ इतःपर्यन्तम्‌ एकादशवषींयः 
इत्यभिज्ञातम्‌ । वपुरवलोक्यानुमानाधिकारत्वात्‌ भगणगमनसदह्यासंवत्सरयोज- 
नात्‌ त्रयोविंशतिव्षीय इत्यभवत्‌ अतः प्रमोद इति संवत्सरे सञ्जात इति समूह्यते । 


1 वृहजतकनष्टनातकाध्याये - पुरवा भवनस्यविन्याद्धानावुदग्दक्षिणगे प्रसूतिम्‌॥ १॥ 
वृ.प.होरा- न्टजातकाध्याये - सोम्ययाम्यायने स्यातां होरापूरवपराधंयोः ॥५॥ 

2 वृहज्तकनष्टजातकाध्याये - ग्रष्मोर्कलमरे कथितास्तु रोषेरन्यायनतावृतुरर्कचारात्‌ ॥२॥ 
3 बृहज्तकनष्टजातकाध्याये- ॥२॥ 

+ वृहनतकनष्टजातकाध्याये- ॥४॥ 

अन्त्यद्रकणोदयदृष्टत्वात्‌ नवमे नाम जितुमे इज्यो ज्ञेयः । सम्प्र्र- 
समयेऽपि सुरगुरोः तत्रैव सद्धावात्‌ सद्वादशवषं सञ्जाते सत्यपि संवहनमवलोक्य 
पुनदादशासंवत्सरसंयोगात्‌ चतुर्विशतिवषीयः इत्यवगच्छामः । अतः अमुकः 
शुद्नान्नि संवत्सरे सञ्जात इति संज्ञायते । 
अयनज्ञानम्‌ - स्फुटलप्रस्य होरापरारधत्वात्‌ दक्षिणायनम्‌ । 
ऋतुविज्ञानम्‌ - बोधनस्य द्रेकाणत्वात्‌ शरटतुरिति ज्ञेयः ऋत्वयनयोः वसंवादत्वाच्च । 
मासनज्ञानम्‌ - द्ेकाणस्योत्तरा्धं उदयत्वात्‌ द्वितीयमासः - तुलामासः भवति । 
तिथिनिणयः - “सूर्यारातुल्यां तिथिमुद्धिशन्ति” इत्युक्तत्वात्‌ सूर्यारासाधनकमः 
सूच्यते । तृतीय द्रैकाणस्योत्तराधस्य अंशादयुद्यः २/ २५/ ४०, अस्य कलाः - 
१४५/ ४० अनुपातेन तिथिज्ञातव्यः 

अतः ५4) = १४/ २४/०० 

अतः जन्मकालीनराश्यादिस्पष्टसू्यः - ६/ १४/ ३४/ ०० 
जन्मेष्टकालसाधनम्‌ - 

सायनतात्कालिकरवितः यथोक्तसिद्धान्तरीत्या क्रान्तिं संसाध्य 
“कान्तिज्या विषुवद्धाघ्नी” इत्यादिना कुज्यां चरज्यां च विधाय ततो दिनरात्रिमाने 


== (~ ¢ 


समाकलय्य सूर्योद्यकालच्च विज्ञाय तत्काले रविं प्रचाल्य ओदेयिकार्कः कर्तव्यः । 
पूवानीतजन्मकालिकाकंस्य ओदेयिकार्कस्य च कलात्मकमन्तरं षष्ट्या सङ्कण्य 
स्फुटरविगत्या विभज्य घस्यात्मकं यत्फलं लभ्यते तत्तुल्यकाले उदयात्‌ परं पूर्वं वा 
जन्मकालः वेदितव्यः इति परारारराद्धान्तः । 


वराहस्त्वेवमवादीत्‌ -“रात्रियुसंज्ञेषु विलोमजन्म भागैश्च वेलाः कमदो 


1 सूर्यसिद्धान्ते = द्विती = अध्य = 
सूर्यसिद्धान्ते द्वितीये अध्याये ॥६१॥ 

विकल्प्याः” प्रश्चलमे रात्रिसंज्ञकरारो व्यवस्थिते दिवा जन्मेति, दिवासंज्ञकराशो 
व्यवस्थिते रात्रो जन्म प्रक्रकतुंरभूत्‌ इति वक्तव्यम्‌ । प्रकृतोदाहरणे तुलायाः 
दिनसंज्ञकत्वात्‌ रात्र जन्मेति ज्ञायते । रात्रो पुनः कियतीषु घटिकासु गतासु इति 
चेत्‌ - दिनप्रमाणं रात्रिप्रमाणं वा यदभीष्टं तत्‌ प्रभ्रकालिकजन्मलम्नभुक्तकाठेन 
संगुण्य प्रश्रकालिक-जन्मलप्प्रमाणेन विभाज्यं, तदा घटिकात्मकं यत्‌ फलं लब्धं 
तत्समये अमुकस्य जन्म वाच्यम्‌ । जन्मलप्रकाले यथोक्तविधिना यछस्नं साध्यते 
तदेव जन्मल्रं भवति । अस्मिन्नेव काले सर्वेऽपि ग्रहाः साध्याः । 

एवं न्टजातके सिद्धेऽपि बहुभिरागमेः विचिन्तिताः सुदुभाः नैके प्रकाराः 
वराहेणोपदिषटे विदिष्टे बृहजनातके विराजन्ते । अतः तत्रोक्तमासरारिविज्ञाना- 
यान्यक्रमाः प्रस्तूयन्ते । 

प्रश्चकाठे स्फुटचन्द्रः यस्मिन्रक्षे भवति तेन नक्षत्रेण चित्रादितारकादन्दे- 
ष्वन्यतमेन पूरणेन्ुयोगे यस्य मासस्य संज्ञा जायते तस्मिंश्वान्दरमासे प्रष्जेन्म 
वक्तव्यम्‌ । एवमेव ल्मत्रिकोणेषु उत्तमवीर्ययुक्तं॑राशिर्याो भवति सः 
जन्मचन्द्राधिष्ठितरारिरित्यर्थः । तत्र संशाय सति “शकुनैजातसंवादम्‌” इत्यादि- 
रीत्या प्रश्चकाले प्रच्छकः यदङ्गं स्पृराति वराङ्गादिषु , स्थिरचक्रेण च यस्मिन्‌ राशो 
च तिष्ठति, यद्रारिसम्बद्धमक्षरं वा ब्रते, तथेव भक्ष्येण आहतेन आकारेण रुतेन, 
तत्रापि बहूनां संभवे बलवन ्षटुजेन्मचन्द्रो वक्तव्य अथवा प्रकारान्तरेण विलम्नात्‌ 
यावान्‌ गतः सोमः तावान्‌ शीतरदिमना राशिः वक्तव्यः । किन्त्वत्र विषेण 
मीनोदये मीनयुगमेव प्रदिष्टम्‌ । 

किन्त्वेतत्‌ स्वं॑ज्योतिरशाखपारावारगभीरताविज्ञानेन शब्दन्यायसम- 
न्वितेषु बहुषु शाख्रषु निपुणेषु होरातन्रमहाणवप्रतरणे भस्नो्यमानां शासत्रष्वरूप- 
होराशाख्प्रणेतुः मिदहिरस्य नाभीष्टम्‌ । यतो हि केचिच्छशाङ्कतिः प्रारभ्यते । 


1 बृहजतकस्य न्टनातकाध्याये ॥५॥ 

अतः मिहिरसम्मतं तेनैव स्वल्पजातकेऽप्युपदिष्टमस्य मानसपुत्र इति 
विरुदाङ्कितकल्याणवर्मणापि प्रदरितप्रकारोत्र प्रस्तूयते - 

प्र्रस्पष्टोदयं लिक्तीकृत्य लपम्रगतराशितत्रस्थग्रहाणां गणकं संगुण्य, उद्यं 
प्रथममध्यमोत्तरद्रकाणेषु ज्ञात्वा प्रथमे उत्तरे च नवकसंयोगवियोगं कमेणकृत्वा 
लब्धकर्मयोग्यगुणपिण्डं सप्ताहतलब्धिं त्रिघनेभांजिते सति रोषं जन्मक्षं भवति । 
एवं प्राप्तकर्मयोग्यगुणपिण्डं स्थानचतुष्टये धृत्वा कमात्‌ १०,८,७,५ गुणाङ्या 
संगुण्य पूरवोक्तप्रकारेण नवकसंयोगवियोगो करणीयो । एव॑ दशतः 
संगुणितकर्मपिण्डात्‌ परमायुस्सह्यया (१२०) विभज्यावदिष्टं गतसंवत्सरो भवति । 

तस्मादेव दरागुणितपिण्डात्‌ ऋतुसंह्यया (६) विभज्यावदिष्टं दिरिरादि 
ऋतुर्भवति । ऋतो मासद्वयसद्धावात्‌ तस्मादेव दशगुणितपिण्डात्‌ संख्याद्ययेन 
विभज्य एकशेषे प्रथमं रान्ये द्वितीयमिति चिन्तनीयम्‌ । तत्र अष्टसंख्यया 
संगुणितपिण्डं पक्षसह्यया(२) एकशेषे शङ्केति शून्ये द्वितीयमिति, तदेव पिण्डं 
तिथिसह्यया(१५)विभज्य रोषं प्रतिपदादि तिथिरिति मन्तव्यम्‌ । सप्ताहतपिण्डं 
नक्षत्रसंख्यया(२७) विभज्य दोषमश्चिन्यादीति संख्याघ्येन विभज्य एकदोषे दिनं 
अन्यथा रात्रिरिति साधनीयम्‌ । एवमेव पञ्चनिघ्रगुणपिण्डया दिनप्रमाणेनाथवा 
रात्रिप्रमाणेन (३०्घटिका) भागमपहत्य शोषमेव जन्मघटिका इति सुनिश्चित्य 
तस्मन्नेवसमये लम्रादीन्‌ साधयेत्‌ । एवं सत्सु बहुषु कमेषु यललाद्‌ परीक्ष 
ग्राह्यमिति" वराहोक्तर्वरीवतींति कारणतः बहुभिरागमेः विचिन्तिताः सुदुलभाः 
नेके प्रकाराः यलात्‌ परीक्ष्य जिज्ञासुः विन्दीत । 


"अमुकदिनस्य स्पष्सूरयं विना दिनाथवा रात्र प्रमाणनिर्धारणे कम एव नास्ति किन्तु भ्धोत्पलेन स्वटीकायां 
“पञ्चगुणकरादोस्तेन दिनप्रमाणेन रात्रिप्रमाणेन वा भागमपहत्य” इत्युक्तमेवमेव सत्यनद्रस्य हिन्दीटीकायामपि 
( पृवानीताः दिनादयः चान्द्रः) । रुद्रभद्धेनात्र किमपि नोक्तत्वात्‌ सावनमानेन सामान्यरूपेण दिवसस्य ६० 


घटिकेति कारणतः तस्या्धमिति कारणतः स्वीकृतमेवमया । 
2 वृहज्नतकस्य नष्टनातकाध्याये ॥ १७॥ 


जातकपद्धतिग्रन्थाः तत्कर्तारश्च 


विद्वान्‌. रमानन्द भट्रः.एन्‌ 
संविदाध्यापकः, वास्तुडिष्ोमाविभागः, 
राजीवगान्धीपरिसरः, 

श्दवेरी, कणटकम्‌ 

शाखे पद्धतिग्रन्थाः न केवलं जातके सन्ति अपि च ताजिके रमठे । 
रमलशाखरं नाम निर्दिष्टकोष्ठकेष्वन्यतमस्य स्प वा वरणे या स्थिति्घध॑टते तदनु- 
सारेण फलकथनम्‌ । ज्योतिषदाखस्य एकदेशरूपं वार्षिकादिनानाविधफलदेश- 
फलकशाखं ताजिकशब्दवाच्यम्‌ः । किन्तु पद्धतिपदं बहुत्र जातके एव प्रयुक्तं 
प्रसिद्धञ्चः । 

राखरतिहासदृष्या उपटब्धग्रन्थावटोकेन च प्रायः श्रीधरकृता 
जातकपद्धतिरेव जातकपद्धतिनाम्ना प्रसिद्धानां ग्रन्थानामादिभूतेति ज्ञायते । 
जातकपद्धतिम्रन्थे ये विषयाः निरूपिताः तानेव विषयान्‌ परादारहोरायामपि द्रष्ट 
प्रभवामः । फलितं विहाय केवलं जातकरचनागणितविषयकाः ग्रन्थाः एव 
जातकपद्धतयः इति बहूनां मतिरितिकृत्वा पराशरे फलस्यापि निरूपणात्‌ तदत्र 
नान्तर्भवतीति भावयामि । श्रीपतिपद्धता आयु्दायप्रकरणे देवल -श्रीधर-सत्य- 
नीलकण्ठ-जीवश्मणां + नामस्मरणात्तेषां पद्धतयः पूर्वमासन्‌ इति वक्तुं न शक्यते । 
यतस्तेषां स्मरणमायुदीये विहितत्वादायुर्दायगणितस्य सकलहोराग्न्थप्रति- 


1 भारतीयज्योतिरशाख्रस्येतिहासः - पष्ठसं १६९ 

२भा.ज्यो पृष्ठसं ६४० 

3 वर्षपद्धतिः, नक्षत्रपद्धतिरित्यादि श्रयते । तच्चिन्त्यम्‌ । ताजिकमेव वर्षपद्धतिरिति स्यात्‌ । 

4 “निगदीति मुनिः किल देवलः” ५.२५, “सत्याभिधानस्य मतेन” ५.२४, “जीवशर्मगदितं हि तदायुः” ५.३२, 
“तच्छरीधरायः स्फुटमायुरुक्तम्‌” ५.३६ “श्रीनीककण्ठादय एवमूचुः ” ५.३१ । 


36 षडङ्गं ज्यौतिषम्‌ 
पादितविषयत्वात्‌ । तथा दृश्चापाकभेदविषये यवनादीनामनिर्देशोऽपि पूर्ववज्ज्ेयम्‌। 
किन्तु प्रोढमनोरमायां दिवाकरस्य इदं वचनं दृश्यते - “प्रामाणिकः श्रीधरादिभिः 
आचार्यगर्गपरररवाद्रायणदेवलादिपद्धतयः तजातकानि च सम्पूर्णानि दृष्टानि 
..“1 । अत्र कण्ठरवेण पद्धतिरिति प्रोक्तत्वात्‌ गरगादिपद्धतय आसन्‌ इति वक्त 
शाक्यते । तेषामुपलब्िः प्रायो नास्तीति मन्ये । पुनः दिवाकरः श्रीनीककण्ठ- 
श्रीघरश्रीपतीनां नामान्यपि उदिटेखः । एवं पद्धतिसंज्ञया व्यवहताः ग्रन्थाः 
पू्वेमपि आसन्‌ । तेषां विषये आधिक्येन किमपि नोपरभ्यते । उपलब्धग्रन्थ- 
विषयान्‌ प्रस्तौमि ये पद्धतिपग्रन्थाः च पुनः श्रीधरादिभिः प्रसिद्धिमवापुः । 
जातकपद्धतिकाराः” 

जातकपद्धतिकारेषु अत्यन्तं प्राचीनानां परिचयः प्रायो नोपरभ्यते । 
ठब्धविषयस्यापि अत्यन्तं संक्षिप्ततयेवात्र परिचयो दीयते । नात्र किञ्चिदपि तेषां 
काठादिविषये विदुषां विमतिः विरोषतः प्रदरे । 
श्रीधरः 

त्रिस्कन्धविद्याकुशलः श्रीधराचार्यः परवर्तिभिः भास्करादिभिः" स्तुतः 
स्वग्रन्थकरणे आधितश्चासो स्कन्धत्रयेऽपि कृती कृतीरव्यरचयत्‌ । अस्य कालः 
विद्वद्धिः ७७५ मितशकात्ू्वमेवेति निश्चितः । अस्य रचनाः पाटीगणितसम्बन्धिनी 


1 केावपद्धतिव्याख्यायां प्रोढमनोरमायाम्‌ - ५.२१ 

° “तत्मामाणिकेः श्रीनीलकण्टश्रीधरश्रीपतिभिः अनुक्तत्वात्‌...“ - १.३ 

३ अत्र इतिहासः शाङ्करबारकृष्णदीक्षितानां भारतीय ज्योतिष इति पुस्तकात्‌, सुधाकरद्िवेदिनां 
गणकतरङ्गिणीतः, आचार्यलोकमणिदाहालमहोदयानां भारतीयज्योतिश्शाखस्येतिहासः इति पुस्तकाच 
स्वीकृतम्‌ । पद्कौ पुनः तदुलेखो न कृतः । देवज्ञनामनिरदशकाले एव तेषु पुस्तेषु तद्विषयवती पृषठसह्या निर्दिष्ट 
। अन्यस्मात्स्वीकृतं तत्तत्स्थले प्रदर्शितम्‌ । 

“ बीजगणिते एकवणंमध्यमाहरणे “अत्र श्रीधर सूत्रम्‌ - चतुराहतवर्गसमेः .......“ इति साक्षात्‌ श्रीधरवाक्यं 
भास्करेण उपनिबद्ध स्वीये ग्रन्थे (तृतीयशोकानन्तरम्‌) । तथान्ते भास्करः “ब्राह्माहयश्रीधरपद्मनाभवीजानि 
५५ आदाय तत्सारम्‌ ...“ इति वदति (भावितप्रकरणे) । 


जातकम्‌ ८१, 
त्रिङ्वातिका, बीजगणितम्‌, संहितोक्तविषया रलमाला, जातकपद्धतिश्चेति । 
उपलब्यत्रिरातिकायाम्‌+ - 
नत्वा रिवं स्वविरचितपाख्या गणितस्य सारमुद् त्य । 
लोकव्यवहाराय प्रवक्ष्यति श्रीधराचार्यः ॥ इति वचनं दस्यते । 

अनेन वाक्येन अस्य वृहती काचित्पाटी अस्तीति विज्ञायते या च न 
दृष्टिगोचर अद्यावधि । नेमिचन्द्रशाखिभिः रचिते भारतीयज्योतिषनामके गन्धे 
गणितसारः, ज्योतिज्ञानविधिः इत्येतद्रयं संस्कृते लिखितम्‌ । जातकतिरकञ्च 
कन्नडभाषायामनेन व्यटेखि । अतोऽयं कर्णाटके प्राप्तजन्मेति अयं 
जेनमतानुयायीति च प्रतिपादितम्‌ । 

केश्चिन्नवीनैः विद्धिः ज्योतिज्ञानविधिः अथवा श्रीकरणं, पाटीगणित, 
पाटीसारः>, कन्नडभाषायां जातकटीलावती इत्येते गन्थः अनेन व्यलेखीत्युक्तम्‌ । 
पुनश्च अस्य कालम्‌ करस्तात्परं ८५० तः क्रि.श ११५० पर्यन्तमपि नीतवन्तः । 
अस्य नाम्ना प्रसिद्धायाः श्रीधरपद्धतेः कतंत्वेऽपि विदुषां शङ्का विद्यते । किन्तु 
अस्याः पद्धतेः श्रीपतिपूरवत्वं बहुभिरादतम्‌" । 
दामोदरः? 

जातकपद्धतिकारो दामोदरः कः इति स्फुट इतिहासो नोपल्भ्यते । मया 
80९। 70012 तः प्राप्तमातृकायां प्रत्यध्यायमन्ते इति श्रीश्रीपदमनाभात्मज- 
श्रीदामोद्रविरचितायां गणकाभिरामायां जातकपद्धतो .... अध्यायः इति वचनं 
दृश्यते । तस्मादयं दामोदरः पद्मनाभतनूजः इति ज्ञायते । प्रायोऽसो पद्मनाभः 


1 त्रिशतिका प्रकटिता 

° भा.ज्योति पृष्ठसं ९८ 

3 नति) अ थवा [3 = ^~ __ (~ 
पाटीगणितमेव नवशती अथवा वृहत्पाटी, पाटीसार एव गणितसारो वा त्रिरातिका 

“भारतीय गणितद्ाखद्‌ हागू राखज्ञर चरित्रे (कन्नडभाषा) - पृषठसं ५३ 

5 भा.ज्यो पृष्ठसं २५२ , भा इ पृष्ठसं १९० 

ना्मदात्मजो यन््ररलावलीकारः इत्यनुमीयते । अतः दामोदरस्य कालः १३३९ 
राकः इति निर्णीतः । अयं भटतुल्यं नाम आ्यमतानुसारि करणं रचयामास । 
अस्य जातकपद्धतिविषयो नोक्तः कुत्रापि इतिहासपुस्तके । तथापि दीक्षितैः 
पद्धतिकारो दामोदरः भटतुल्यकारो भवितुमहंतीत्यक्तम्‌ । तदाध्चित्य तटुभयो 
रचयिता एक एवेति निर्णीयते । 

अस्य पद्धतेः प्रायो गणकाभिरामा इति नाम स्यात्‌ । यत आदौ वक्ष्य 
गणकाभिरामां लघुकरियां जातकपद्धतिं च इति तेनेव उच्यते । अतः अस्यां पद्धतौ 
क्रियालाघवं स्यात्‌ । कृष्णदेवज्ञेन दामोद्रस्येति प्रदरितवाक्यमपि अस्यां 
मातृकायां टदरयते । तत्र भूरि क्रियालाघवमस्ति । तद्धि चेष्टकेन्द्रसाघधने 
दामोद्रसत्रम्‌ - 

स्फुटमध्यमयोरेक्यं दलितं शोधयेचलात्‌ । चेष्टकेन्द्रमिदम्‌ .....° ॥ अस्य 
सूत्रस्य लाघवत्वं गणितज्ञाः सर्व ज्ञातुं शक्ुवन्त्येव । 


॥,, 3 


श्रीपतिरपि “श्रीजिष्णुज.....दामोदरपरभृतयः”> इति तन््रकारं दामोदरं 


सस्मार । सः दामोदरः कः इति न ज्ञातम्‌ । इतिहासपुस्तकेषु एकस्येव दामोदरस्य 
^ ० = 3 ६ लीटखावतीर्टरीकापि न ०० ^ (~^ ^> 4 अत्र छ 
परिचयो विहितो वतते । टीटखावतीरीकापि दामोदराख्येन निमिता वतते“ । अत्र 
विद्ांसः विप्रतिपन्नमतयः । 
परमेश्वरः? 
केरलदेक्लीयः तत्रस्थ-अल्रुगामवासी भृगुगोत्रोत्पन्नव्राह्मणः परमेश्वरः 


1 भा.ज्यो पृष्ठसं ६३६ 

दा.पर.१९ 

उसि.ो - १८.१८ 

+भा.ज्यो - पृ.सं २४७ 

5 भा.च पृष्ठसं ९८, भा.ख पृष्ठसं ७६, आ.भ ७० 

अत्यन्तं निष्णातखगोलवीक्षकः आसीत्‌ । पञ्चपच्वाशादर्षकालं ग्रहणग्रहयोगादिषु 
परीक्ष्य समरग्गणितं करणं चकार इति तदन्तेवासिनो नीलकण्ठसोमयाजिनो 
वचनाद्‌ गोलेऽस्य महच्छमो विज्ञातो भवति । एवं वीक्षणविचक्षणोऽसो 
सततगोलावलोकेन १३५३ राकव्षं रग्गणिताख्यं करणं व्यरचयत्‌ । तथास्य 
आर्यभटीयस्य भटदीपकाव्याख्यानमपि प्रसिद्धम्‌ । तत्रादौ ठीलावती भास्करीयं 
लघु चान्यच्च मानसं व्याख्यातम्‌! इति अनेनोक्तम्‌ । टीटावत्याः विवरणी, 
ठघुभास्करीयस्य परमेश्वरभाष्यम्‌, ठघुमानसस्य विवरणव्याख्यानञ्च अनेन 
विरचितानि । न केवलं एतावन्त्येव । तरिस्कन्धार्थविदसो गोरदीपिका -१, 
गोलदीपिका -२, ग्रहणन्यायदीपिका, ग्रहणाष्टकम्‌, वाक्यकरणम्‌, आचारसद्गहः, 
जातकपद्धतिः, मुदूर्तरल-जातकादेश-प्रभरपञ्चारिकानां भाष्यम्‌, महाभास्करीयस्य 
कर्मदीपिकाव्याख्याम्‌, महाभास्करीयस्य गोविन्द्स्वामिनो भाष्यस्य सिद्धान्त- 
दीपिकाभाष्यम्‌, सूर्यसिद्धान्तस्य विवरणभाष्यम्‌, मुहूर्तदीपिका, वाक्यदीपिका, 
भादीपिका इत्येतान्‌ कृतिविद्धोषान्‌ आरचयत्‌ । एवमाधुनिकज्योतिर्विद्धिः समाद- 
तोऽस्य ज्योतिर्विदः गुरवः रुद्रनारायणमाधवाख्याख्रयः । अस्य कालः क्रिस्तात्‌ 
परम्‌ १३६०-१४५५ इति निर्णीतम्‌ । अस्य जातकपद्धतिविषयेऽधिकं नोपलभ्यते । 
केरावः 

विवाहवृन्दावनकतुंः केडवाकाद्धिन्नोऽयं द्वितीयः केशवः भारतवर्षं 
पञचाङ्गकरणे प्रसिद्धस्य करणस्य ग्रहलाघवस्य कतुः गणेादेवज्ञस्य पिता । 
गणकचक्रचृडामणिरिति प्रसिद्धस्य अस्य कालः १३७८ हाकवर्षमिति सुधाकर- 
दविवेदिभिः गणकतरङ्गिण्यां निणेयः स्थापितः । अस्य मुहतंतत्तवे “गुरुवैजनाथ- 
चरणदवन्दे रतः केशवः नन्दिग्रामतः सुतस्तु कमलज्योतिर्वदग्यस्य इत्यस्मादसो 


1आ.भट - भटदीपिकायाः आदौ 
° भा.ज्यो पृष्ठसं ३५५, भा इ पृष्ठसं १९१, ग.त पृष्ठसं ५३ 

केडावः वेजनाथरिष्यः, नन्दि्रामवासी, कमलाकराख्यस्य ज्योतिर्विदः सूनुरिति च 
विज्ञायते । अस्य रचनानां विषये गणेशादेवज्ञः वक्ति स्वकृतमुहूर्ततत््वटीकायाम्‌ - 
सोपायं ग्रहकोतुकं खगकृतिं तचालनाख्यं कृतेः 
सिद्धिं जातकपद्धतिं सविवृतिं तत्ताजिके पद्धतिम्‌ । 
सिद्धान्तेऽप्युपपत्तिपाठनिचयं मोहतंतत्वाभिधं 
कायस्थादिनिधर्मपद्धतिमुखं श्रीकेशवार्योऽकरोत्‌ ॥ इति ॥ 
अनेन ग्रहकोतुकम्‌, मुहतंतत्वम्‌, जातकपद्धतिः, ताजिकपद्धतिः, 
वर्षग्रहसिद्धिः, तिथिसिद्धिः, ग्रहचालनम्‌, गणितदीपिका, सिद्धान्तवासनापाटः 
कायस्थादिधर्मपद्धतिः, आचारपद्धतिः, कुण्डाष्टलक्षणम्‌, ग्रहकोतुकटीका, जातक- 
पद्धतिविवृतिः इत्येते ग्रन्थाः व्यरचि । अयं श्रीपतिपद्धतेः व्याख्यातुः कृष्णदेवज्ञस्य 
परमगुरुरासीदिति कृष्णस्य वचनाद्‌ ज्ञायते । अस्य वेरिष्ं प्रपञ्चितं दिवाकरेण - 
श्रीकेशवार्यवचनानि जयन्ति तानि निरदूषणानि बहुलारथसुपूरितानि । 
घन्यानि शिष्यजनवुद्धिविवृद्धिदानि स्वल्पाक्षराणि वुधतोषविधायकानिः ॥ इति। 
अनन्तः 
अयं द्वितीयः अनन्तः देवज्ञोपाह्वः चिन्तामणिदेवज्ञतनूजः भारतवर्ष सर्वत्र 
लब्धप्रसरयोः ताजिकनीलकण्ठी -मुहूरतचिन्तामण्योः कर्वोः नीलकण्टरामदेवज्ञयोः 
पिता । अस्य कालः १४५९ इाकः इति अनुमितम्‌ । गोविन्ददेवज्ञो 
स्वकृतमुहूतचिन्तामणेष्टीकायामस्य कृतिविषय वक्ति यत्‌ - 
यो रम्यां जनिपद्धतिं समकरोटुष्टाशायध्व॑सिनीं 
टीकाञ्ोत्तमकामधेनुगणितेऽकाषींत्सतां प्रीतये ॥ इति ॥ 


1 केावपद्धतेः प्रोढमनोरमाटीकायाम्‌ १.१ 
° भा.ज्यो पृष्ठसं २७६, भा इ पृष्ठस १९६, ग.त पृष्ठसं ६४ 

अस्मात्‌ अस्येकाकृतिः जातकपद्धतिः अपरा कामधेनुगणितटीकेति 
कृतिद्वयमस्येति ज्ञायते । 
दिवाकरः 

नृसिंहदेवज्ञपुत्रः भरद्राजगोत्रोत्पन्नः स्वपितृव्यात्‌ शिवाख्यात्माप्तविद्यः 
अयं दिवाकरः काव्यन्यायकोषव्याकरणादिषु राख्रष्वतीव निष्णातः । अस्य कालः 
१५२८ शकव्षः । तत्त्वविवेकवासनायां गङ्गाधरशमौ “तत्र दिवाकरो महान्‌ 
गाम्भीर्यपाण्डित्यशाटी कमलाकरस्याप्यध्यापकः । अनेन जन्मपद्धतिवर्षपद्धति- 
प्रभृतिमूलग्न्थाः केशव्याः प्रोढमनरमा व्याख्या उदयान्तरवासना इत्याद्यः 
टीकाग्रन्थाः रचिताः” इत्याहः । अयं जातकमार्गपद्ममिति अथवा पद्मजातकमिति 
नाम्ना जातकपद्धतिम्‌>, स्वपद्धतेः गणिततत्त्वचिन्तामणिनाम्नीं सोदाहरणटीकाम्‌, 
वषगणितपद्धतिमूषणस्य मञ्जुभाषिणीटीकं^ मकरन्दस्य मकरन्दविवरणाख्यां 
विवृतिञ्च अलिखत्‌ । अस्य प्रोढमनोरमा जातकपद्धतिविषये सन्देह- 
सन्दोहनिवारिणी प्रोटतमा व्याख्या । अस्य शाखनेपुण्यं तत्र प्रकाशितं भवति । 
तथापि यद्यप्यशक्या विवृतीर्विधातुं मया जडनामलकेडावोक्तेः इति स्वविनयं 
प्राकटदययः दिवाकरः स नवदशवर्षसमवयःकाटे एव स्वपद्धतिं स्चयामास । तत्र 
ग्रन्थान्ते स्वयमेव वक्तीदम्‌ - 


1 भा.ज्यो पृष्ठसं २९१, भा इ पृष्ठसं २०२, ग.त पृष्ठसं ९४ 

° सिद्धान्ततत््वविवेकः - उपसंहाराध्यायः १४ शोकस्य वासनायाम्‌ । 

3 पद्मजातकमेव पद्धतिप्रकाराः वा इति न ज्ञायते । द्विवेदिभिः उभयमप्यक्तं प्रत्येकस्मिन्‌ स्थले । 20 

1 \/501€ इत्यस्मिन्नपि जनिपद्धतिप्रकाराः इति लिखितम्‌ - पृष्ठसं २२४ । किन्तु पद्धतिप्रकाशः दिवाकरकृतः 
इति वक्तुं शाक्यते यतः प्रोढमनोरमायां “एतदायनबलानयनं पद्धतिप्रकादो छाघवेन मयोक्तम्‌” इति दिवाकरस्य 
वचनमस्ति (प्रो.म ३.९) । बहुत्र एवमेव वतते - दरष्व्यं केशवपद्धतेः प्रोदमनोरमाटीकायाम्‌ ३.११,१२, ५.१९ । 
दिवाकरस्य पद्धतेः पद्मजातकनाग्याः विवरणे - “इति पद्धतिप्रकाशः समाप्तः” इत्यप्यस्ति (८ 00011 
पृ.सं२८०)। 

° केशवपद्धतेः प्रोटमनोरमाटीकायाम्‌ १.१ 

नन्देन्दुवर्षेण मया कृतोऽयं ग्रन्थो रवेः पादयुगप्रसादात्‌ । 
शाके नगाम्भोधिररेन्ुतुल्ये १५४ प्राचां प्रबन्धान्‌ परिभाव्य सम्यक्‌ ॥ इति ॥ 
मुकुन्दः 
मुकुन्दपद्तिरसो मुकुन्दरामशर्मकृता अर्वाचीनेति प्रतिभाति । अत्रादौ 
मुकुन्दाभिधां पद्धतिं मञ्जुलाञ् प्रकु मुदे हौरिकाणां मुकुन्दः इत्यतो वचनादियं 
पद्धतिः मुकुन्द्रामकृतेति ज्ञायते । अध्यायान्ते च श्रीमत्पण्डितरघुवरदत्तसूनु- 
मुकुन्द्रामकृतायां मुकुन्द्पद्धतो इति वचनादपि एतदुज्ञायते । आयुनिर्णयाख्ये 
ग्रन्थे र्यते - 
भागीरथीविमरुतीरसमीपरोमे खण्डाभिधे रुचिरसंवसथे सविप्रे । 
श्रीख्यातिरामगणकोऽजनि तन्नविज्ञस्तस्यात्मजो रघुवरो गणकाय्रगण्यः॥ 
तत्सूनुना बुधवरेण मुकुन्दनाम्नायु्निणैयो भुजगबाणपुराणतुल्ये । 
शाके मधो सितदले ज्ञदिने दश्म्यामेष व्यधायि बुघपुङ्गववृन्दतुष्यैः ॥इति। 
अनेन आयुरनिर्णयः अस्यैव अपरो ग्रन्थः १८५८ शाके रचितः इति 
ज्ञायते। तथा अस्य पितामहः ख्यातिरामः, जनकश्च गढवालदेशस्थ- 
टा्ग्‌ मण्डलान्त्ग॑त-खण्डग्रामनिवासि-बडेथवालवं शावतं स-श्रीमत्पण्डितरघुवर- 
दत्तरामां । मुकुन्दकृता पद्धतिः श्रीपत्यादिक्रमानुसारिण्यपि अस्यामयं विषो 
यदेकेनैव ग्रन्थेन आयु्दायः द्वादाभिः प्रकारेणापि साधयितुं शाक्यत इति । 
एवं जातकपद्धतिप्रकारे बहवः तत््रणेतारः सन्ति शाखे । तेषामप्रसिद्धः 
तद्विषयोऽत्र मया समासतः प्रकाडितः इति रम्‌ । 


1 0 0०000 पृष्ठसं २८० 
°मु.प १.१ 
३आ.नि सर्वाध्यायान्ते 


वनिताङ्गानां लक्षणविरोषः 
श्री. कुख्दीपः 
शोधच्छात्र, 
राजीवगान्धीपरिसरः 
शदवेरी, कर्णाटकम्‌ 

यदि गृहस्थस्य पली शोभनलक्षणयुक्ता तर्हि गृहस्य स्वामी सर्वदा सुखम्‌ 
अनुभवति अन्यथा दुःखी भवति । अतः एतत्कारणात्‌ आदो सुखसमृचिप्रास्र्थ 
सीणां शुभाशुभलक्षणम्‌ ईक्षयेत्‌ । 
तत्र आदो पादतललक्षणम्‌ - 

स्रीणां पादतलं ज्लिग्धं मांसल मृदुलं समम्‌ । 

अस्वेदमुष्णमरुणं बहुभोगोचितं स्मृतम्‌ ॥ 

नारीणां पादतलं नाम चरणस्याधोभागः ललिग्धः, कोमलः, समः, 
स्वेदरहितः, स्परैकरणे उष्णतासदहितः, रक्तवर्णः विविधप्रकाराणां भोगानां 
बहुभोगसामग्ीप्रदाने समर्थः भवति इति शाखकारेः कथितम्‌ । यस्याः नार्यः 
पादतठे चक्रस्य, स्वस्तिकचिहस्य, शद्धस्य, कमलस्य, ध्वजस्य, मीनस्य, 
आतपत्रस्य च रेखा भवेत्‌ सा नारी क्षितिपाङ्गना राज्ञी भवति । अथात्‌ शुष्कं, 
मलिनं, कठोरं, चटितं, बालुकादिस्थानेषु खण्डितप्रतिबिम्बकं, शुपं इव अग्रभागे 
विस्तारयुक्तं, विदोषरूपेण नीरसं पादतलं कष्टस्य दुःखस्य च सूचकं शाखाचार्यः 


कथितम्‌ । 

कटिलक्षणं कथितम्‌ - 
चतुर्भिरङ्रे शस्ता कटिर्विशातिसंयुतैः। 
समुन्नतनितम्बाढ्या चतुरस्रा मृगीरशाम्‌ ॥ 


विनता चिपिटा दीर्घा निर्मासा सङ्कटा करिः । 

हस्वरोमयुता नाया दुःखवेधव्यसूचिका॥ 
विंशतिसद्घयकाङ्गुलसंयुतेः चतुष्कोणात्मिका सम्यक्‌ साघुतया उन्नतः पृष्ठभागः 
मृमीदशां नारीणां करिः प्रशस्ता । निम्ना, चिपिटा, दीर्घां रुम्बायमाना वा, मांसर- 
हिता, परुषा, रघ्वी, रोमयुता कटिभागः दुःखस्य पतिमृत्योश्चामिव्यञ्जिका भवति । 
कण्ठस्य लक्षणम्‌ - 

मांसलो वतुंलः कण्ठः प्रशास्तश्चतुरहलः ॥ 

शस्ता ग्रीवा त्रिरेखाङ्का त्वव्यक्ताऽस्थिसुसंहता । 

निर्मासा चिपिटा दीघौस्थिपुटा न शुभप्रदा ॥ 

स्थूलग्रीवा च विधवा वक्रग्रीवा च किङ्करी । 

वन्ध्या हि चिपिटीवा हस्वग्रीवा च निःसुता ॥ 

मांसयुक्तः वृत्तः अद्खटचतुष्टयपरिमाणः कण्ठः प्रशंसितः । 

रेखात्रययुक्ता, गृढास्थियुक्ता सखीणां कण्ठः प्रशस्ता । मां सरिता अवतुंला 
ठम्बायमानास्थिपुरयुक्ता ग्रीवा न कल्याणप्रदा । यस्याः स्थूलग्रीवा भवति सा 
पत्या रहिता भवति । अल्पकालेनेव पतिः स्वगगामी भवति । वक्रग्रीवा दासी 
भवति । अवतुंलग्ीवा सन्तानोत्पादनेऽसमथां भवति । हस्वम्ीवा युक्ता खी 
सन्तानरहिता पुत्ररहिता वा भवति । 
कपोलमुखलक्षणम्‌ - 

शस्तो कपोलो वामाक्ष्याः पीनो वृत्तो समुन्नतौ । 

रोमरो परुषो निम्न निर्मासो परिवर्जयेत्‌ ॥ 

समं समासं सुिग्धं स्वामोदं वतुंलं मुखम्‌ । 

जनितृवदनच्छायं घन्यानामिह जायते ॥ 

स्थूलो, वतुंलाकारो, साधुतया उन्नतो स्रिय: कपोलो प्रशस्तो । रोमयुक्तो, 

कठोरौ, अनुन्नतौ, मांसरहितौ स्रीणां कपोल न प्रशस्तौ । अतः एतादसीं खीं न 

गृह्णीयात्‌ । समानं मांसयुक्तं चिकणं सुन्द्रेण आमोदेन सुगन्धेन युक्तं वतुंलाकारं 
पितृमुखतुल्यं खीणां मुखं सोभाग्ययुक्तानां जायते अथात्सवांसां न जायते इत्यर्थः। 
ओष्ठलक्षणम्‌ - 

पाटलो वतुंलः ज्लिग्धो रेखाभूषितमध्यभूः । 

सीमन्तिनीनामधरो धराजानिप्रियो भवेत्‌ ॥ 

कृशः प्रलम्बस्पुटितो रूपो दोभाग्यसूचकः । 

इयावः स्थूलोऽधरोष्ठः स्याद्‌ वेधव्यकलहपरद्‌ः ॥ 

श्वेतरक्तः, वतुंलाकारः, चिक्षणः, रेखया भूषिता मध्यभागो यस्याः सा 

केरावेषः सोऽस्ति यासां तासां खीणाम्‌ अधरोष्ठः भूपाटप्रियो भवेत्‌ । क्षीणः, 
लम्बायमानः, त्रुटितः प्रस्फुटितः वा, रूक्षः, असनिग्धोऽधरोष्ठो दौभौम्यसुचकः 
भवति । कपिशाः, स्थूलः अधरो्ठः वेधव्यस्य कलहस्य च प्रदाता भवति । 
नाभिलक्षणम्‌ - 

गम्भीरदक्षिणावतां नाभिः स्यात्‌ सुखसम्पदे । 

वामावतां समुत्ताना व्यक्तयन्थिनं शोभना॥ 

सम्रति नाभेलक्षणं कथ्यते खातयुक्ता, दक्षिणदिशि भ्रमरयुक्ता नाभिः 

सुखाय सम्पत्तये च स्यात्‌ । वामदिशि भ्रमरयुक्ता उन्नता, नाभेः म्रन्थिरूपो 
मध्यभागः, यदि स्पष्टरूपेण दृष्टिगोचरा भवेत्‌ तर्हिं सा नैव कल्याणप्रदा भवति । 
समुन्नतः, मांसलयुक्तः, स्थूलः, नारीणां नितम्बः समस्तभोग्यपदा्थभोगाय 
राखकारेः उक्तः । उक्तप्रकारतो भिन्नः अन्यलक्षणलक्षितो नितम्बः अकल्याणाय 
स्वीकृतः । कपित्थः वृक्षविदोषस्तस्य फलवत्‌ वतुंलो, कोमलो, मांसयुक्तो, घनो, 
करिप्रथो स्फिचो वा सम्भोगे सुखं वर्धयतः । 
योनिलक्षणम्‌ - 

शुभः कमटपृष्ठाभो गजस्कन्धोपमो भगः । 


46 षडङ्गं ज्यौतिषम्‌ 
वामोन्नतस्तु कन्याजः पुत्रजो दक्षिणोन्नतः ॥ 
आखुरोमा गूढमणिः सुशिष्टः संहतः पृथुः । 
तुङ्गः कमलव्णभिः शुभोऽश्वत्थद्लाकृतिः ॥ 
अर्थात्‌ यस्याः कच्छपपृष्ठतुल्यः, गजस्कन्धसमो योनिः कल्याणप्रदायको 
भवति । वामभागे उन्नतो योनिः कन्योत्पादकः, दक्षिणभागे उन्नतो भगः 
पुत्रोत्पाद्को भवति इत्यर्थः । 
नेत्रलक्षणम्‌ - 
ललनाटोचने शस्ते रक्तान्ते कृष्णतारके ॥ 
गोक्षीरवणविशदे सुललिग्धे कृष्णपक्ष्मणी । 
उन्नताक्षी न दीघौयुवत्ताक्षी कुलटा भवेत्‌ ॥ 
मेषाक्षी महिषाक्षी च केकराक्षी न ोभना । 
कामं गृहीता नितरां गोपिङ्गा्षी सुदुवृता ॥ 
अर्थात्‌ रक्तापाद्गे, श्यामकनीनिके प्रमदायाः नेतरे प्रसिते । गोदुग्धवद्‌ 
घवलवर्णे विस्तृते चिकणे श्यामपक्ष्मयुक्ते नेत्रे प्रशस्ते । उन्नतनेत्रयुता खी दीघायुः 
न भवति । वतुंलाक्षी परपुरुषरता भवेत्‌ । यस्याः मेषस्य, महिषस्य वा नेत्र इव 
अक्षिणी सा उत्तमा न भवति । गोरिव पीतवर्णनेत्रखी अत्यधिककामेन सम्पृक्ता 
तथा च विशेषरूपेण दुश्चरिता भवति । 
रोभनलक्षणयुक्तापि दुष्टं॑निम्नस्तरीयं शीलं स्वभावः तर्हिं सा 
कुलक्षणानाम्‌ उत्कृष्टा भवति । अतः एतादसी कन्या विवाहे परित्याज्याः । 
शुभलक्षणरहितापि या सरी साध्वाचरणयुक्ता सा समस्तश्युभ -लक्षण-उत्पत्तिस्थानं 
भवति यथा उक्तम्‌ - 
सुलक्षणापि दुःशीला कुलक्षणशिरोमणिः । 
अलक्षणापि या साध्वी सर्वलक्षणभूस्तु सा ॥ 


ज्योतिरशाखरष्या उन्मत्तताविमरैः 
श्री, प्रशान्त गांवकरः 
सोधच्छात्रः, मीमांसाविभागः 


राजीवगान्धीपरिसरः 
8 । श्रदवरी,कणाटकम्‌ 

विदित्वाथ मन्रस्य संसिद्धं नाधिगच्छति" ज्ञात्वा प्रारभ्य कुर्वीत 
ह्यकुर्वाणो विनर्यति' इत्यादिप्रसिद्धोक्तिसद्धावात्‌ ज्योतिषे चित्तोत्थरोगन्तु 
प्रथानतया उन्माद्‌ शब्देनोच्यत इति कारणतः उन्मादब्दार्थः प्रथमतया 
ज्ञातव्यः। तत्र सिंहेन उन्मादो चित्तविभ्रमः इत्युक्तम्‌ । उन्मादो नाम 
कामकोधादिभिः सञ्जातचित्तविभ्रमः । चित्तविभ्रमस्तु कथं किमर्थं सम्पत्स्यत इति 
ज्योतिरुशास्र विस्तरेण विमृष्टं वर्तते । 

तत्र सदादिकर्मप्रतिफलरूपफलव्यज्जकजातकात्‌ भूतभविष्यदर्तमानरूप- 
फलठकथनाय स्वल्पमपि अथबाहुल्यरूपेण मिहिरः उवाद्‌ यत्‌ - 

संस्पृष्ट पवनेन मन्दगयुते द्यूने विलग्रे गुरौ 

सोन्मादोऽवनिसनुनास्तभवने जीवे विलम्राधरिते । 

तद्वचाह यमोदयेऽवनिसुते धर्मात्मजद्यूनगे 

याते वा ससहस्ररदिमतनये क्षीणे व्ययं शीतगोः ॥ १३॥ इति 

अत्र विदोषतया द्रष्टव्यं यत्‌ “स्वल्पं वृत्तविचित्रमर्थबहुलं राख्वं प्रारभे" 


इति प्रतिज्ञातेन मिहिरेणात्र तद्वचाह इत्युक्तम्‌ । अथात्‌ ततः पूर्वोक्तयोगयोर्मध्ये 
(~ = ४ 


कश्िद्धिरोषो वर्तत इति । लप्नस्थो गुरुः सप्तमस्थेन शनिना यदा द्यते तर्हि 
वातरोगः तादृश एव गुरुः यदि कुजेन दृश्यते तर्हिं मनोरोगः इत्युक्तम्‌ । 


1 नास्यवर्ग- २३४ 
2 बृह्नातके अनिष्टाध्याये १३ 

तत्र स्पष्टज्ञानार्थमेतदवगन्तव्यं मनोरोगो नाम केवलं 16157100 
इत्यादि सामान्यमानसिकङ्केशाः न भवति किन्तु स्वदिनचर्याम्‌ अथात्‌ 
परस्परव्यवहारे भाषणे इत्यादिषु स्वनियन््रणमेव परित्यक्तवान्‌ भवति सः । अतः 
अनयोः योगयोरवलोकनेन एवं ज्ञातुं शक्रुमः, ज्ञानकारकस्य देहमभावस्य च यदा 
पीडा भवति तर्हिं मानसिकरोगवान्‌ भवति इति । एवमेव पुनः योगह्मयमुच्यते 
ग्रन्थकारेण तत्र प्रथमं दानिना क्षीणचन्द्रेण सह व्ययभवने सद्धावात्‌ सम्भवति । 
यमोदये अवनिसुते धर्मे वा आत्मजे वा दूते वा स्थिते द्वितीयो योगः । अर्थात्‌ 
ज्ञानकारकगुरुः मनःकारकचन्द्रः स्वास्थ्यस्थानलप्रं॑प्रज्ञाप्रतिभास्थानमिति 
कारणात्‌ पञ्चमस्य च पीडासद्धावे मनोरोगः इति ज्ञायते । 
एवमेव - टप्स्थगुरुः सप्तमस्थेन कुजेन दृष्टश्चदेको योगः, सप्तम- 
स्थानिना दृष्टश्चद्धितीयः, यमोदये अवनिसुते धर्मे वा आत्मजे वा द्यूने वा स्थिते 
तृतीयः लस्रभावे चन्द्रबुधयोः युतेः सद्धावाचतुर्थः, व्यये भावे क्षीणचन्द्र- 
युक्तशनिना पञ्चमः पापयुक्तक्षीणचन्द्रेण लप्नपञ्चमसप्तमनवमयोरन्यतमे स्थित्या 
षष्ठः, पापयुतमान्देः नवमभावस्थित्या सप्तमः, एवञ्च पापयुतस्य बुधस्य तृतीय- 
षष्ठाष्टमद्वादायोरन्यतमे स्थितिश्चेत्यष्टमः इत्यष्टो योगाः योजिताः । एतेषां योगानां 
सृक्ष्मावलोकेनावगम्यते यत्‌ लप्नपञ्चमयोः नवमभावस्य च तथा ज्ञानकारकगुरु- 
बुधयोः मनःकारकचन्द्रस्य च पीडा यदा भवति तदा मानसिकरोगः इति ज्ञायते । 
“एवं लग्रे रो भूमिसुते कलत्रे सोन्मादभाक्‌ तत्र नरो हि जातः” इति 
जातकपारिजातकारेणोक्तत्वात्‌ मनोवुद्यह दारतत्वभूतानां चन्द्रगुरुरवीणां 
पीडासद्धावे मनोरोगः इत्यपि सिद्धम्‌ । वातपित्तकफभेदेन यादृशस्य ग्रहस्य पीडा 
भवति तादृशः उन्मादः इति विदितमेव । तत्सर्व प्रश्रमागनामके मन्थे 
हर्षच्छाभयशोकादेविरुद्धाशुचिभोजनात्‌ । 


1 जातक पारिजात अ.६/ ७६ 

गुरुदेवादिकोपाच पञ्चोन्मादाः भवन्त्यथ ॥ 

त्रिदोषजाः सन्निपाता आगन्तव इति स्मृताः । इत्यादिभिः शोकः 
विस्तरेण उन्मादभेदकारणलक्षणानि निरूपितानि । 

एवञ्च अधुनातनाधुनिकवधमानानन्तरूपनगरप्रपञ्चे 16115101 इत्याद्यः 
अपि भावोदेगरूपेण विदिष्टरूपमनोरोगाः इव भान्ति । तथा च होमियोपथिक्‌ 
नामके आधुनिके वेद्यशासरे 01, ६५५५८०५ 82॥ (1886-1936) 
महोदयेनोच्यते यत्‌ ^] 01569965 91€ 0716119] णका, 21 प्रालृ 
०9€ पऽ [165610€व 01 {11€ 09515 ग 711€ा1191 11101८011015 
णा" इति । तथा च प्रत 00०६ ०) प्रह्णाप् इत्याख्ये 
दवितीया्धपुस्तके 116 एरश॒गौण ग प्€ फालण्‌ अऽ ग 16 
0०0४ पणर अंद्राऽ ग {€ 20०0126 इत्यस्मिन्‌ विषयनिरूपणावसरे 
प्रत्येकरारिविषयाः अपि विस्तरेण कथिताः तदर्थं निर्दिष्टरूपोषधमपि सूचितम्‌ । 
अतः आधुनिकमनोरोग-चिन्तनावसरे राशिविषयविरिष्टगुणाः अपि चिन्त्या 
अनिवार्यरूपेण । 

राशिविषयविरिष्टगुणेषु कथं मनोरोगचिन्तनमितिचेदुच्यते मन््रष्वरेण 
फलदीपिकायां “उन्मादवातारुचिभिः कुटीरे, तुखाधरे धीज्वरसन्निपातजं, मृगे तु 
श्यूलारुचिधीभ्रमाययै” रित्यक्तत्वात्‌ कर्कतुलामृगराशिभिः मनोरोगचिन्तनं 
कर्तव्यमिति ज्ञायते । 
एवच्च कल्याणपञ्चगव्याज्यसेव्यादिषु जपहोमक्रियादिषु च सरवे उन्मादाः नश्यन्ति । 

होराशाखकारेण मिहिरेण “ग्राह्यमद्‌ः सच्छिष्येः परीक्ष्य यलादयथा 
भवति” इत्युक्तवात्‌ ऊदहापोहपट्रधिया पूर्वोक्ताः अनुभवगम्ययोगाः यलाद्‌ परीक्ष्य 
प्रयोक्तव्याः इति मे मतिः । 

चान्द्रयोगानां सफल्वणेनम्‌ 
श्री, आनन्द्पण्ड्या 
शोधच्छात्रः, व्याकरणविभागः 
राजीवगान्धीपरिसरः, 
शदवेरी, कर्णाटकम्‌ 
21/11 |- 2/12100210\/2910/1121.40111 





जातकशास्रे चन्द्रकृतारिष्टयोगाः चन्द्रकृतराजयोगाः चन्द्रकृतमातृसुख- 
दुःखविषयकाः योगाः, चन्द्रकृताधियोगाश्च सम्यक्तया दरीदश्यन्ते । एतेषां 
चान्द्रयोगानां मध्ये सर्वप्रथमं चन्द्रकृतसामान्य-अधम-मध्यम-शरष्ठयोगत्रयाणां 
वर्णनं प्रस्तूयते । अस्मिन्‌ विषये वाराहस्योक्तिः अवलोकनीया । यथा - 
अधमसमवरिष्ठान्यरकनेन्द्रादिसंस्थे 
शिनि विनयवित्तज्ञानधीनेपुणानि ॥ 
अहनि निरि च चन्द्र स्वेऽधिमित्रांशके वा 
सुरगुरुसितदृटे वित्तवान्‌ स्यात्सुखी च ॥ 
जन्मसमये सूर्यः यस्मिन्‌ स्थाने स्थितः भवति, तत्स्थानतः चन्द्रः 
केन्द्रादिस्थानेषु केन्द्रपणफरापो्कीमस्थानेषु अन्यतमे स्थाने यदि स्थितः भवेत्‌ तदा 
विनयधनशाखज्ञानवुद्धिचतुरताश्च कमेण अघम-मध्यम-श्ेष्ठाश्च समायान्ति । 
चन्द्रकृताऽधियोगाः 
सोम्येः स्मरारिनिधनेष्वधियोग इन्दोस्तस्मिंशचमूपसचिवक्षितिपालजन्म । 
सम्पन्नसोख्यविभवा हतरात्रवश्च दीघांयुषो विगतरोगभयाश्च जाताः ॥ 
चन्द्रतः रुभग्रहाः बुधगुरुशुकाः सप्तमषष्ठा्टमे एषु त्रिषु स्थानेषु अथवा 
एतयोः हयोः स्थानयोरथवा कश्चिदेकस्मिन्नेवस्थाने यदि भवेयुः तदा 
अधियोगनामकः योगः भवति । कश्चित्‌ आचार्यः कथयति यद्‌ एते त्रयः शुभग्रहाः 
एषु त्रिषु स्थानेषु यदा भवेयुः तदा उक्ताधियोगनामकः योगः प्रभवति, 


जातकम्‌ छ] 
किन्त्वेतादृशः विचारः नोचितं परिलक्ष्यते । अत्रेव श्रुतकीर्ति-आचायाः कथयन्ति 
यथा - 

निधनं दूनं षष्ठं चन्द्रस्थायदा शुभैयुक्तम्‌ । 

अधियोगः स प्रोक्तो व्यासकृतो सप्तधा पूरवैः॥ 

अस्याभिप्रायः, चन्द्रस्थानात्‌ ८,७,६ एषु स्थानेषु शुभग्रहाः यदि भवेयुः 
तदा अधियोगाः सप्तधा भवन्ति । यथा - 
१. स्वे शुभग्रहाः यदि सप्तमस्थाने एव भवेयुः तदा प्रथमः योगः भवति । 
२. सर्वे शुभग्रहः यदि षष्ठस्थाने एव भवेयुः तदा द्वितीयः अधियोगः भवति । 
३. यदि सरवे शुभग्रहाः अष्टमस्थाने भवेयुः तदा तृतीयोऽधियोगः भवति । 
४. यदि सर्व शुभग्रहाः सप्तषष्ठस्थानयोभवेयुः तदा चतुर्थयोगः भवति । 
५. यदि सरवे शुभग्रहाः षष्ठा्टमयोः एव भवेयुः तदा पञ्चमो योगः भवति । 
६. यदि स्वे शुभग्रहाः सप्तमाष्टमयोः एव भवेयुः तदा षष्ठयोगः समायाति । 
७. यदि सर्वे शुभग्रहः षष्ठसप्तमा्टमेषु त्रिषु स्थानेषु भवेयुः तदा सप्तमयोगः भवति। 
इत्थं प्रकारेण वराहमिहिरादीनाम्‌ आचार्याणां सम्मतं सप्तघाधियोगः परिलक्ष्यते । 
सुनफा-अनफा-दुरुधुरा-केम्द्रमयोगाः 
१. चन्द्रस्थानात्‌ द्वितीयस्थाने सूर्यं विहाय अन्येषां पञ्चानां भोमादिग्रहाणां मध्ये 
कश्चिदेकः ग्रहः विद्यमानो भवेत्तदा सुनफानामकः योगः समायाति । 
२. चन्द्रस्थानात्‌ द्ादशस्थाने भोमादिग्रहाणां कश्चिदेको ग्रहः यदि भवेत्‌ तदा 
अनफायोगः भवति । 
३. यदि चन्द्रस्थानात्‌ द्वितीयद्वादशस्थानयोः एतयोः हयोः स्थानयोः यदि ग्रहौ 
भवेतां दुरुधरा योगः भवति । 
४. यदि चन्द्रस्थानात्‌ एतयोः हयोः द्वादशद्धितीयस्थानयोः रहो न भवेत्तदा 
केमद्रूमयोगः भवति । 

प्रकारेणानेन सुनफादियोगाः बहूनाम्‌ आचार्याणां मतेन सिद्धं भवति । 
केचिद्यदन्ति केनापि अन्यग्रहेण सह चन्द्रमा यदि भवति अथवा जन्मलप्ात्‌ 
केन्द्रस्थैः (१,४,७,१०) शुभग्रहे: केम्‌्रूमो नेष्यति अथौत्‌ न भवति । केचिद्वदन्ति 
चन्द्रस्थानात्‌ चतुर्थस्थाने सूर्यं विहाय यदि कथिद्‌ ग्रहः भवेत्‌ तदा सुनफा, 
द्रामस्थाने यदि भवेत्‌ तदा अनफा, चतुर्थदशमस्थानयोः सूर्यं विहाय यदि ग्रहो 
भवेत्‌ तदा दुरुधुरा योगः प्रभवति । चतुरथदशमस्थानयोः यदि ग्रहः न भवेत्‌ तदा 
केमद्रूमयोगः समायाति । स्वकीय अभिमतेनान्ये आचायाः एवं कथयन्ति । एषु 
योगेषु सूर्यः अन्यैः योगकारकम्रहेः सह यदि भवेत्‌ तदा योगभङ्गः न भवति किन्तु 
सूर्यः योगकारकः भवितुं नार्हति । 
चन्द्रकृदमलायोगः 

महर्षिः पराशरः चन्द्रकृदमला योगविषये स्वाभिमतमेवं प्रकटयति । 
यथा - लम्राद्या चन्द्रलम्ाद्या दरामे शुभसंयुते 

योगोऽयममला नाम कीर्तिराचन्द्रतारकी ॥ 
चन्द्रकृतचक्रवर्तियोगः 

आचार्यः वेद्यनाथमहाभागः चन्द्रकृतचक्रवर्तियोगस्य विषये स्वाभिमतं 
प्रकटयति । यथा - 

नीचङ्गतो जन्मनि यो ग्रहः स्यात्तद्रारिनाथोऽपि तदुच्चनाथः । 

स चनद्रलम्राद्यदि केन्द्रवतीं राजा भवेद्धामिक चक्रवतीं ॥ 

नरस्य जन्मकाले यो ग्रहो नीचमात्मीयनीचरारिगतो भवति तद्रादिनाथः 
अर्थात्‌ नीचरादोरधिपः तथा तदुच्चनाथस्तस्य नीचस्थस्य ग्रहस्य यदुचचं 
तद्रारिपतिरपि दो उच्नीचपती वा एकः कथिचन्द्रा्टसराद्‌ वा यदि केन्द्रस्थान 


= (^~ (^ 


(१,४,६,१०) गतो भवति तदा जातो धा्मिकश्चक्रव्तीं च राजा भवादात । 


मुहरतंशाखरविमरौः 


विद्वान्‌ श्रीराः 

संस्कृताध्यापकः 

सर्वकारीयप्रोटशारा, 

शदवेरी, कर्णाटकम्‌ 

वेदो नित्यमधीयतां तदुदितं कर्मस्वनुष्ठीयताम्‌ इत्यादिराति भगवत्पादीया 
भणितिः । तस्याः इदमान्तर्यं॑स्यात्‌ यत्‌ "मानवः वेदाध्ययन्ीटः सन्‌ 
तत्मतिपादिकमांनुष्ठानपरश्च स्यात्‌" इति । तत्र ^स्वनुष्ठीयताम्‌' इत्ययं रान्दः 
वेदप्रतिपाद्यकर्मणां विधिपूर्वकं, योग्ये काले एव आचरणम्‌ च व्यञ्जयति । तादृश- 
कर्मणामाचरणं तु पूर्वमीमांसादिश्ाखः ज्ञायते किन्तु कालनिर्णयस्य का वा गतिः? 
इति पराम सम्पवृत्तमिदं शाखं ज्योतिषशशाख्म्‌ । अत एव उदयं वेदाङ्गज्योतिषे- 

वेदा हि यज्ञार्थमभिप्रवृत्ताः कालानुपू्यां विहिताश्च यज्ञाः । 

तस्मादिदं कालविधानशासखरं यो ज्योतिषं वेद्‌ स वेद्‌ यज्ञान्‌" ॥ इति । 
एवं वेदिककर्मणां कालनिणयार्थं प्रवृत्तमेतत्‌ शाखं काले गते सुरूढ सत्‌ व्यापकत्वं 
च प्राप्तम्‌ । ब्रह्माणमारभ्य पराशरान्तं ( १८ ) मुनिभिः सुपुष्टमिदं शास 
"ेदाङ्गज्योतिषम्‌" प्रभृतिकम्न्थसमूहमेवावहति । अत एव उच्यते- "चतुरक्षं तु 
ज्योतिषम्‌" इति । "परिवतनं परिपुष्टिश्च लोकसामान्यम्‌* इति नियमानुसारं 
शाखमिदं गणितम्‌, संहिता, होरा चेति स्कन्धत्रयात्मकं सम्पन्नम्‌ । अमीषु स्कन्धेषु 
तत्कात्छ्योपनयस्य नाम मुनिभिः सङकीत्यते संहिता इति कीर्तितात्‌ संहिता-स्कन्धात्‌ 
एव मुहूर्तः, निमित्तं च प्रत्येकतामवाप्य जातकमुहूपभ्रनिमित्तगोल-गणितनामानि 
इति षडङ्गमिदं शाखं सम्पन्नम्‌ । तत्र “मुहूतं” इति पुन्नपुंसकलिङ्गात्मकः अयं 


1 ऋ .वे.ज्यो-३६/ य.वे.ज्यो -३ 

रब्दः हुच्छ कौटिल्ये इति घातोः ओणादिकस्य "क्तप्रत्ययस्य प्रवत॑नात्‌ निष्पन्नः 
[कोटिल्यम्‌-अपसरणम्‌ । “अञ्जिघृसिभ्यः क्तः" इति क्त-प्रत्यय बाहुलकात्‌ 
हच्छैरपि प्राक्‌ मुडागमः । 'राह्लोपः' इति छस्य लोपः । “वोरुपधायाः' इति 
दीर्घः]। यद्यप्यस्मात्‌ शब्दात्‌ प्रतीयमानं शास्रं तु संहिताभागातद्‌ एव पृथग्भूतम्‌ 
अथापि वेदेष्वेव अस्य उदेखः असकृत्मतीयते । शाकलसंहितायाः तुतीयमण्डले 


विश्वामित्र-नदीसंवादसूक्ते तावत्‌ रमध्व॑॑मे वचसे सोम्याय ऋतावरीरुप 
मुहर्तमेवेः। " इति श्रुतेः भाष्यकारः सायणः ( हे नद्यः, युयं प्रकर्षवेगात्‌ क्षणकालं 
यावत्‌ रमध्वम्‌ ) मुहतंशब्दस्य कालपरिमाणरूपमेवा्थमकथयत्‌ । अग्रे तस्मिन्नेव 
मण्डले- प्रिर्यदिवः परि मुहतंमागात्‌ स्वे्मन्रनृतुपा ऋतावा । ° इति मन्रस्यापि 
काठपरिमाणरूपमर्थ प्रतिपादितवान्‌ । तेत्तिरीयेऽपि 

अथ यदाह । चित्रः केतुर्दाता प्रदाता सविता प्रसविता । 

अभिशस्तानुमन्तेति एष एव तत्‌ । एष एव ते अहो मुहूताः । ३ इति । 
अथरवज्योतिषेऽपि काठवाचकत्वेनास्य शब्दस्योष्टेखः द्रीरश्यते- 

चतुभिः कारयेत्कमं सिद्िहेतोरविचक्षणः । 

तिथिनकषत्रकरणमुहतौरिति नित्यशचः॥ इति । 
महाभारते- 

तत इषटेऽहनिप्राते मुहूतं साधुसम्मते । 

जग्राह विधिवत्पाणिं मायाः पाण्डुनराधिपः । 


एन्द्रे चन्द्रसमायुक्ते मुदर्तेऽभिजिदष्टमे ॥ + इति कथितम्‌ । 


1 ऋ. वे.सं.-३.३३.५ 
=ऋ.वे.सं.-२.५३.८ 
३ते.ना.-३.१०.६ 
4म.भा.-१.११३.१६/ १.१२३.६ 


गहत 55 
रामायणे- 

युक्ते मुहरते विजये सर्वाभरणभूषितैः । 

भ्रातृभिः सहितो रामः कृतकौतुकमङ्गलः ॥ 1 इति । 

एवं बहुत्र बहुधा प्रयक्तमानस्यास्य शब्दस्य कालपरिमाणरूप एवार्थः 

सर्वत्र गीयते । मुहूर्तंशब्दः कालवाचकः इति सर्वत्र सुस्पष्ट ए । किन्तु कियन्तं वा 
कालं स शाब्दः प्रतिपादयति ? इति नूनमयं प्रश्रः समुदेत्येव । वायुपुराणीयमिदं 
वचनं मुहूरत-शब्दस्य कालपरिमितिमित्थं सूचयति- काष्ठा निमेषा दशा पञ्च चैव 
त्रंराच काष्ठा गणयेत्कलान्तरम्‌ । त्रिंशत्कलाश्चैव भवेन्मुहूतंः तेखिंशता रात्यहनी 
समेते ॥ इति । मनुस्मृतावपि- 

निमेषादशा चाष्टौ च काष्ठा त्रिंशत्तु ताः कला । 

त्रिंशत्कला मुहरतः स्यात्ते रात्रं तु तावतः॥ ` इत्युक्तम्‌ । 
अमरकोडोऽपि अमुमेवार्थं प्रतिपादयति- 

अष्टादशा निमेषास्तु काष्ठा त्रंरात्तु ताः कला । 

तास्तु त्रिंशत्‌ क्षणस्तेतु मुहरतो हयादशास्ियाम्‌॥ + इति । 


























१ ठघ्वक्षरोचारणकालः १ अक्षिनिमेषः 
१५/ १८ निमेषाः १ काष्ठा 
३० काष्ठाः १कला 
३० कलाः १ मुहतंः 
३० मुहतौः १ अहोरात्रम्‌ 
1 रामा.९.७३.९ 
° वा.पु-५०.१६९ 
3 मनुस्मृतिः -१.६४ 


4 अमरकोषः-१.काखवर्गः 

एतेरुट्टेखेरियं स्पष्टपरतिपत्तिः जायते आधुनिककालगणनाकरमे तु ४८ 
निमेषात्मकः काल एव मुहूर्तः इति । एकस्मन्नहोरात्रे एतादृशाः त्रिंशन्मुहूताः 
रद्रादिनामकाः निर्दिष्टाः । एतेषु बाह्मनामकः एकोनत्रिंरात्तमः (प्रातः ४-२४ तः ५- 
१२ पर्यन्तम्‌) योगादिसाधनार्थ प्रशस्ततमः । आयुर्ेदेऽप्यस्य महत््वमुपव्णितम्‌ । 
विष्णुपुराणे छायानुसारं १५ मुहताः सूचिताः । तेष्वन्यतमोऽयमभिजिदमिधः यत्र 
छाया ए न वरीवर्ति । अस्य मुहूर्तस्य व्यवहारः अद्यापि लोकवती । “नाडिके दे 
मुहरतस्तु पञ्चारात्पलमाटकम्‌”" इति ऋग्वेदाङ्गज्योतिषे घटिद्वयपमाणः मुहूर्तः 
सृचितः । एवं सति मुहतंस्य काठपरिमाणे सिद्धे केन वा हेतुना अस्य शाखत्वं, 
षटद्वान्तरनिहितत्वं च ? इति जिज्ञासायामुच्यते- मुहूरतंशब्दस्य व्याप्यत्वेन 
नाडिकाट्वयमित्यर्थः प्रतिपन्नः । किन्तु नैतावता अस्य शाख््रत्व॑ सिच्यति । 
मुहरतंशब्दः व्यापको भूत्वा "ग्रहाणां गतिवशात्‌ सिद्धः कालविरोषः" इत्यस्मिन्नर्थे 
भुवनेषु रूढः सञ्जातः । 

अथ को वा लाभः अस्मिन्‌ काटविरोषे ज्ञाते इति पृष्टे सति - 
दिग्देशकालानुकूलकं कमं यथार्थफलं प्रदत्ते नान्यथा । सत्स्वपि बहुषुपकरणेषु 
कृतेऽपि भूरिप्रयलने बहुक्माणि अनिष्टफलप्रदानि, निर्द्टफलाप्रापकाणि वा जायन्ते। 
तत्र तु दोषः कालस्येव इति निश्चयः । अयं च कालः आदित्यादिग्रहाणां गतिवशः 
सन्‌ ्रहगत्यनुगुणं शुभारुभत्वमञ्चति । 

न चैवमपभाषितव्यं- “ग्रहाः कथं वा कालस्य शुभारुभत्वप्रापकाः” इति। 
सूर्यादिखचराणां किरणविदोषेः जन्तवः, वस्तुविरोषाश्च प्रभाविताः भवन्ति इति तु 
आधुनिकेरप्यद्वीक्रियत एव । पूर्णिमा-अमावास्ययोः समुद्रनलस्तरे उपचयापचयौ 
रग्गोचरी भवतः खलु । पद्मकुमुद्बान्धवो यदोदितौ तदेव खलु पद्मकुमुदयोः 
विकासः! कुद्ू-सिनीवाल्योः उन्मत्तानां मानसिकस्थितिव्यत्ययः लोकपरिचितः 


1 ऋ.वे.ज्यो.-१७ 

एव। अतः रव्यादिनभचराणां चेतनाचेतनेषु प्रभावः सिद्ध एव । किन्तु स प्रभावः 
कदा कस्मिन्‌ जायते ? कश्च सः परिणामः? इत्यादिविचारान्‌ योगिकरृष्या विचायं 
अस्मत्राञ्चो मनीषिणः लोकोपकारार्थ प्रत्येकं कर्मविदोषस्य समुचितकालनिर्णयं 
महता प्रयलञेन आविश्चकरुः । तानेव विषयान्‌ रास््रमिदमभिव्यनक्ति । 
गर्भाधानादिसंस्कारविदोषाः, अन्ये अनेकव्यावहारिकविरोषाश्च निर्दिष्टे एव काले 
अनुष्ठीयन्ते चेदेव अभीप्सितफलदायकाः इति अनुमन्वानाः जनाः 
मोद्रतिकेरुक्तकाटे एव नित्यनेमित्तिककायाणि आचरिष्यन्ति । अतः 
तत्तत्कमानुरोधेन वारतिथिनक्षत्रादीनां परस्परसंयोगेन अत्यन्तगुणाधिक्यं, 
दोषन्यूनत्वं च यस्मिन्‌ काले सिच्यति स ए कालः कममानुष्टानयोग्यः सन्‌ 
मुहरतंशब्देन व्यवहियते । कर्मानुष्ठानात्‌ यत्फलं प्राप्यते “अपूर्वम्‌ इत्यपरपर्यायं, 
तत्साधनाय युक्तः कालः आवश्यकः इति मुहतंशाखस्यारम्भः । 

यत्कार्यं नक्षत्रे तदेवत्यासु तिथिषु तत्कार्यम्‌ । 

करणमुहूर्तेष्वपि तत्सिद्धिकरं देवतासदृशम्‌ ॥ 
इति वृहत्संहिताकारस्य आचार्यस्य वराहमिहिरस्य सुक्तिरप्येतदेव प्रमाणीकरोति । 

° कालः शुभक्रियायोग्यः मुहूतं इति कथ्यते । 

° मुहुमुहुस्तारयति कतारं श्रोतकर्मणाम्‌ । 

तस्मिन्‌ मुहर्तमि त्यक्तं ज्योतिरशाखविशारदेः ॥ 

इति विपश्िद्धिः बहुधा स्तूयमानस्य शासख्रस्यास्य 
वृहत्संहिताकालानन्तरमेव प्रत्येकमस्तित्वमिति विदुषाममिप्रायः । यतो हि 
ू्वमिमे विचाराः संहितास्कन्धे एव अन्तरिता आसन्‌ । किन्तु संहितास्कन्धस्य 
वेशाल्यात्‌, अस्य बहूपयोगित्वाच मुहरतविषयाः संहितास्कन्धात्‌ पृथग्भूत्वा 
प्रत्येकमुहूतंग्न्थानां रचनापरम्परा प्रारब्धा इति तक्॑ते । 


1 बृहत्संहिता-९८.२ 

इदानी समुपलमभ्यमानेषु मुहतंयन्थेषु "ल्छस्य रलकोशः" सर्वप्रथमः 
स्वतन््रमुहतंग्रन्थः इति कथ्यते प्रायः क्रिस्ताब्दे षष्ठे शातके विरचितत्वात्‌, तत्पूर्वं 
स्वतन््रमुहूरतग्रन्थस्य कस्यापि अनुपलब्धिवशाच । एवं करस्तान्दात्‌ षषठातकात्‌ 
परं प्रवृद्धे अमुष्मिन्‌ स्वतन््रशाख्र नैके मन्थाः ग्रथिताः ्रथ्यमानाश्च वर्तन्ते इत्यनेन 
अधुनातनकाले अस्य शास्रस्य प्रामुख्यं जानीमो वयम्‌ । तेषु प्रमुखाः - 






























































रचनासमयः 
ग्रन्थनाम ग्रन्थकतां # 

(शाकवर्षेषु) 
रलकोशः ल्द ५६० 
रल्माला श्रीपतिः ९६१ 
राजमार्ताण्डः भोजः ९६४ 
विद्वलनवहयभः भोजः ९६७ 
अद्धुतसागरः बह्ालसेनः १०९० 
व्यवहारप्रदीपः | पद्मनाभः | १०८२ 
ज्योतिविदाभरणम्‌ कालिदासः ११६४ 
विवाहवृन्दावनम्‌ केडरावः ११६५ 
विवाहपटलः शा््खैधरः ९७०० 
मुहूत॑तत्त्वम्‌ केडावः १४२० 
विवाहपटलः पीताम्बरः १४७४ 
ज्योतिषदर्पणः कञ्चपद्ुः १४७९ 
मुहूतंमातोण्डः नारायणः १४७९ 
तोडरानन्दः नीलकण्ठः १५०९ 
मुहरतचिन्तामणिः रामदेवज्ञः १५२२ 

मुहर्तचूडामणिः शिवः १५४० 

मुहूरतकल्पद्रमः विद्रकदीक्षितः ९५४९ 

मुहूतंदीपकः महादेवः १५८३ 

मुहूर्तगणपतिः गणपतिः १६०७ 

मुहूरतमाला रघुनाथः १६६० 

मुहरतसिन्धुः गडाधरशाखी १७४४ 
ुदतमाधवीयम्‌ व (६ टीकाकृद्धिप्रायानुसारं 

८ विद्यामाधवीयम्‌ विद्यामाधवः 

त्रयोदशशतकम्‌! 





अमीषु ग्रन्थेषु न केवलं गभौधानादि संस्कारविदोषावश्यकाः मुहतीः 
स्फुटिताः, अपि तु देनन्दिनिजीवनावदयककार्याणां सम्पत्तये तिथि-वासर-नक्षत्र- 
योग-करणानां परस्परयोगवशात्‌ शुभः कालः संसूचितः । मुहूतंग्रन्था बाहुल्येन 
नक्षत्र-रारि-ग्रहाणां परिचयात्मकं संज्ञाध्यायमारभ्य त्याज्यतिथिन क्षत्राणि, बहुप्र- 
कारकाः दोषाः, दोषापवादः, गुणनिरूपणम्‌, बलाबलनिरूपणम्‌, गभाधानादि- 
संस्काराणां शुभाशुभकालः, विदोषतः उपनयनविवाहविचाराः, अभिनि्णैयः, 
देवप्रतिष्ठा, गृहप्रवेशः, पद्राभिषेकः, कृष्यारम्भः, बीजवापः, फलठकर्तनम्‌, 
क्रयविक्रयणम्‌, गृहवास्तु, प्रयाणकालनिणंयः, कूपनिर्मितिः, ग्रहगोचरफल- 
मित्यादिमुख्यविषयेः साकं नैकविचारान्‌ विदादीकुर्वन्ति । 

सत्स्वपि ग्रन्थेषु केचन ्रन्थाः कतिपयेष्वेव देशेषु आद्रणीयतं प्राप्ताः । 
सामान्यतः उत्तरभारते रामदेवज्ञस्य मुदहूर्तचिन्तामणिग्रन्थस्य प्राधान्यं द्योत्यते चेत्‌ 
दक्षिणभारते विद्यामाधवीयाख्यग्रन्थः आद्रियते । दक्षिणेऽपि केरल्रान्ते 


ध मुहतंमाधवीयस्य ५.९ 
मुहूर्तमाधवीयस्य पुरोवाक्‌ 

मुहूरतपदवीनामकं षद्िशच्छोकात्मकं ग्रथमनुसरन्ति । एं॑देशवशाद्धिन्नाः 
सन्तोऽमी मुदरतग्रन्थाः सर्वेऽपि स्वंदापि सर्वथापि शुभाश्ुभकालानेव सूचयन्ति । 
गभोधानम्‌ :- 

सर्वेऽपि संस्काराः जीविनां जीवनोत्कर्षहेतव इति तु निश्चप्रचम्‌ । तथापि 
एषु षोडशसु संस्कारेषु केचन महत्त्वाधिक्वं प्राप्ताः । तत्सन्निभेषु आद्योयं 
गर्भाधानाख्यः । 

यथा बीजं विना क्षेत्रमुप्तं भवति निष्फलम्‌ ।" इति भगवान्‌ बादरायण 
उवाच । तथेव योग्यकाठे सत्केत्रे एव॒ कृतमाधानं सत्सन्तानाविभां- 
वहेतुभवितुमर्हति । अत एव मोहर्तिकाः संस्कारस्यास्य महत्वं प्रादुः । तस्य 
संस्कारस्य योग्यः कालः मुदूर्तमाधवीये मन्थे एवं निरूपितः- 

विभावरीः षोडश भामिनीनाम्‌ ऋतूदमादयया ऋतुकालमाहुः । 

नायाश्चतस्रोऽ्र निषेकयोग्या पराश्च युग्माः सुतदाः प्रदिष्टाः ॥ ˆ इति । 

आय्वेदादारभ्य आधुनिकवेद्यविज्ञानप्यन्तं स्वे रजोदञनानन्तरं पञ्चम- 
रात्रादारभ्य षोडङारात्रं यावत्‌ गभाधानस्य सुसमयः इत्यद्गीकुर्वन्त्येव । पुनस्तत्रैव- 

वी्याव्यो स्वनवांशगावुपचये पंसोऽर्कशुको यदा 

योषायाश्च तथा निशाकरकुजो ग्॑स्तदोत्पद्यते ।३ इति । 

अत्र पुंसः जन्मक्षौत्‌ यदा बलिनो अर्कश्ुकरौ उपचयगो तथा च्यः 
जन्मनक्षत्रात्‌ चन्दरकुजो यदा उपचयगो तदेव गभ॑समयः इति । अत्रेद्मवधेयम्‌- 
“गभोधानसमर्थता तरणिना रेतः सितेनोच्यताम्‌” इति “सखीणां 


1 महाभारतम्‌-शान्तिपर्व 
° माधवीयम्‌-६.३ 
3 माधवीयम्‌-६.५ 

रक्तगुणोऽसृजाऽथ शदिना गर्भस्य सन्धारणा” इति च प्रश्चमार्मीयं वचः । 
मुहूरतचिन्तामणिगन्थेऽपि- 

केन्दरत्रिकोणेषु शुभैश्च पापः त्र्यायारिगः पुद्गहटृष्टलमने । 

ओजांशगेऽजेऽपि च युग्मरात्रो चित्रादितीज्याश्विषु मध्यमं स्यात्‌॥ ° इति 
रजोद्शचैनानन्तरं चतस्रो नि्ीथिन्यः वज्याः इति सूचितः । 
उपनयनम्‌ : 
माधवीये ग्रन्थे संस्कारस्यास्य मुहूतं एवमास्नातः- 

कतुंैयोर्जन्मविलमराश्योस्तत्काललप्रस्य हिमत्विषश्च । 

स्थानेऽष्टमे सद्धिरसद्रहैवां विशदधिमेके नियमादिहाहुः॥ 

नरूमोऽत्राभिमतं यदत्र नियतं तत्काक्लम्ना्टमे 

शुद्धिः किन्तु न कतंजन्मनिघने शुेन्ुपुत्रो शुभो ॥ 3 

इत्यादिवचनैः उपनयनकालीनलम्रात्‌ अष्टमरुद्धिरपेक्ष्या इति । मुहरतं- 
चिन्तामणिस्थमिमं शोकं प्रायः सर्वे जानन्त्येव । 

वट कन्याजन्मरादोः त्रिकोणायद्विसप्तगः । 

श्रेष्ठो गुरुः खषट्‌त्यादये पूजयान्यत्र निन्दितः॥ ^ 

विप्राणां व्रतबन्धनं निगदितं गभौजनेवाऽष्टमे 

वषं वाऽप्यथ पञ्चमे क्षितिभुजां षष्टे तथेकादे 

वेश्यानां पुनरष्टमेऽप्यथ पुनः स्याद्‌ द्वादशो वत्सरे 

कालेऽथ द्विगुणे गते निगदिते गौणं तदाहुंधाः॥° 


1 प्र.मा.-१९.४ 
°मु.चिं.-५.७ 

3 माधवीयम्‌-७.३/ ४ 
५मु.चिं-५.४६ 
°मु.चिं-५.२९ 

इति उपनयनकाटसामान्यं निर्दिशति । उपनयनकालीनलटप्रवश्ात्‌ फलमेवं 
कथयति माधवीयकारः- 

मूको विद्धान्‌ बोधवान्‌ वेदवादी दिल्पी धीमान्‌ ब्धवाणिज्यवृत्तिः । 

पापी पूज्यः शुद्रको राजदूतः शास्रा्थज्ञःस्याच मेषादिलम्ने ॥ † इति । 
विवाहः :- 

वणो वयं तथा तारा योनिश्च ग्रहमेत्रकम्‌ । 

गणमेत्रं भकूटं च नाडी चेते गुणाधिकाः ॥ 2 

इति स्ीपुरुषजातकवशात्‌ अष्ट कूटानाहुः । एतेरष्टभिः कूटेराहत्य ३६ 
गुणेषु गुणाधिक्ये सति विवाहः प्रशस्तः । एतेषु विप्राणां ग्रहमेत्रतां , वेश्यानां 
खीदीर्घकूटं, शुद्राणां योनिकूटं विरोष्यतया परिश्ीलयन्ति शाखज्ञाः । पापसाम्यतां 
वीक्ष्य विवाहः कार्यः इति विदोषः । 

द्म्पत्योरेक्यकाले व्ययधनहिवुके सप्तमे लस्नरन्ध्र 

टम्नाचन्द्राच शुक्रादहिरविरविजा भूमिपुत्रो हयोश्च । 

तत्साम्ये पुत्रपोत्रपरचुरधनयुतौ दम्पती दीरधकालं 

तस्मिन्नेकत्रहीने मृतिरिति मुनयः प्राहुरत्रयाद्यस्ते ॥ इति ॥ 

यदि वधूवरयोः जननकालीनग्रहस्थितिवशात्‌ उभयोः लम-चन्द्र- 
शुक्रवत्‌ आद्य द्वितीय-चतु्थ-सप्तम-अष्टम -दयाददोषु रवि-कुज-शनि-राह-केतुषु 
अन्यतमस्य सत्त्वे एको दोषः इत्येवं गणयित्वा दोषसाम्ये सति विवाहः शुभः इति 
ज्योतिषिकाणां मतम्‌ । गुणाल्पत्वेऽपि मनःकूटस्य सत्त्वे विवाहः प्रशस्यते इति 
केषाञ्चन मोहूर्तिकाणामाशयः - 


1 माधवीयम्‌-५.८ 

दम्पत्योश्चान्योन्यं सक्तिः शुभदा विदोषतः प्रोक्ता । 

पाणिग्रहणं नृणामत्यर्थ चिन्तनीयं स्यात्‌॥ 

यस्यां मनः समासक्तं तामेव विवहेदुधः । 

सवानुरुणभागेऽपि मनोऽनुगुणताधिका ॥ † इति । 

यदि विवेकिनो वधूवरौ परस्परासक्तो तर्हिं तयोर्विवाहः प्रशस्यते । 
एवमुक्त्वा विवाहकालं निर्दिशन्ति - “कन्यातुलानृमिथुनान्यतिपूजितानि मध्याः 
कुकीरद्यष-चापवृषा विवाहे “° इति । 
अभिजिल्यप्रविचारः :- 

मध्यन्दिनगते भानौ मुहर्तोऽभिजिदाहयः । 

सवदोषान्निहन्त्याशु पिनाकी त्रिपुरं यथा॥ ॐ 

अदोषदोषापहरं शुभप्रदं जगुरमुनीन्द्रा अभिजिन्मुहरतम्‌॥ इति उदयात्‌ 
चतुर्थं लसरं सवंदोषघ्नम्‌ अभिजितं प्राहुः । 

अधुनातनकाले लुप्तपरायः किन्तु प्राचीने प्रचुरप्रायः मुहूर्तः गोधूलिनामकः 
सूर्योदयात्‌ सप्तम॑लम्रम्‌ अथात्‌ रविविम्बाघास्तात्परं घटिकाद्ययकालः 
गोधूलिनामकः मुहूर्तः । 

नास्यामृक्षं न तिथिकरणं नैव लप्रस्य चिन्ता 

नो वा वारो न च लवविधिनो मुहूतंस्य चचा । 

नो वा योगो न मृतिभवनं नैव जामित्रदोषो 

गोधूलिस्सा मुनिभिरुदिता सर्वकार्येषु रास्ता ॥“ 


1 प्र.मा.-२१.६५/ ६६ 

° माधवीयम्‌-८.३५ 

गोपे्यष्याहतानां खुरपुटदलिता याति धूलिर्दिनान्ते 

सोहे सुन्दरीणां विविधघनसुतारोग्यसोभाग्यदात्री । 

तस्मिन्‌ काठे न ऋक्षं न तिथिकरणं नैव लप्रं न योगाः 

ख्याताः पुंसां सुखार्थं शामयति दुरितान्युच्छितं गोरजस्तु॥ 

इति भागुरीयवचांसि मुहतंस्य माहात्म्यमुपवर्णयन्ति । षोडशसु 
संस्कारेषु अन्येषु वा कर्मसु मुहूर्तानामावश्यकता प्रतिपादिता । किन्तु अत्रायं 
परभ्रसमयः - मुदहतंस्तु स्ताङ्गसम्पत्तिसमेतः ( तिथि-वार-नक्षत्र-योग-करण-लग्न- 
तत्कालीनग्रहस्थितयः ) खलु । एतादृशः कालः अल्पीयान्‌ एव । संस्कारास्तु 
बहुकालसाध्याः । तदा मुहूत एव संस्कारस्य सिद्धिः कथम्‌ ? इति । तदर्थमेवं 
समादध्मः- 

कार्यं यदेकं क्रियते प्रधानं तदा स्युरन्यान्युपसर्जनानि । 

ग्राह्यो विरुद्धऽप्युपसर्जनानां बली प्रधानानुगुणो मुहूत ॥ ' इति । 

संस्कारकर्मसु यो मुख्यो भागः स एव मुहूतंसमये आचरणीयः । यथा 
चोले दभांङ्कुरेः केशकर्तनम्‌, उपनयने उपवीतधारणम्‌, विवाहे कन्यादानं 
पाणिग्रहणं वा, गृहप्रवेश प्रवेशः इत्यादि । 

ननु पञ्चा प्रत्येकं कर्मणो मुहूर्ताभिधः कश्चन समयो निर्दिशयते । स च 
शुभसमयः कियन्तं कालं व्याप्य तिष्ठति इति सर्वैः ज्ञेयोऽयं विषयः । 

यदि स मुहूर्तः प्रत्येकं राशेः पुष्करांशमभिलक्ष्य निर्द्टस्तर्हिं प्रायः 
त्रयोदशनिमेषान्‌ यावत्‌ व्याप्य तिष्ठति । यदि पुष्करभागे निर्दिस्तं चतुरो निमे- 
षान्‌ व्याप्नोति । यदि पुष्करांशो पुष्करभागे वा न निर्दष्टस्तदा तादी ग्रहस्थितिः, 
लप्रं च यावत्कालं वर्तते तावत्पर्यन्तं स मुहर्तः स्वीक्रियते । एवं सुमुहर्तेषु मानवाः 
सत्क्माण्याचरन्तः श्रेयः परमवाघ्रुयुरिति शम्‌ । 


1 माधवीयम्‌-५.४६ 

सद्रस्थेः देवाः पूजनीयाः इति तु रूढिः । मूर्तिपूजनं शाखोक्तं भवेत्‌ तथेव 
प्रतिष्ठापनमपि । तच स्थापनं शुभकाठे चेच्छुभं दुष्काठे कृतम्‌ अशुभम्‌ स्यात्‌ । 
तत्र देवानां सर्वेषा प्रतिष्ठायां दक्षिणायनं त्याज्यम्‌ । अन्यदुत्तरमिष्टम्‌ । आहः - 
दक्षिणायनग सूर्य प्रतिष्ठा प्राणहारिणी । 
उत्तरायणे सा च सर्वकाया्थसिद्धये ॥ 
उत्तरायणे अपि कम्मे सूर्यः अनिष्टकृत्‌ । तत्र सूर्यो जीवदृष्टशचेत्‌ शुभो 
भवति । एवं दक्षिणायनेऽपि कदाचित्‌ विष्णुप्रतिष्ठायां श्रावणः शस्तः इति । तथेव 
उत्तरायणे चान्द्राः पुष्यादयः षण्मासाः श्रेष्ठाः इति । पोषे राज्यविवृद्धिः स्यात्‌ 
माघमासे तु सम्पद्‌: इत्यादि कश्चित्‌ वर्णकमान्मासाः उक्ताः तिथयः अपि वर्णकमे 
सन्ति । सर्वदेवप्रतिष्टषु सामान्येन पुष्यादीनि नव भानि पुण्यानि प्रोक्तानि । तथा च 
ज्योतिषाणवे - 
उत्तरात्रितयं चैव पुष्यादित्यदिवाकराः । 
शर्वपोष्णानिलाश्चैव शुभाः स्ुरदेवतालये ॥ 
श्रीपतिना प्रतिदेवतं केचिद्राशयः उक्ताः । 
सिंहोदये दिनकरो मिथुनं मृगेशो नारायणश्च युवतो घटभेऽनजन्मा । 
देव्यो द्विमूर्तिभवनेषु निवेशनीया षुद्राश्रे स्थिरगृहे निखिलाश्च देवाः॥ 
कदाचित्‌ द्ग्धदेवगृहं चेत्‌ साधारणस्यापि कालस्य इष्टत्वात्‌ तस्य प्रतिष्ठा 

कर्तुं शाक्यते । रात्रिचराः रात्रो स्थाप्याः, दिनिचराः दिवा इति तत्तदेवता प्रकृत्या 
उक्तम्‌। विद्याधरादीनां देवगणे अन्तभूतत्वात्‌ दिवव प्रतिष्ठा करणीया । एवमेव 
तत्तदेवताकनक्षत्रे करणं शुभम्‌ । 

लग्नात्‌ त्रिकोणे केन्द्रे वा बलवान्‌ स्वतुङ्गव्गगः शुभः कथित्‌ स्थितः 
चन्द्रः सुकर्मा शुभांशके यदि स्यात्‌ एको योगः । चन्दरदृष्टस्थानगः स्वोचगः पापः 
त्रिषडायगश्चेद्न्यः, एवमेव अष्टौ योगाः देवतानां प्रतिष्ठाकर्मणि सुखारोग्यघन- 
सम्पदेवतादिशयुभप्रदाः भवन्ति । अत्र भोजराजः एवमभिप्रेति - 

मेत्रयोत्तरास्वर्कहरित्रयेषु पौष्णयादितिबाह्ययुगेषु शस्ता । 

सौम्यायने शुङ्कदिनाययभागे व्यारार्किवारेषु सुरप्रतिष्ठा ॥ 

शशाङ्कताराबलसंयुतेऽहि चन्द्रे तनुस्थे शुभखेटदृ्टे । 

स्वे स्वे तिथो वासरभे क्षणे वा मधूनमाघादिकपंचमासु ॥ 

इति ग्रहाणां योगाः बलानि च शोकत्रयेणाह । अत्र सामान्यतः सरवे 
योगाः अन्तभूताः भवन्ति । चन्द्रस्य आनुकूल्यता सर्वत्र द्रष्टव्या भवति । 
सामान्यतो दिनशुद्धिः एं विचायौ, सौम्यायने मकरादिषडारिस्थिते सूर्ये सति तथा 
जीवांराकशुकरेषु दृश्यमानेषु सत्सु तथा मूदुक्षिप्रचरघुवनक्षत्रेषु शुङ्घपक्षे 
स्वक्षतिथिक्षणे यस्य देवस्य प्रतिष्ठा कतुंमिष्टा तस्य तत्स्वामिके नक्षत्रे तिथो वा 
मुहं कायौ । अत्र गुवास्तशुकास्तयोः सामान्यतः शुभकार्येषु निषेधात्‌ परिरोषतो 
गुरुशुकोदयोत्तरे प्रशस्तम्‌ । दक्षिणायननिषेधः चले वक्ष्यते । मत्स्यपुराणेऽपि - 

चैत्रे वा फाल्गुणे वापि ज्ये वा माधवेऽपि वा । 

माघे वा सर्वदेवानां प्रतिष्ठा शुभदा भवेत्‌ । 

प्राप्य पक्षं शुभं शुङ्कमतीते चोत्तरायणे ॥ इति , 

सोम्यप्रकृतीनाम्‌ देवानाम्‌ उत्तरायणे स्थापनमुक्तवा उय्प्रकृतीनां तु 
दक्षिणायनेऽपि कार्यम्‌ इत्युक्तं वेखानससंहितायां - 

मातुभैरववाराहनारसिंहत्रिविक्रमाः । 
महिषासुरहन््ी च स्थाप्या वे दक्षिणायने ॥ 
दोवसिद्धान्तरोखरे - 
श्रषठो्तरे प्रतिष्ठा स्यात्‌ अयने मुक्तिमिच्छताम्‌ । 
दक्षिणे तु मुमुक्षूणां मलमासे न सा दयोः ॥ इत्युक्तम्‌ , 
तत्र तिथीन्‌ वारान्‌ चाह नारदः - 
यदिन यस्य देवस्य तदिने तस्य संस्थितिः । 
द्वितीयादिद्धयोः पच्वम्यादितस्तिसुषु कमात्‌ ॥ 
दशम्यादि चतसृषु पौर्णमास्यां विदोषतः । 
कुजवजिंतवारेषु कतुः सूर्ये बलप्रदे । 
चन्द्रताराबलोपेते पूर्वाह्न शोभने दिने ॥ 
तन्त्रसमुचये देवप्रतिष्टाकमः सम्यङ्रूपितः, 
तत्रोपविर्य सकठीकृतच्चितात्मा सम्प्ीणितस्वगुरुवर्यगणाधिनाथः । 
विप्रान्‌ प्रतप्य तपनीयगवादि दत्वा मोहर्तिकोत्तमसमुक्तविविक्तलेः॥ 
स्वमतानुसारं देवप्रतिष्ठां कतुं शक्यते, केचन तन््रसारोक्तरीत्या, अन्ये 
आगमप्रकारेण, अन्ये च वेदिकोक्तरीत्या कुर्वन्ति, तत्तु तेषामभीष्टम्‌ । एं 
घ्वजप्राकारादिस्थापनं पूजासमयः अपि देवप्रतिष्ठावसरे नियमेन अनुसर्तव्यो 
भवेत्‌। तदा अस्माकं संस्कृतेः अङ्गभूतः देवालयः आस्तिकानाम्‌ आत्मा भवतीति 


निश्चयेन जानीमहे । 


1 तन््रसमुचखये २४/ १ 


| | 


प्रश्रशासखरोक्तः दीपलक्षणविचारः 
डा. मुरीकृष्ण टि. 


संविदाध्यापकः, ज्योतिषविभागः, 
राजीवगान्धीपरिसरः, 
श्रदवरी, कणटकम्‌ 

प्रश्राखरे निमित्तानां विशिष्टं स्थानमुपकल्पितम्‌ । अत्र दीपलक्षणमप्य- 
न्यतमम्‌ । वृहत्संहितायाः चतुरश्ीतितमे अध्याये यदीपलक्षणमुक्तं तत्मश्चमागं- 
कारेण प्रश्चमा्गँ चतुथाध्यायस्य षष्ठसप्तमाष्टमनवमश्वोकेषु सङ्ग हीतम्‌ । प्रश्चकाले 
प्रज्वालितस्य दीपस्य स्थितिमवलोक्य तत्काटप्रापतैः विविधैः लक्षणैः पृष्टस्य प्रश्रस्य 
अथवा चिन्त्यमानस्य विचारस्य फलनिर्देशः क्रियते । सर्वेषु देवमानुषादिप्रश्ेषु 
सर्वेषु कर्मसु च दीपस्य प्रसादेन भविष्यतः शुभम्‌ अप्रसादेन अशुभच्च ज्ञायते । 
अतः दीपलक्षणं सवस्य शुभाश्ुभफलस्य सूचकः स्यादित्युक्तं परश्रमारगे- 
सरवप्शषेषु सर्वेषु कर्मस्वपि विरोषतः । 
प्रसादेनैव दीपस्य भविष्यच्छुभमादिदोत्‌ ॥ ‡ 
दीपस्य प्रसन्नतायाः ज्ञानम्‌ - प्रश्चकाठे देवज्ञः दीपप्रज्वालनार्थ-मादिङ्ाति। यदि 
दीपस्य ज्वाला अप्रदक्षिणावतयुता, मलिनकिरणान्विता (नील- 
कृष्णादिवणकिरणयुता), अभ्रिकणनिस्सरणस्चीला, स्वल्पप्रकारायुक्ता अथवा वत्ति 
तेलयोः अमलत्वेऽपि ज्वलनाभावः, ज्वालितेऽपि क्षप्रनाशो दृश्यते तर्हिं तदश्ुभ- 
सूचकम्‌ । एवमेव दीपः सशब्दः, कम्पायमानः, विदी्णज्वालायुतः, पोनःपुन्येन 
ज्वालितश्वेदपि मुहुमुहुः नषटस्तर्हि अशुभफलसूचकः । तदुक्तं यथा प्रश्चमार्गे - 
वामावत्ता मलिनकिरणः सस्फुलिद्गोऽल्पम्‌त्तिः 

क्षिप्रं नाशं रजति विमलन्नेहमूर्यन्वितोऽपि । 

दीपं पापं कथयति फलं शब्दवान्‌ वेपथुश्च 

व्यादीणाचिविमरमसकृद्यश्च नारं प्रयाति ॥ ° 
दीपस्य प्रसन्नतायाः ज्ञानम्‌ पूर्वोक्तानाम्‌ अशुभफलानां वेपरीत्ये ज्वालितः दीपः 
शुभफलसुचकः ज्ञेयः। अर्थात्‌ दीपरिखा यदा स्थूला, विस्तृतरशरीरा, अकम्पमाना 
दृढा च, शाब्द्रहिता, कान्तियुक्ता, प्रदक्षिणगतिका, वेदूयव्णसदहिता, देमवर्णयुक्ता, 
अवक्रा च दृर्यते तदा तद्धाग्यवर्धकं स्यात्‌। एवम्‌ अन्यान्यपि शुभाशुभफलानि 
अग्नेः लक्षणाधारेण युक्तया योज्या इत्युक्तम्‌। उक्त॑हि प्रशमार्गे- 

दीपः संहतमूर्तिरायततनुरनिवेपथुदींप्तिमान्‌ 

निशब्द रुचिरः प्रदक्षिणगतिवैदुर्यहेमदयुतिः । 

लक्ष्मीं क्षिप्मभिव्यनक्ति रुचिरां यश्चोच्छिखो र्यते 

शोषं लक्षणमभ्िलक्षणसमं योज्यं यथायुक्तितः ॥ ° 
पू्वादिदिग्वलितया दीपदिखया शुभाशुभफटचिन्तनम्‌ - दीपरिखा पूर्वदिग्वलिता 
दृष्टा तदा सा अभीष्प्ाप्तिं सचयति। एवमेव अभरिकोणे अभ्िभीतिं, दक्षिणे प्राणहानिं, 
नेत्त्ये विस्मृतिं, पश्चिमे शान्तिं, वायव्ये रेशवर्यनाशम्‌, उत्तरे रोगशान्तिम्‌, ईशाने 
सुखञ्च सूचयति। तथा अभिरिखा ऊद्धैगतिका दृष्टा तर्हि देहसौख्यम्‌अभीष्टवस्तूनां 
सिद्धिश्च सदयःकाठे प्रदास्यतीति सूचयति।4 
देवतात्मस्वरूपः दीपः - प्रज्वालिते दीपे विद्यमानैः तें, वर्तिः, ज्वाला इत्यादिभिः 
निमित्तैः पृच्छकस्य स्थितिं विजानीयात्‌। तत्रेयं युक्तिः - दीपे विद्यमानं तेल 
्रटदेहः, तदुदरे विद्यमानः वर्तिः प्रष्टुरात्मा, दीपज्वाला तदीयमायुः^दीपस्य 
2प्रश्चमागः - 4अ. 6. 

विमठत्वं मलिनत्वञ्च॒ क्मराः पृच्छकस्यसुखटुःखादिसूचकम्‌.पात्रं गृहं, 
मृदुपरुषयुक्तः वायुः करमशः बन्धुरात्रुस्वरूपश्चेति ज्ञेयः । पं महादेवतात्मा सः 
दीपः पृच्छकस्य सम्पूर्णां शुभाश्युभस्थितिं स्पष्टमवगमयति। अतस्तद्धीमता दवज्ञेन 
स्वकीयां युक्तिमाश्रित्य पृच्छकाय निवेदयेत्‌। अत्रेदं प्रश्चमार्गकारस्य वचनम्‌- 

सेहो यस्येह देहो भवति तदुदरे वर्तिनी वर्तिरात्मा 

ज्वाला चायुस्तदीये विमलमलिनते सोख्यटुःखे कमेण । 

पात्रं गेहं समीरो मृदुपरुषगुणो बन्धुरात्रस्वरूपः 

्रषटवत्तं निकामं पिशुनयति महादेवतात्मा स दीपः ॥ 5 
दीपलक्षणद्शेनेन फलचिन्तनार्थम्‌ आश्रयणीया युक्तिः - दीपः पृच्छकस्य सकलं 
वृत्तान्तं दशशयति। अर्थात्‌ पृच्छकस्य गुणदोषयोः सूचकः। तचिन्तनकमः साम्प्रतं 
विद्ादीक्रियते। तेलेनप्रष्टुः देहस्य चिन्तनं कुर्यात्‌। अतःमलिनं तेलं पृच्छकस्य 
दारीरस्य रोगसूचकम्‌। कीटयुक्तं तैलं कीटदष्टं शरीरसूचकम्‌। संक्षारितः दीपः 
रक्तस्य मालिन्यं सूचयति। तैलस्य उष्णता शीतलता च क्रमशः पृच्छकरारीरस्य 
उष्णताधिक्यं, रत्याधिक्यञ्च सुचयति। केनापि प्रकारेण दोषरहितं शुभ्रं तैलं 
पृच्छकडशरीरस्य स्वास्थ्यस्थितिं बोधयति। तेलाधिक्ये प्रष्टुः शरीरं पुष्ट, तेलाल्पत्वे 
अपुषटञेति चिन्तनीयम्‌। वत्या प्रष्टुः आत्मनः चिन्तनं कत॑व्यम्‌। वर्तिः मलिनस्तर्हि 
बद्धिमान्यसूचकः। वर्तिकायाः कृशत्वे शरीरस्यापि कृशत्वं, स्थलत्वे शरीरस्यापि 
स्थूलत्वं चिन्तनीयम्‌। ग्रन्थियुक्तः वर्तिः प्रष्टुः शरीरमनसोः अस्वास्थ्यं 
सूचयति। तेलस्य वर्तिकायाश्च शुभ्रता प्रष्टुः शुद्धान्तःकरणं दृटशरीरञ्च बोधयति। 
दीपज्वालयापृच्छकस्य आयुः विजानीयात्‌। 

दीघां दृढा वतुंलाकारा च ज्वाला दीर्घायुः सूचयति। ज्वाला अस्थिरा 
अल्पा चेदल्पायुः। आदो ज्वालायाः ज्वलनाधिक्यं ततः कमराः अल्पता च दृष्टं 

तहिं आयुःक्षीणता। तद्वेपरीत्येन आयुवृदधिश्च। ज्वालायाः विमलमलिनते कमेण 
्रषटुः सौख्यं दुःखञ्च दशोयति। ज्वालायाः विमलतायां प्रष्टा सुखी, तन्मालिन्ये 
दुःखी च। दीपपात्रं पृच्छकस्य गृहं दशेयति। दीपपात्रस्य पृथुत्वे गृहस्य विशालत्वं, 
ओन्नत्ये गृौन्नत्यं, शुद्धो गृहरुद्धिश्च चिन्त्यम्‌। सुन्दरं दीपपात्रं गृहसोन्दयं- 
सूचकम्‌। भ्रं पात्रं भ्नगृहं, मालिन्ययुतं पात्रं मलिनगृहं, केरादियुक्तं पात्र 
राल्ययुक्तं गृहञ्चेति दरौयति। भय्मस्य पात्रस्य योजनं दृ्टेत्‌ भयर गृहं समीकृतमिति 
जञेयम्‌। दीपस्य देशादेशान्तरनयनदशनेन पृच्छकस्य मूलगृहमन्यदस्ति, इदं 
तद्धननं तदनन्तरकालिकं गृहमिति चिन्त्यम्‌। दीपाधारः बलिष्ठ बलिष्ठः गृहाधारः। 
तथाच आधारस्य बलिष्ठता दीपस्य ऊर्घ्वभागस्य निव॑ठता च दृष्टा चेद्रहाधारस्य 
बटलवत्वेऽपि गृहच्छद्याः निरवैतां वक्तव्यम्‌। दीपे तेलनिपातः दृष्टे जलप्रप्तेः 
सूचकः। मृदुगुणयुक्तस्य वायुप्रवाहस्य दशनात्‌ बन्धूनां साहाय्यं चिन्त्यम्‌। 
परुषगुणात्‌ वायुप्रवाहात्‌ ज्वालायाः वलनदशेनात्‌ शत्रुभीतिश्चिन्त्या। दीपस्य यः 
भागः मलिनः दृष्टः प्ष्टगृहस्य तद्धागे दोषः चिन्त्यः। दीपस्य पारशव आयुधानां 
स्थित्याअस्थ्यादिश्रल्यानां चिन्तनं कु्यात्‌। एवमेते केचन दीपलक्षणेन चिन्तनीयाः 
विषयाः। 
उपसंहारः- 

सेहो यस्येह देहे... इत्ययं शोकः दीपस्याधारेण ज्ञातव्यानंशान्‌ 
स्थूलरूपेण बोधयति। अत एव प्रश्रमार्गकारः शोकान्ते यथाह - रोषं 
लक्षणमभ्निलक्षणसमं योज्यं यथा युक्तितः इति। अ्थादीपलक्षणेन प्रष्टुः 
शुभारुभस्थितिं स्वप्रतिभाविदोषेण गुरूपदिष्टमार्गेण च युक्तिपूर्वैकं॑विज्ञाय 
उपदेष्टव्यम्‌। इतःपू्वं तस्य विवेचनं दि्ात्र॑ विहितम्‌। प्रश्चसन्दभं दैवज्ञस्य 
प्रतिभाच्च अनुसृत्य इतोऽपि विस्तृतं प्रवृद्धं विवेचनमस्मिन्‌ विषये भवितुमर्हति। 


निननैः नजजनिजनः नेजिनिर्निः 





प्रभ्रकाठे दैवज्ञेन विचारणीयविषयाः 


डा, सुधांशुकुमारनन्दः 

संविदाध्यापकः, वास्तुडिष्टोमाविभागः, 
राजीवगान्धीपरिसरः 

शदवेरी, कर्णाटकम्‌ 

ज्योतिषराखे प्रश्चशाखरस्य महत्वपूर्णं स्थानं विद्यते । जन्मकालिकग्रह- 
स्थितिं विज्ञाय यद्यपि पृवांर्जितकर्मविरोषाणां शुभाशुभफलं समुपदेष्ं जातकमेव 
पर्याप्तम्‌ । तथापि मनसि राङ्का उदेति यत्‌ जातके स्थिते सति प्रश्रस्य का वा 
आवशूय-कता ? तदा एवं समाधेयं यत्‌ कदाचित्‌ किमपि अमूल्यं वस्तु नष्ट, चोय 
सञ्जातम्‌, युद्धे कस्य जयः ? उष्षटस्य कार्यस्य सिद्धिर्भवति वा ? वतंमानकाले 
अनुभूयमा-नस्य देहिकमानसिकश्मस्य किं कारणम्‌ ? इत्यादिविषयाः अत्र 
प्रतिपादयन्ते । 

यः ज्योतिषशाखं सम्ययपेण जानाति सः देवज्ञ इति उच्यते । तत्र 
देवज्ञस्य अपक्षिताः गुणाः वृहसंहितायां वर्णिताः सन्ति । यथा शुचिर्दक्षः, प्रगल्भो, 
वाग्मी प्रतिभानवान्‌ देशकाटवित्सात््िको न पर्षद्धीरुः सहाध्यायिभिरन- 
भिभवनीयः इत्यादिरूपेण । 

प्र्रमारगे प्रश्चविचारसमये देवज्ञः कालः, देशः, श्वासः, स्पशः, आरूढ- 
रादि, राकुनादिषु स्वृष्ट निक्षिप्य पृच्छकस्य समाधानं दद्यादित्युक्तम्‌ । तद्यथा - 

दैवज्ञेन समाहितेन समयो देशः स्वायुर्दैशा । 

्रष्ः स्पर्शनमाधितक्षहरित प्रश्नाक्षरणि स्थितिः ॥ 

चेष्टाभावविरोकने च वसनादयन्यच तत्काखजं । 

पृच्छायाः समये तदेतदखिलं ज्ञेयं हि वक्तुं फलम्‌ ॥ इति॥ 

इदानीं उपयुक्तविषयाणां संक्षिप्तपरिचयः प्रदीयते । 
कालः - अवसरेऽस्मिन्‌ कालस्य समय इति प्रयोगः । पृच्छकः यदा प्रश्चं करोति 
तस्मिन्समये प्रश्चलमरादिकं संसाध्य फटमादिङाति । कदाचिच देवज्ञाः कालस्य 
प्रातः, मध्याह्ः, सायं रात्रिः वेति स्वीकृत्य प्रभाते वाञ्छितं पुष्पं मध्याहं 
फलवाज्छितम्‌, सायाहे देवनामस्तु रात्रौ तु नदीनामकम्‌ इत्यादिना इटिति एव 
कार्यसि्यादिकं प्रश्नानां समाधानं यच्छति । 
देशः - यस्मिन्‌ स्थाने स्थित्वा प्रष्टा प्रश्चं करोति तत्‌ स्थानं देश इत्यभिधीयते । 
परश्रशाख्े कस्मिन्‌ स्थले प्रश्षः कतंव्यः कुत्र न कर्तव्यः इति वर्णितमस्ति । प्रश्रस्य 
फटं स्थानस्य पवित्रता-अपवित्रताधारेण भवति । पवित्रस्थठे कृतप्रश्चस्य सिद्धिः, 
अपवित्रस्थरे यस्यार्थे प्रशचः कृतः तस्य असिद्धिः इति ज्ञेयम्‌ । 
श्वासः - स्वङारीरे प्रचलितस्य श्वासस्य गतिं विलोक्य या विचारपरकरिया प्रश्चराखरे 
विहि ताऽस्ति सा श्वासविचारपरकरिया इति ज्ञायते । 
स्पशचैः - पृच्छकः प्रभ्रसमये यदद्ं स्पृशतीति ज्ञात्वा तद्वारा फलनिर्णयप्रक्रिया । 
आरूढराशिः -आरूटचकरे यत्र पृच्छकः उपविराति अथवा स्वयं स्वर्णखण्डेन 
चक्रस्य य॑ राशिं स्पृशति तदारूढरारिः । तद्वारा प्रश्रशास्रे फटविचारः विधीयते । 
प्रभनक्षरम्‌ - प्रक्रसमये प्रष्टुः आद्यक्षरानुसारेण फलविचारः क्रियते । 
स्थितिः - प्रश्रसमये पृच्छकस्य स्थितिः । 
चेष्टा - प्रश्रसमये पृच्छकेन कृताङ्गभद्धादि । 
भावः - प्रष्टुः मनोभावः कीदशः इति । 
विलोकनम्‌ - प्रक्रकतुः दृष्टिः कुत्रास्ति । 
वखम्‌ - तेन धृतं वख, तस्य वर्णैः, अलङ्कारादिभूषणानि दृष्टा फठं विचार्यते । 
शकुनम्‌ - तात्कालिकनिमितानि । 

प्रश्रविचारसमये देवज्ञः उपयुंक्तविषयान्‌ सम्यक्‌ परिशील्य फलमादिशति 
चेत्‌ तस्य स्पष्टता आगमिष्यति । 


मिदहिरोक्तद्रेकाणलक्षणेः देवताप्रभेदचिन्तनम्‌ 


विद्वान्‌ विनायकमट्रः 
परियोजनासहायकः, ज्योतिषविभागः 
राजीवगान्धीपरिसरः 


श्रदवरी,कणौटकम्‌ 

ज्योतिङ्शाखरवनपञ्चाननेति विश्रुतः वराहमिहिराचार्यः वृहज्नातकाख्यं 
प्रमाणभूतं ग्रन्थरलं विरचय्य सहृदयहृदयाकारो मिहिरायते । “स्वल्पं 
वृत्तविचित्रम्थबहुलं शाखष्ठवं प्रारभे” इति प्रतिज्ञायेव मिहिराचार्यः 
वृहजनातकस्यारम्भं चकार । अस्य अर्थबहुखत्वं प्रशशास्रेऽपि महदुपकारं करोतीति 
बहूनां टीकाकाराणां मतम्‌ । तस्मादत्र मिहिरोक्तद्रेकाणलक्षणेः देवताप्रभेदचिन्तनं 
कथमिति किञ्चिन्निरूप्यते 

देवप्रश्चचिन्तनावसरे “लप्रादविम्बम्‌, सानिष्यमथबिम्बज्च पञ्चमेनाऽपि 
चिन्त्यताम्‌” इति प्रकारेण क्रमः विद्यते । चिन्तनावसरे फलितांशानां स्पष्टी- 
करणार्थं द्ेकाणस्वरूपः प्रयोजनकरः । वृहज्ातकस्य उपान्तिमाध्याये 
मिहिराचार्येण शोकाः निर्दिशः । चोरप्रश्चेऽपि अस्य उपयोगः विद्यते । तत्रोक्त- 
श्रोकानामाधारेण देवताचिन्तनप्रकारस्तु यथा - 
मेषरादिःः 
प्रथमद्रकाणः ==> परद्ं समुद्यतं इत्युक्तत्वात्‌ परशुरामः । 
दितीयद्रेकाणः => वाजिमुखी इत्युक्तत्वात्‌ हयग्रीवः तथा अश्वारूढापार्वती । 
तृतीयद्रकाणः => भस्मवत इत्यनेन विश्वामित्रः कपिलमुनिश्च ग्राह्यो । 


1 वृहजातकम्‌ १.२ 
° वृहजनातकम्‌ २४. १-३ 

वृषभराशिः 

प्रथमद्ेकाणः ==> नारी इत्यनेन कन्याकुमारीचिन्तनम्‌ । 

दवितीयद्रेकाणः -> गोपतितुल्येति उक्तत्वात्‌ बलरामस्य चिन्तनम्‌ । 
तृतीयद्रेकाणः => द्विपसमकायः गणपतिः तथा शरभसमाद्विः शरभेश्वरः । 
मिथुनरारिःः 

प्रथमद्रकाणः ==> सूच्याश्रयं समभिवाञ्छति इति आयुधधारिणी स्रीदेवता । 
दवितीयद्रेकाणः => गरुडानन इत्यस्मात्‌ गरुडवाहनः कृष्णः । 

तृतीयद्रेकाणः => वरुण इत्यस्मात्‌ वरुणः । बद्धतूणकवचस्सधनुष्कः श्रीरामः । 
करकेरारिः3 

प्रथमद्रक्षाणः => द्विपकायः गणपतिः, कोठतुल्यवदनः वराहमूर्तिः, हयकण्ठः 
हयग्रीवश्च । 

दितीयद्रकाणः => पदया्चिता पद्मावती, अरण्यगता वनदुर्गा च इति विचिन्त्यम्‌ । 
तृतीयद्रकाणः => नोस्थः मत्स्यमूर्तिः, सरपवेष्टितः रुद्रः, अथवा नागः । 
सिंहराशिः4 

प्रथमद्रेक्राणः ==> श्वानरः दत्तात्रेयः, ग्ररेत्यस्मात्‌ गरुडः, तथा वनदेवताः । 
दितीयद्रेकाणः => हयाकृतिः हयवद्नः, बिभति कृष्णाजिनम्‌ इति वामनः, सिंहस्तु 
नरसिंह: इत्येवं चिन्तनम्‌ । 

तृतीयद्रेकाणः => वानरतुल्यचेष्टः मुख्यप्राणः, मृगेश्वरः शंकरः । 


1 वृहजातकम्‌ २४. ४-६ 
2 वृहजनातकम्‌ २४. ७-९ 
उ वृहजनातकम्‌ २४. १०-१२ 
4 वृहज्नातकम्‌ २४. १३-१५ 


16 षडङ्गं ज्यौतिषम्‌ 
कन्याराशिः" 

प्रथमद्रकाणः > कन्या इत्यस्मात्‌ कन्याकुमारी, गुरोः कुलममिवाज्छति नारी 
इत्यस्मात्‌ अहल्या, रेणुकानां चिन्तनम्‌ विहितम्‌ । 

दवितीयद्रेकाणः => प्रगृदीतलेखनीति गणपतिः, बिभर्ति कार्मुकमिति कोदण्डरामः। 
तृतीयद्रकाणः => गोरी, तथा सुधोताद्रटुकूल इत्यस्मात्‌ पद्मावती चिन्तनम्‌ । 
तुलारादिःः 

प्रथमद्रेकाणः > प्रतिमानहस्त इत्यस्मात्‌ पाण्ड्रङ्गविटरलः चिन्त्यः । 
दवितीयद्ेकाणः => गृधमुक इत्युक्तत्वात्‌ गरुडः, अथवा गरुडवाहनः श्रीनिवासः। 
तृतीयद्रेकाणः => वने मृगान्‌ विभीषयति इति किरातेश्वरः, वानररूपभृत्‌ हनूमान्‌ 
इति विचिन्त्यम्‌ । 

वृश्चिकराशिः 

प्रथमद्रकछाणः > सर्पनिबद् इत्युक्तत्वात्‌ नागयक्षी, सपराजश्च चिन्त्यो । 
दितीयद्रेकाणः => भुजगावृतदेहा इति सार्पराज्ञी, कच्छप इति कूर्ममूर्तिः । 
ततीयद्ेकाणः => कूर्ममूर्तिः, श्वमृग इति दत्तात्रेयः, मृगपतिरित्यस्मात्‌ नरसिंहः । 
घनूराशिः“ 

प्रथमद्रकाणः => धनुर्विगृ्येति श्रीरामः, तपस्विन इति कपिल-विश्वामित्रादयः । 
दवितीयद्रेकाणः => मनोरमा चम्पकदेमवर्णेति लक्ष्मीः त्रिपुरसुन्दरी, अम्बिकाद्यः। 
तृतीयद्रेकाणः => दण्दधरः परमेश्वरः, कोडोयकानुदहते इति ऋषीणां चिन्तनम्‌ । 
मकरराशिः° 


1 वृहजातकम्‌ २४.१६-१८ 
° वृहजातकम्‌ २४. १९-२१ 
उ वृहज्नातकम्‌ २४. २२-२४ 
+ वृहज्नातकम्‌ २४. २५-२७ 
° वृहजातकम्‌ २४. २८-३० 

प्रथम्द्रक्ाणः => सूकरकाय इति वराहमूर्तिः, जालबन्धनधारीति नन्दीशः, 
दुमुंखो वीरभद्रेति उद्यम्‌ । 

दवितीयद्रकाणः => अजदलायताक्षी लक्ष्मीः, श्यामा इति र्यामठादेवी चिन्तनम्‌ । 
तृतीयद्रेकाणः => कुम्भमुद्धहति इति अगत्स्यः, कल्किलक्षणमपि अत्रास्ति । 
कुम्भरारिः" 

प्रथमद्रक्राणः ==> अत्र गृधरतुल्यवद्नो इति गरुडस्य चिन्तनम्‌ । 

दवितीयद्रेकाणः => दग्धे शकटे इति राकटासुरभञ्जनः, अङ्गना वने इति 
दैत्यमर्दिनी। 

तृतीयद्रेकाणः => भाण्डानि लोहव्यतिमिभ्रितानीति धन्वन्तरेः चिन्तनम्‌ करियते । 
मीनरारिःः 

प्रथमद्रक्राणः => शद्खमिश्रैरिति राद्खचक्रपाणिः महाविष्णोः चिन्तनं विहितम्‌ । 
दितीयद्रेकाणः => जलधेः परिवारयुक्तेति जल्दुगा, चम्पकमुखेति शान्ताटुगां । 
तृतीयद्रेकाणः -> सप॑निवेष्टिताङ्ग इति रिवः, वस््रविहीनेति जैनसंन्यासिनः 
चिन्त्याः । 

उपसंहारः 


एवमत्र देवताभेदाः प्रपञ्चिताः । देवतानिर्णयाय प्रश्रमार्गादिशासं 


समाश्रयणीयम्‌ । अत्रोक्तं लक्षणं “इदम्‌ अन्यतमम्‌” इति स्वीकृत्य 


लक्षणवाहुल्याद्‌ विद्यमाननिणय आदेष्टव्यः । स्फुटमिह भवति द्वि्रसंवादभावात्‌ 


इति फलचिन्तनं स्पष्टं भवति । ग्रहस्थितिवशात्‌ देवताचिन्तनावसरे फलस्पष्टीक- 


रणार्थं तथा देवता स्वरूपस्य, आयुधाभरणादीनां चिन्तना च द्रेकणस्योपयोगः । 


अत्र निरूपितानां समेषां विषयानाम्‌ उपलब्धिरेव वासना इति शाम्‌ । 


1 वृहनातकम्‌ २४. २१-३३ 
° वृहजनातकम्‌ २४. ३४-३६ 


शरनिरूपणम्‌ 
विदान्‌ सुत्रह्मण्यभदटः 
शोधच्छात्र: 
राजीवगान्धीपरिसरः, 
शरदवेरी ,क्णाटकम्‌ 
©1/11|| : \/10\//2/101/1212011211.40111 





अथ “दैवज्ञेन समाहितेन समयो देः स्वायुः ...1“ इत्यादिना पद्येन 
पृच्छासमये, आलोके खल्विश्त्यादिटक्षणलक्षितेन दैवज्ञेन फलादेशाय अवयं 
ज्ञेयत्वेन कथितेषु पञ्चदशसु विषयेषु निजश्वासोऽप्यन्यतमः । आत्मावस्था 
सदृशमखिटं पृच्छकस्यापि वाच्यमिश्त्यतः स्वश्चासस्थितिमप्याभ्रित्य पृच्छकस्य 
फलकथनमित्ययं शाखरीय एव पन्थाः । इदच्च श्वासपरीक्षणं दैवज्ञेन प्रतिदिनं प्रातः 
कार्यम्‌ । तत्र वायोः इडादिगतिरपि ज्ञेया । इडा वामा भवेन्नाडी, दक्षिणा 
पिङ्गलाख्या इति नाड्योः संज्ञा । तृतीया नाडी अपि विद्यते सुषुम्नाख्या 
योगशाखोक्ता । अस्याः अत्र मध्यमेति संज्ञा । रन्ध्रहयेन निर्विरोषं निगमे मध्य- 
मत्वम्‌ इति व्याख्याकारः । एवं नाडीषु वायुसञ्चारपरीक्षणे कृते बुधगुरुशुकचन्द्र 
वारेषु वामे चरन्मारुतः शुभदः, इतरेषु दिनेषु पिङ्गलायां शुभः, विपरीते विपरीतः । 
अत्र॒ शुभाशुभफलं वपुस्स्वास्थ्य-अथगम-मृष्टमोजनतः विण्मोक्षपर्यन्तेष्वपि 
विषयेषु चिन्त्यमिति शाखविदां मतम्‌ । सूर्यादिषु वासरेषु प्रतिकूले श्वासे कमात्‌ 
वपुर्वेदना-कलह-मरण-दूरपयाण-राज्यापत्‌-कायासिद्धि-भूमिनाशादिकच्च फलं 
वाच्यम्‌ । सदागतिः सन्तततया भान्वादीनां वासराष्टके विपरीतसच्चारी कमेण 


'प्रश्चमागः -२.१२ 

`आलोकेखल्यस्यकस्यचिद्सावायातियत्किञ्चनप्रषटं मा प्रति नूनमित्यवहितस्तन्यस्तृष्टटैटम्‌ । 
तचेष्टादिकमाकलय्य सकलं तत्कालजातं पुनर्जानीयात्सदसन्निमित्तमपि च स्वासस्थितिचात्मनः ॥ - प्रश्चमार्गः 
२.०२ 

अश्चमार्गः २.४८ 

गुरुनाश-पुत्रापत्ति-अरिबन्धन-स्वमरण-स्वगुरुमृति-भृहेतुकधननाश-भायागृह- 
नारादिकं पिशुनयति । 

अथ श्वासस्य देघ्यमानेन पृथिव्यादिषु पञ्चसु तत्सञ्चारं निधौरयेत्‌ । 
दक्षिणहस्तं नासादण्डमध्ये विन्यस्य श्वासं बहिरवतायं वामया वा दक्षिणया नाड्या 
श्वासोऽधिकं बहिरगमदिति परीक्ष्यम्‌ । तस्य श्वासस्य देघ्यमपि सृक्ष्मतया परीक्षेत। 
आगतो वायुः यदि षोडशाङ्कुलः तर्हि तत्र पृथिवी भूतमिति, द्ादशाखुले आप इति, 
अष्टाङ्घलमिते तेजः इति, मारुत इति षडद्वुलमिते, व्यद्घलमिते आकारा इत्येवं 
वायोः भूतसजारकमः । एवं भूतेषु वायोः सञ्चारे ज्ञाते “पक्षेऽच्छे खलु पक्षतौ 
क्षितिरिडायातोन्नमन्मन्दिरम्‌. ...1““वहिवारिभयायुधक्षतिशरीरारुगृह्टोषणम्‌.“ 
इत्यादि फलं वाच्यम्‌। एवमुभयनाल्योरिदं समं फलं, किन्तु संहतदीघैः श्वास एव- 
शुभदः, विन्लीणांग्रः सर्वथा अशुभः इति मन्तव्यम्‌ । एतच प्रक्षसामान्यविषयम्‌ । 

नश्चे तु - वायोः पृथिव्यादिषु अवस्थितिश्चेलष्टवस्तुकमात्‌ भू-जल 
भूपुषठ-धूम-उर्वदेशषु वा पूरव-दक्षिण-पश्चिम-सोम्यदिक्षु आकारो तु मध्ये वा तत्रैव 
अस्तीति वाच्यम्‌ । 

रोगप्रश्ने तु, दक्षभागगः पुरुषः कश्चिद्रा रोगी यदि पृच्छति दैवज्ञस्य 
वायुसञ्चारोऽपि तदा दक्षिणे तर्हिं स रोगी चिरञ्जीवति, यदि पुरुषो रोगी । स्री 
चेद्रोगिणी वामस्थिता अथवा कश्चन वामस्थः पृच्छति, वायुरपि इडासञ्चारी तदा 
शुभं वाच्यम्‌ । पृच्छके दक्षिणस्थे वायो इडास्थे वा वायो दक्षिणस्थे पृच्छके 
वामस्थिते रोगस्य कृच्छरसाध्यत्वं वाच्यम्‌ । तथा उच्छरासद्रारा-अन्तर्गते वायो 
पृच्छति सति रोगी जीवति, निःश्वासेन बहिर्गते वायौ चेत्पृच्छा रोगी म्रियते इति 
वक्तव्यम्‌ । अनुष्ठानपद्धतौ तु पुंखी -अभेदेन वायुसंयुते दिशिपृच्छकस्य अवस्थानं 
जीविताय भवतीति । मरणसुचकरकु नाभावे दूतमारुतयोरेकदित्तवं जीवदम्‌ 


'प्रश्चमार्गः ३८-३६.२ - 

अन्यथा नाम लयलिङ्गश्रवणाद्यभावे वा॒तत्सद्धावे दूतमारुतयोभिन्नदित्तवं 
मृतिप्रदम्‌। चरः पृष्टा पृच्छानन्तरं देवज्ञश्वासदिशि तिष्ठति चेदपि रोगनाशो 
वदनीयः । 

गरभपर्रे तु - केवलं गर्भिणी दरशनात्तत्काले वायो दक्षिणे सति पुमान्‌, 
वामे सति खी, मध्ये सुषुम्नायां निर्जीवापत्यं वाच्यम्‌ । गर्भिण्यापृष्टे सा श्वासदिरि 
अस्ति चेत्पुमान्‌, वायुशुन्यदिशि सखी, ह्योर्यदि वायुः तर्हि युगलमिति वदेत्‌ । 
पृच्छाकाले वायोराकारसच्चारे रि्युमृतिवाच्या । वायुयुक्तदिरि पृष्ठा समनन्तरमेव 
वायुरहि तदिशि तिष्ठति चेदपि असत्मजा वाच्या । 

देवप्रश्ेऽपि शारनिरूपणं कार्यम्‌ । “देवेन देवो दूतेन देवतायतनं 
क्रमात्‌... ”† इत्यतः श्वासस्थित्या देवं, दूतेन देवालयं, एनयोरेक्ये देवसान्निष्यवृद्ध 
च चिन्तयेत्‌ । श्वासदिरि दूतसंस्थे सान्निध्यवृद्धिम्‌, अन्यथा अशुद्धिमादिरोत्‌ । 
शुङ्कपक्षे, शुभवासरे च इडा शुभा, इतरेषु पिङ्गला शुभा । यदि नाडी दूतसदिता तर्हि 
अखिलकला परिपूणैत्वं देवस्य वाच्यम्‌ इत्येवं शरफलं देवपरे । 

इडानाडी निर्गमे, पिङ्गला प्रवेराने शुभा । अर्थात्‌ वामनासारन्धरेण 
श्वासनि्गमनकाले स्वगृहात्मस्थाय दक्षनासावायुस्चारकाले राजगृहादिप्रवेशनं 
सर्वाभीष्टसिद्धि करोतीत्यर्थः ॥ 

एवं विवादे द्यूतयुद्धे च स्रानभोजनमेथुने । व्यवहारे भये भङ्गे भानुनाडी 
प्रशस्यते ॥ यात्रादानविवाहेषु वस्रालङ्कारभूषणे । शुभे सन्धो प्रवेदो च वामनाडी 
प्रशास्यतेः॥ इत्यादिभिः अनेकैः वचनः अङ्कयुद्धादिप्रकरणभेदेन श्वासफलं बद्क्तं 
प्रमागादिषु उद्भन्थेषु । तदत्र विस्तरभयान्नोल्िख्यते मया इति शाम्‌ ॥ 


'प्रश्चसङ्गहः १०१.८ - 
पप्रश्षमार्गः - २,५६-५७ 


निमित्तविमरः 
विद्धान्‌ रामकृष्ण उडुपः 
खोधसहायकः, 
3197? संस्कृतसंशोधनकेन्द्रम्‌ 


। ॥ उड्पी, कणोटकम्‌ 
21118 | : ्ा7धताश719.111000्ा$ @ हा]. ८०1 


निर्‌ उपसर्गपूर्वक “जिमिदा“सरहने धातोः ^क्त' प्रत्यये सति निमित्तमिति 
रूपं हेतुः कारणमित्यर्थ सिच्यति । प्रश्रमुहृत्तौदिषु तिथिवारनक्षत्रयोगकरणानि, 
ग्रहाणां स्थितिश्च प्रधानं पात्रं वहति । तथा तैः प्रश्चस्य चिन्तनं मुहत्तस्य 
रुभारुभत्वं वा यदा निर्णीयते तदा कानिचन कारणानि तस्य पुष्ट कुर्वन्ति । तथा 
काश्चन घटनाः स्वयं फलं प्रदशेयन्ति । तानि कारणानि, ताः घटनाश्च निमित्त- 
शब्देन व्यपदिश्यन्ते । तत्‌ लोके शकुनमिति प्रसिद्धम्‌ । बहवः आचार्याः 
निमित्तविषयान्‌ स्वग्रन्थेषु प्रोक्तवन्तः । 

ग्रहाः देवताः, पूर्वजन्मकृतशुभाशुभकमफलसृचकाः, प्रदातारश्च । अतः 
तेः फलनिरूपणं शाखीयं स्यात्‌ । किन्तु निमित्तानि ग्रहेरेव नैव सूच्यन्ते । अतः 
निमित्तानि यदा दृश्यन्ते तद्वरात्‌ शुभाशुभफलकथनं साखीयं कथं स्यादिति प्रशच 
सति तान्यपि अस्माकं पू्ौर्जितकर्मसुचकानीति वराहाद्यः निरूपयन्ति, यथा - 

अन्यजन्मान्तरकृतं कम॑ पुंसां शुभाशुभम्‌ । 

यत्तस्य शकुनः पाकं निवेदयति गच्छताम्‌ ॥ वृ.सं.८६.५ 

अन्यजन्मकृतं पुंसां सर्वं कमं शुभाशुभम्‌ । 

यत्तस्य शकुनः पाकं निवेदयत पृच्छताम्‌ ॥ प्र.मा.२.६ 

अतः निमित्तान्यपि स्वयमेव फलप्रदाने समर्थानि भवन्ति । प्र्ेषु मुहर्तेषु 
च अस्य संवादात्‌ शयुभाश्ुभफलपक्षत्वं भजते ।अतः प्रश्चादिषु सर्वत्र निमित्तानि 
उपयुज्यन्ते । 

शुभराकुनानि 


अश्युभराकुनानि 








वीणा-वेणु-मृदङ्गादीनां मङ्गलकरध्वनयः, गानं, 
मङ्गल्वस्तूनि, खियः, वेरुयाः, दधि, अक्षताः, इषुः, 
दूर्वा, चामरः, पूणकुम्भः, कुसुमानि, माला, फलम्‌, 
कन्यका, घण्टा, दीपः, कमलम्‌, छत्रम्‌, तोरणम्‌, 
वाहनम्‌, देवस्तुतिः, वेदघोषः, बदेकपशुः , दर्पणम्‌, 
सुवणम्‌, वत्सेन सहिता गोः, भक्ष्यम्‌, पण्डितः, 
श्रोतृनयनयोः मनसश्च इष्टं वस्तु, वराह-गोधा-सप॑- 
उलूकादि-पर्यायशब्दानां श्रवणम्‌, कपि-ऋक्षादीनां 
दर्शनम्‌, शब्दश्रवणं वा, गज-अश्च-वृषभादीनां 
दर्शनं शब्दश्रवणं वा, भारदाज्‌-अज-मयूराणां 
नकुल-चाषयोरपि दशनं॑कीर्तनं॑शब्द्श्चवणम्‌, 
विषमसंख्याकमृग-नकुर-पक्षिणां प्रदक्षिणगमनम्‌, 
पुरुषसंज्ञकानां कोकिल -सूकरी-पट्टी -उलूक-चेटिका 
-दुच्छुन्द-रीकलहकारिका पोतकी -श्रगालकानां 
वामभागे स्थितिः, आममांसः मद्यं मधु घृतम्‌ 
श्वेतवसखरम्‌, गन्धद्रव्याणि, रलानि राजा, संवधमानः 
पुरुषः, देवताविग्रहः, श्वेतचामरः, लिग्धान्नम्‌, 


[> द 


स्िग्धपानम्‌, शावः, ब्राह्मणो, ज्वलदभिः" 





कापासः, ओषधम्‌, कृष्णघान्यम्‌, खवणम्‌, 
जालः, भस्म, अङ्गारः, अयः, तक्रम्‌, सर्पः, 


दुर्गन्धः, मलः, भ्रान्तः, जडः, अन्धः, 


मूकः, बधिरः, छ्कीवः, सन्यासी, 
दुःखसूचकशाब्दाः, क्षुतम्‌, पतनम्‌, 
पूजास्थानादीनां पतनम्‌, वखर-छत्र- 


पाद्रक्षादीनां क्षतिः, नाशसूचकवाक्यानि, 
करूरमृगाणां पक्षिणां च राब्दः, दीपस्य 
नाराः, पू्णकुम्भस्य पतनम्‌, वामे माजौर- 
इण्डुभ-उटूक-उडादीनां दशनम्‌, दक्षिणे 
कस्यापि क्षुतादिकम्‌, वामे गोढ््याः रुतम्‌, 
वराह-गोधा-सप॑-उलूकादीनां दनं, 
शब्दश्रवणं वा, कपि-ऋक्षादिशब्दकथनम्‌, 
पितपुष्पादीनाम्‌ आहरणम्‌, तिलः, नूतनं 
व्रम्‌, दभाः, मरणानन्तरापेक्षयद्रव्याणि, 
पुरतः सरटस्य दशनम्‌, आगच्छ, तिष्ठ 
इत्यादिवाक्यश्रवणम्‌, पाषाणादिषु 


पादस्खलनम्‌ इत्यादीनि । 





एते इाकुनाः ग्राम-अरण्य-जल-पृथ्वी-आकाश-दिन-रात्रि-उभयकाटेषु 


सञ्चरन्तः इति प्राणिनां खी-पु नपुंसकविभागाच् ज्ञात्वा तद्वशात्‌ फलं ज्ञेयं स्यात्‌" । 


सामान्यतया लोकादेवास्य ज्ञानं प्रामुयात्‌? । 


1 प्र.मा.२.१३३ - १५७, ३.१३-२५ 
२प्र.मा.२.१५७ 
उप्र मा.३.१० बृ सं.८६.१२ १३ १४ 

राकुनदशेनफलं कस्य स्यादिति प्रश्चे - शकुनावसरे मार्गे एकैव गच्छति 
चेत्‌ तस्यैव फलम्‌ । सैन्यस्य प्रयाणे शकुनफलं राज्ञः स्यात्‌ । नगरे जातशकुन- 
फट नगरदेवतायाः स्यात्‌ । प्रयाणिकेषु बहुषु तेषु यो प्रधानः तस्य, तेषु साम्येषु 
जातिविद्यावयस्सु यो आधिक्ययुतः तस्य कृते निमित्तस्य फलं स्यात्‌" । प्रशचेषु 
सामान्यतया राकुनानां फलं पृच्छकस्य एव। राकुनसम्भवकालः राकुनसम्भूत- 
दिग्वशात्‌ विज्ञेयः । सूर्यस्य सञ्चारः प्रतिदिनं पूवादिदिक्षु भवति । रविः सूर्योदया- 
त्मभृति सार्धसप्तघटीभिः एकेकां दिं प्राप्नोति । तासु रविमुक्ता दिक्‌ अङ्गारः, सूर्य- 
स्थिता दिक्‌ दीप्ता, अग्रिमा धूमिनी, अन्याः शान्ताः इति संज्ञाकाः । तद्यथा - 






































सूर्योदयादिघटिकाः रवेः दिक्‌ 
७-३० घटिकापर्यन्तम्‌ पर्वा 
१५-०० घटिकापर्यन्तम्‌ आभनेय्या 
२२-३० घटिकापर्यन्तम्‌ दक्षिणा 
३०-०० घटिकापर्यन्तम्‌ नैतऋत्या 
३७-३० घटिकापर्यन्तम्‌ पश्चिमा 
४५-०० घटिकापर्यन्तम्‌ वायव्या 
५२-३० घटिकापर्यन्तम्‌ उत्तरा 
६०-०० घटिकापरयन्तम्‌ ईशान्य 





राकुनसम्भूतकालस्य अङ्गारादि संज्ञाः कमात्‌ भूत-वतंमान-भविष्य- 
त्कालफलदाः भवन्ति । शान्तदिरि पृवारधे भविष्ये उत्तरार्धं भूतकाले फलं स्यात्‌। 


1 बु.सं.८६.११ 
२प्रमा.२.१२ 

दिक्‌ उदयरविवशात्‌ सज्ञाः फलस्य कालः 
पूर्वा दीप्तः वर्तमानकाले फलम्‌ 
आप्नेय्या धूमिनी भविष्यत्काले फलम्‌ 
दक्षिणा शान्ता पवार भविष्ये उत्तरार्धे भूतकाले फलम्‌ 
नेत्या अङ्गारः भूतकाले फलम्‌ 
पश्चिमा दीप्तः वर्तमानकाठे फलम्‌ 
वायव्या धूमिनी भविष्यत्काले फलम्‌ 
उत्तरा शान्ता पवार भविष्ये उत्तरार्धे भूतकाले फलम्‌ 
ईशान्या अङ्गारः भूतकाले फलम्‌ 











दष्टं शकुनं शुभं वा अशुभं वा इति प्रश्ेषु दूतस्यारूढलम्रात्‌ प्रश्रलस्नाद्ा सप्तमस्थ- 
रुभाशुभग्रहेः निर्णीयते । तत्र पुनः दशप्रकारकरदीप्ताः शकुनाः शुभदाः । ते तु - 






































दीप्तशकुनः लक्षणम्‌ 

क्षणदीप्तः | दारुण(मूलेन्द्राद्राहिभ) उ (पूर्वात्रयं याम्यमघे) संज्ञकनक्षत्राणां मुहते दीप्तशाकुनः। 
तिथिदीप्तः | चतुर्थी -षष्ठी-अष्टमी-नवमी-चतुर्द्ीतिथिषु दृष्टः शकुनः । 

उड्दीप्तः | मूल-ग्ये्ठा-आद्रा-आशशटेषा-पूर्वात्रय-भरणी-मघानक्षत्रेषु दृष्टः शकुनः । 
वातदीप्तः | चण्डखरपरुषप्रतिखोममारुते सति दृष्टः शकुनः । 

रविदीप्तः | सूर्याभिमुखे दीप्तः शकुनः । 

गतिदीप्तः | वि्युतुल्कार्कमरुतामभिमुखं यो धावति सः गतिदीप्तः । 

स्थानदीप्तः | छिन्नमिन्नवकादयशुभस्थानेषु दृष्टः स्थानदीपतः । 

भावदीप्तः | सत्ताविहीनः । 

स्वरदीप्तः | विषमविलुपताक्षरक्षामजर्जरस्वरः । 

चेष्टादीप्तः | पक्षपाततुण्डविधूनननिपातपरोचावचभावकुनानि । 














निमित्तम्‌ 85 

द्शाविधडशकुनेष्वपि सौम्याः तृणफलादीनां भक्षणरताः शकुनाः शुभदाः, 
मांसादिभक्षणरताः अशुभदाः, अन्नभक्षणरताः मिश्रफलदाः भवन्ति । 

एवं गृह-प्रासाद-मधुरवृक्ष-मङ्गटस्थानेषु स्थिताः राकुनाः शुभफलदाः 
भवन्तिः । 

तथेव एकस्मिन्‌ काठे बहवः शकुनाः दृश्यन्ते चेत्‌ तेषु कस्य फलमिति 
निर्णयः कालवशात्‌ क्रियते । दिवाकाले दिनचरशकुनाः, पर्वतादिषु स्थिताः, 
उपरिस्थशकुनाश्च बलिनः भवन्ति । रात्रौ रात्रिचरजलप्रायदेशस्थशकुनाः 
बलिनः भवन्ति । नपुंसक-खी-पुरुषसंज्ञकाः शकुनाः उत्तरोत्तरं बीयाः भवन्ति। 
गत्यादिषु प्रकरः राकुनः बली । अनुखोमगतिकः शकुनः बली । दिग्वरात्‌ 
केचन राकुनाः बलिनः भवन्ति । एवं बलविचारात्‌ शकुनेषु बलिनः फलं वाच्यम्‌। 
ग्रामे आरण्याकुनम्‌, वने नगरशकुनम्‌, रात्रो दिवाकालीनम्‌, अहि रात्रिकालिकं 
च शकुनं फलं नैव प्रयच्छति । रोगादिपीडिताः, कलदहाद्यासक्ताः शकुनाः फलार्थ 
नैव ग्राह्याः । ऋतुवशादपि केचन शकुनाः नैव फलं प्रयच्छन्ति । तद्यथा - 





ऋतुः निष्फल्दाः शकुनाः 





शिरिरः रोहितमृगः, वाची, च्छागः, गर्दभः, कुरङ्गः, उष्टः, हरिणः, शराश्च 





वसन्तः काकः, कोकिटश्च 





वषुः भाद्रपदमासः | वराहः, सारमेयः, वृकश्च 





वर्षर्तुः श्रावणमासः | गजः चातकश्च 




















शरत्‌ जलोत्पन्नाः, गोः, कोश्चपक्षिणश्च 

हेमन्तः अमानुषाः बालाः, व्याघ्रः, ऋक्षः, वानरः, चित्रकः, महिषः, बिटेशयश्च 
श 

वृ.सं.८६.१६ 


2 वृ.सं.८६.१७ 

अर्थात्‌ यस्मिन्‌ समये ये मदभूताः अथवा आहारार्थम्‌ अधिकम्‌ अटन्ति 
ते प्राणिनः शकुनत्वेन तदा नैव ग्राह्याः भवन्ति । ₹शकुनसम्भूतदिग्वशात्‌ 
तदिक्सुचितेन समागमं निर्दिशेत्‌ । यथा पूर्वस्यां शकुनरवः श्रुतः तदा क्षत्रियेण 
समागमः स्यात्‌। तदर्थं दिककराणि यथा - 


शाकुन 

शाकुनसम्भूता दिकूसमागमस्य जातिः -स्वरूपश्च 





























पूर्वा कषत्रियः, राजा 
आग्नेय्या राजकुमारः 
दक्षिणा वेश्यः, सेनापतिः 
नेतऋत्या दूतः 
पश्चिमा शद्रः, श्रेष्ठी 
वायव्या गृटपुरुषः 
उत्तरा बराह्मणः 
ईशान्या गजाध्यक्षः 











पुरुषाणां वामभागे शुभाः खीणां दक्षिणभागे शुभाः, दिवाकाले शुभाः ते 
रात्रो स्रीणां शुभाः भवन्ति । उक्तञ्च - “सर्वं एव विपर्यस्ताः ग्राह्याः सार्थेषु 
योषिताम्‌“ । 

एकस्मिन्नेव स्थाने स्थित्वा रुवन्‌ शकुनः सप्ताह-मास-मासत्रयान्तं तिष्ठति 
चेत्‌ क्रमात्‌ ग्राम-नगर-देशानां नार सूचयति । सप॑-मृषक-बिडाल-मत्स्यान्‌ विना 
अन्ये प्राणिनः स्वजातेः मांसं भक्षयन्ति चेत्‌ दुर्भिक्षस्य सूचकाः भवन्ति । परयोनि- 
षु मेथुननिरताः प्राणिनः देङानाशं सूचयन्ति । पूर्वादिदिक्षु सूचितक्चकुनफलं कमात्‌ 
युद्ध-अभ्भि-राब्दयुतदेश-कलह-जल-बन्धन-वेदध्वनि-गोराब्दयुतदेशेषु प्राप्यतेः । 

एवं निमित्तानि बहुधा फलनिर्णये सहायकाः भवन्ति । शकुनफलानां 
प्रवचनात्‌ पूर्व दिक्‌-देश-चेष्टा-स्वर-वासरादीन्‌ विमृश्य बलाबलं सच्िन्तयेत्‌? । 

एवं निमित्तशाखं जातक -प्रश्च-मुहूरतशात्रप्रवचने बहुधा उपयुज्यते। 
दिग्दशेनरूपेणात्र मया केचन सङ्ग हीताः । 


2 वृ.सं. ८६.७७ 
उवृ.सं.९६.१ 

















दुर्भक्षयोगाः 
श्री. कृष्णकुमारः द्विवेदी 


शोधच्छात्र, 

राजीवगान्धीपरिसरः 

शदवेरी, कणटकम्‌ 

&1/112|| : ।<।<५५५1५/601@0111211.0011 





सम्प्रति काले अनावृष्टिः, अल्पवृष्टिः, राषटभङ्गः, नूतनरोगाणां 
प्रादुर्भावः, अनावृष्टिवशाद्ल्पवृष्टिवशाद्ा सस्यानामभावः, शासनवर्गेषु कलहः 
इत्यादयः प्रत्यक्षं॒॑वत्तते । यदि अस्माभिः ज्योतिर्शाखद्रारा पूर्वमेव 
आगामीकालस्य दुर्भिक्षस्य स्थितिः ज्ञायते, चेत्‌ वयं पूर्वमेव जीवनार्थं 
घनघान्यादीनां सस्यानाञ्च सञ्चयं कृत्वा पुरुषाथचतुष्टयं साधयितु रक्रुमः । अतः 
केचन दुर्भिक्षयोगाः प्रस्तूयन्ते - 
१) यस्मिन्‌ वर्षे १३ मासाः भवन्ति एवं वर्षतां रवितः भोमः अग्रे भवति तर्हि 
दुर्भिक्षं जायते । 
२) यस्मिन्‌ वर्षे चेत्रज्ये्ठमासयोः वृष्टिः भवति तथा श्रावणभाद्रपदमासयोः शत्यं 
दञ्दावातश्च भवति चेत्‌ दुर्भिक्षम्‌ । 
३) यस्मिन्‌ वर्षं आषाढमासस्य पूर्णिमायाः क्षयः भवति तदा दुर्भिक्षं, सस्यानां 
जलस्य च न्यूनत्वं भवति । 
४) यस्मिन्‌ वषं करकसङ्कान्तिः शनिरविभोमवासरेषु भवति, एं॑वर्षेशः 
रानिरविभोमेषु कथित्‌ भवति चेत्‌ दुर्भिक्षं चर्मरोगाश्च भवन्ति । 
५) यस्मिन्‌ वषं दीपावल्यां स्वातिनक्षत्रम्‌, रानिरविभोमवासरेषु कथित्‌ एकः 
वासरः, आयुष्मान्‌ योगश्च भवति तदा दुर्भिक्षं जायते । 
६) यस्मिन्‌ वर्षे माघशु्कपचचम्यां शनिवासरः भोमवासरो वा भवति तर्हि, दुर्भिक्ष 

भूकम्पोऽपि भवितुमर्हति । 

७) यस्मिन्‌ वर्षं एकस्मिन्नेव मासे सूर्यचन्द्रहणं भवति चेत्‌, दुर्भिक्षं जायते । 
मनुष्याः रुग्णा अधिकाः भवन्ति । 

८) यस्मिन्‌ वर्षे मीने शनिः, करके गुरुः, तुलायां भोमश्च भवति चेत्‌, दुर्भिक्षं भवति । 
एषा स्थितिः फरवरी १९६७ तमे वर्षं आसीत्‌ । 

९) यस्मिन्‌ वर्षं कार्तिकमासस्य प्रतिपत्तिथिः बुधवासरे भवति तर्हि, दुर्भिक्षं धान्य- 
घृत-तेल-गुडादीनां वा मूल्यमधिकं भवति । 

१०) यस्मिन्‌ वर्षे उत्तराभाद्रपद्रेवतीभरणीमूलमघादिनक्षत्रेषु गुरुः तथा विशाखा- 
स्वातिपू्वाषादढादिनक्षत्रेषु भोमः भवति तदा दुर्भिक्षम्‌ । 

११) यस्मिन्‌ वषं पोषमाघफाल्गुनमासेषु शोत्यं न्यूनं भवति तथा चेत्रज्येष्ठमासयोः 
वृष्टिः भवति चेत्‌ दुर्भिक्षं भवति । 

१२) यस्मिन्‌ वर्ष आषाटकृष्णपक्षस्याष्टम्यां तिथौ कृत्तिका मृगहीर्षनक्षत्रं वा भवति 
तर्हि, दुर्भिक्षं भवति । 

१३) यस्मिन्‌ वर्षे भोमवासरे अमावस्या भवति चन्द्रवासरे एकापि अमावस्या न 
भवति, तदा दुर्भिक्षं जायते । 

१४) यस्मिन्वर्षे श्रावणमासे भाद्रपदमासे वा शनिगुरुभोमादयः वक्राः तदाऽपि 
दुर्भिक्षम्‌ । अगस्त १९९८ तमे वर्षं शनिगुरू वकी अभूताम्‌ । 

१५) यस्मिन्‌ वर्षे धनुमींनसिंहकन्यारारिषु कूरग्रहाः भवन्ति तरह दुर्भिक्षं जायते । 
अगस्त १९८० तमे वर्षं सिंहकन्ययोः कूरग्रहाः आसन्‌ । 

१६) यस्मिन्‌ वषं रेवतीशतमिषाऽशेषामूलादिनक्षतरेषु गुरुशनिराहुप्रभृतयः ग्रहाः 
भवन्ति तदा दुर्भिक्षं भवति । 

१७) यस्मिन्‌ वषे १३ मासाः भवन्ति तथा एकस्मिन्नेव मासे तिथिद्धयं 

क्षयः भवति । तदा दुर्भिक्षं जायते । 

१८) यस्मिन्‌ वर्षे शनिमङ्गलराहुयुतिः भवति । तस्मिन्‌ वर्षे दुर्भिक्षं भवति । एषा 
स्थितिः एचछाणशा' १९६८ तमे वषं आसीत्‌ । 
१९) यस्मिन्‌ वषं एकस्मिन्‌ रादौ पञ्चग्रहाः भवन्ति तथा शनिगुरू अस्तो भवतः । 
तदा दुर्भिक्षं जायते । 
२०) यस्मिन्‌ वर्षे गुरुशानिराहुभोमादयः ग्रहाः एकस्मिन्नेव नक्षत्रे भवन्ति तर्हि 
दुर्भिक्षं भवति । 
२१) यस्मिन्‌ वर्षं सिंहे गुरुः, कुम्भे राहुभोमश्च भवतः । तस्मिन्‌ वर्षे दुर्भिक्षं जायते। 
२२) यस्मिन्‌ वर्षे मीनरारो शानिराहुयुतिः भवति तदा दुर्भिक्षं जायते । एषा 
स्थितिः अक्टोबर १९६८ तमे वषे आसीत्‌ । 
२३) यस्मिन्‌ वषं एकस्मिन्नेव मासे रानिमङ्गलगुरुशुकरादिषु केचन त्रयः वक्रिणो 
भवन्ति तर्हि, दुर्भिक्षं जायते । 

एवमेव क्रूरसंवत्सरेष्वपि दुर्भिक्षं भवत्येव । यथा - १९६१ तमे वर्षे 
षुवसंवत्सरे, १९७० तमे वर्षे रुधिरसंवत्सरे, १९७० तमे वर्षं पिङ्गल संवत्सरे, १९८४ 
तमे वषं रक्ताक्षिसंवत्सरे, प्रमथ-दुमुंख-व्यय-शार्वरी-अनल-राक्षसादिकूर- 
संवत्सरेष्वपि दुर्भिक्षं जायते एव । 
आधारग्न्थाः - 

१ ज्योतिषकल्पद्रमः 
ज्योतिस्तत्त्वम्‌ 
जातकालङकारः 


२ 

३ 

४ सीघ्रबोधः 
५ भविष्यपुराणम्‌ 
६ 


भारतीयज्योतिषम्‌ 


गोलविमरः 


आचार्यः आर्‌, हरिदासभद्रः 

गोलः सिद्धान्तस्कन्धे अन्तर्भवति । ग्रहाणां मघ्याद्यं गणितं यद्रक्तं 
तस्य गोलोपपत्तिं विना गणकः प्रोटसभासु प्रोटिं नेति । अतः गणकः स्वयं 
ग्रहगणितज्ञोऽपि तदुपपत्तिज्ञानमन्तरेण निश्चयज्ञानवान्‌ न स्यात्‌ । अतः 
गोलानभिज्ञः गणकः न भातीत्युच्यते भास्कराचार्येण - 

भोज्यं यथा सवैरसं विनाज्यं राज्यं यथा राजविवजिंतं च । 

समभा न भातीव सुवक्तृहीना गोलानभिज्ञो गणकस्तथात्र॥ इति। 

वादी व्याकरणं विना यथा सभासु उपहासमेति तथा गोठानमिज्ञो 
गणकोऽपि ज्योतिर्वित्सदसि उपहासमेति । अतः गोलज्ञानवान्‌ भवेद्रणकः । 
अत्रादौ मया भूगोलस्य स्वरूपं किञ्चिदुच्यते । केचिदेवमामनन्ति भूगोलम्‌ यथा - 
भूः मुकुरोद्रसन्निभा समा” इति । यदि समा भूस्तदा तदुपरि दूरगतोऽपि 
रविभ्र॑मन्‌ किमस्मदादिभि्नं दृश्यते । यथा देवाः षण्मासं यावत्‌ रविं सततं 
परयन्ति तथा अस्माभिरपि स दृश्येत । तथा न भवति । कनकाचलः मेरुः किल 
निराजनकः । तदन्तरितः न दृश्यते । एवं चेत्‌ मेरुतटात्‌ निःसृतस्य रवेरुदयः 
सदा उत्तरत ए भवेत्‌ । यतो हि मेरुरुत्तरत इति प्रसिद्धम्‌ । कथमयं दक्षिणभागे 
उदेति । अतः भूमेः समतायां सत्यामपि नोत्पद्यते इदम्‌ । आदर्शोदरवदियं भूः 
समा नेति ज्ञायतेऽनेन । 

एवं चेत्‌ भपृष्ठगतस्य पुरुषस्य भूरियं समा दरयते । अतः प्रत्यक्षविरोध- 

स्सञ्जातः । शङ्कामेनामेवं परिहरति भास्करः । यथा - 

समो यतः स्यात्परिधेः शतांशाः पृथ्वी च पृथ्वी नितरां तनीयान्‌ । 

नरश्च तत्पृष्ठगतस्य कृत््ा समेव तस्य प्रतिभात्यतः सा ॥ इति । 

भृगोश्च उत्तरदक्षिणक्रमेण द्वेधा विभज्यते । मध्यरेखातः उत्तरो भागः 
उत्तरगोलः, दक्षिणो भागः दक्षिणगोल इति । मध्यरेखायां ये देशास्सन्ति ते 
निरक्षदेशा इति कथ्यन्ते । निरक्षदेदो अक्षांशाः न सन्तीति कारणेन सः निरक्षदेश 
इति व्यवहियते स्वैरपि । तस्मादुत्तरे उत्तराक्षांशाः मेरुप्न्तम्‌ । तस्मादक्षिणे 
कुमेरुपर्यन्तं दक्षिणाक्ांशाः । एवं याम्योत्तरम्‌ अन्तरं अक्षांशाः । पूर्वापरान्तरं 
रेखांराः । अक्षांशरहितो देशः निरक्षदेशः स्वदेशस्तु साक्षदेशः । निरक्षदेशे 
आकारो खस्वस्तिकोपरिगतं पूवापरं वृत्तं यद्रतंते तदेव विषुवदु त्तम्‌ । नाडीवृत्त- 
मित्यपि व्यवहियते । अनेन कालज्ञानं जायते । स्वदेशो स्वमध्ये यदूत्तमस्माभिः 
कल्प्यते तस्य सम वृत्तमिति नाम । 

वयं यथा यथा निरक्षदेरादुत्तरं गच्छामस्तथा तथा विषुवहु ततं दक्षिणतो 
भवति । एवं निरक्षदेशः स्वदेशाद्यथा यथा दक्षिणतो भवति तथा स्वस्वस्तिकाद्धिषु- 
वटत्तं नतं भवति । तयोरन्तरेऽक्षांशाः । ते च अक्षांशाः निरक्षदेशादपसारयोजने- 
रनुपातेनोत्पयन्ते । अतः कस्मिंशवित्पुरे अक्षांशान्‌ ज्ञात्वा तस्मात्पुरादुत्तरतो- 
ऽन्यस्मिन्प्रदेशेऽक्षांाः ज्ञेयाः । ततः तेषाम्‌ अक्षांशानां अन्तरांशोः 
पुरान्तरयोजनेश्वानुपातः । यद्यन्तरांडोः पुरान्तरयोजनानि लभ्यन्ते तदा चक्रंडोः 
(३६००) किमिति। अत्र फठत्वेन भूपरिधियोजनानि लभ्यन्ते । तथा चोक्तम्‌ - 

पुरान्तरं चेदिदमुत्तरं स्यात्तदक्षविश्टेषलवेस्तदा किम्‌ । 

चकांराकेरित्यनुपातयुक्तया युक्तं निरुक्तं परिधेः प्रमाणम्‌ ॥ इति। 

परिधिव्यासघातोऽतो गोलपृष्ठफलं स्मृतम्‌ ॥ 
इत्यनेन भूपरिधिः व्यासेन गुणितो भूगोलस्य पृष्टफलं भवति । एवमेव यस्य 

कस्यापि गोलस्य परिधिज्ञानाद्रोलपूृष्टफलानयनं कर्तं शक्यते । 

भृगोठे सप्तसागराणां सप्तद्वीपानां च निविशशनमुपवण्यतेऽत्र गोलाध्याये । 
तत्रादौ पूर्वं यः निर्देशः कथितस्ततः नवत्यंशोषु षट्‌ स्थानानि कथ्यन्ते 
आचार्यव्येः। प्रथमं लङ्कापुरं तस्मात्‌ पूर्व नवत्यं शो यमकोरिपुरं पश्चान्नवत्यंो 
रोमकपुरम्‌ अधोभागे (१८०) अश्रीत्यधिकशतांशो सिद्धपुरं, तेभ्यः चतुरभ्यः 
पत्तनेभ्यः उत्तरं नवत्यंशो मेरुः दक्षिणे नवत्यंरो कुमेरुरिति षट्‌ स्थानानि । तथाह- 

लङ्काकुमध्ये यमकोटिरस्याः प्राक्पश्चिमे रोमकपत्तनं च । 

अधस्ततः सिद्धपुरं सुमेरुः सोम्येऽथ याम्ये वडवानलश्च ॥ 

कुवृत्तपादान्तरितानि तानि स्थानानि षन्नोलविदौ वदन्ति । 

वसन्ति मेरौ सुरसिद्धसङ्गा ओव च सर्वे नरकाः सदैत्याः ॥ इति । 

यो नरः यत्र तिष्ठति स अवनीं स्वाधः स्थितां मन्यते । स आत्मानम्‌ 
अस्य भूमेरुपरिस्थं मन्यते । भूगोलग्भै यः कोऽपि नरः नास्त्येव । 
भृगोलपृष्ठमभितो लोकानां सत्वात्तेषां च सर्वेषां स्वाधो भूस्तटुपरि वयं वसाम 
इत्येवमेव प्रतीतिजायते । अतः ये कुचतुर्थसंस्थाः परस्परं ते तिर्यगिवामनन्ति । 
कुदलान्तरस्थाः नीरतीरे अधःदिरस्कारछाया मनुष्या इवामनन्ति । यथा वयमत्र 
तिष्ठामस्तथा ति्यगघःस्थिताश्च तत्र अनाकुलास्तिष्टन्ति । भूमेरर्धम्‌ उत्तरं 
जम्बूीपम्‌ । दक्षिणेऽधं द्वीपषद्रं, सप्तसागराश्च सन्ति । तथा चोक्तं भास्कराचार्येण- 

भूमेर क्षारसिन्धोरुदक्स्थं जम्बूीपंप्राहराचाय॑वयौः । 

अर्धेऽन्यस्मिन्दरीपषदकस्य याम्ये क्षारक्षीरादयम्बुधीनां निवेशः ॥ इति । 

जम्बूहीपमघ्येऽपि गिरिनिवेशावरोन नवखण्डान्यन्यत्रोपवणिंतानि सन्ति। 
अत्र नवमं तु हलावृतम्‌ । सा स्वभूमिः । तत्र देवानां गृहाणि सन्ति । तत्र मध्ये 
कनकरलमयः मेरुगिरिः कणिंकाकारः । स एव देवानामालयः । तत्र मेरावुपरि 
शिखरत्रयं वतते । तेषु शिखरेषु मुरारे॑ह्यणः पुरारेश्च पुराणि सन्ति । एवमन्येऽपि 

बहवः विचारास्तत्र निरूपितास्सन्ति । 

निरक्षदेशादक्षिणे भृगोलारधे भूर्लोकः । तस्मात्‌ सोम्योऽयं जम्बूदरीपात्मको 
भूर््ोको मुवर्लकः, मेरुः, स्वर्स्ोकः, आकारो नक्षत्रगोलाूर््वं महो लोकः, तदुपरि 
जनो टोकस्तदुपरि तपो टोकस्तदुपरि सत्यलोक इत्येवमव्र टोकव्यवस्था । तथा - 

भूर्छोकाख्यो दक्षिणे व्यक्षदेश्ात्‌ तस्मात्सोम्योऽयं भुवः स्वश्च मेरुः । 

लभ्यैः पुण्यैः खे महः स्याजनोऽतोऽनल्पानल्पैः स्वैस्तपः सत्यमन्त्यः ॥ 

अस्मिन्भृगोठे “प्राच्यपरे विचित्रसंस्थे” इत्यमुं विषयमधिकृत्य सम्यगाह 
आचार्यभास्करः । इष्टदेशान्मेरोरभिमुखीम्‌ उत्तरां ॒दिङं निश्चलां कृत्वा 
निरक्षदेशामिमुखीं दक्षिणां च निश्चलां कृत्वा तन्मत्स्यात्मराच्यपरा साध्या । एवं कृते 
यत्मराच्यगरे विह भवति ततः पुनरुत्तरां दक्षिणां च साधयित्वा यावत्माच्यपरा 
साध्यते तावत्‌ पूर्वरेखायां न पतति । उत्तरायाश्चलितत्वात्‌ प्राच्यपरापि चलिता 
भवति । अतः यस्मात्‌ यत्‌ प्राच्यां स्यात्ततः तत्प्रतीच्यां न भवेत्‌ । 
निरक्षदेशादितरत्र सर्वत्रापि एवमेव स्यात्‌ । अत एव प्राचीप्रतीच्यो च विचित्रसंस्थे 
भवतः । एतत्‌ सवं गोलन्ञानेनैवावगन्तुं शक्यते नान्यथा । तथा चोक्तम्‌ - 

लङ्कापुरेऽकंस्य यदोदयः स्यात्तदा दिनार्धं यमकोपिपुर्याम्‌ । 

अधस्तदा सिद्धपुरोऽस्तकालः स्याद्रोमके रात्रिदलं तदेव । 

यत्रोदितोऽकः किल तत्र पूवां तत्रापरा यत्र गतः प्रतिष्ठाम्‌ । 

तन्मत्स्यतोऽन्ये च ततोऽखिलानामुदविस्थतो मेरुरिति प्रसिद्धम्‌ ॥ 

यथोजयिन्याः कुचतुर्थभागे प्राच्यां दिशि स्याद्यमकोटिरेव । 

ततश्च पश्चान्न भवेदवन्ती लङ्केव तस्याः ककुमि प्रतीच्याम्‌ । 

तथैव सर्वत्र यतो हि यत्स्यात्माच्यां ततस्तन्न भवेत्मतीच्याम्‌ । 

निरक्षदेशादितरत्र तस्मात्‌ प्राचीप्रतीच्यो च विचित्रसंस्थे ॥ इति। 


(~ (^ 


निरक्षदेशो नरः दक्षिणोत्तर धरुवो स्वक्षितिजे पश्यति । तदाभितं नक्षत्र 

मण्डलं निजमस्तकोपरिभ्रमन्तं स परयति । यथा यथा स उत्तरां दिशां याति तथा 
तथा स्वस्वमध्यान्नतं भचक्रम्‌ (नक्षत्रमण्डम्‌) उत्तरघरुम्‌ उन्नतं च पश्यति । तदन्तरे 
अक्षांशाः । यदि भृपरिधियोजनेश्चकांशाः लभ्यन्ते तद्पसारयोजनेः किमित्यनु- 
पातेन अक्षांशाः लभ्यन्ते । त एव निरक्षदेशस्वदेरायोः याम्योत्तरान्तरांशा 
अक्षारारुपाः सम्भवन्ति । एवमेव अक्षारोभ्यः निरक्षदेशस्वदेशयोरन्तरयोजनानि 
सिच्यन्ति । एवमन्येऽपि बहवो विचारा अवगम्यन्ते गोलज्ञानेन । 

आकारो यद्धचक्रम्‌ अवलोक्यतेऽस्मामिस्तत्मवहानिलेन प्ररितं सत्पश्चि- 
माभिमुखं भ्रमति । तत्र स्थानिग्रहकक्षामण्डलानि, तत्रस्थग्रहाश्च पश्चिमाभिमुखं 
गच्छन्तीव भान्ति । परं ते च ग्रहाः स्वस्वकक्षासु तद्ल्पगत्या पूवाभिमुखास्सञ्च- 
रन्ति । एतत्सर्वं गोलज्ञानेन तथा नित्यमाकाशदशनेन च सम्यगवगन्तुं शाक्यते । 

निरक्षदेरस्य खमध्ये यहु त्तं कल्प्यतेऽस्माभिः तदेव विषुवहु त्तम्‌ । 
नाडीवृत्तमित्यपरं नाम तस्य । रविर्यस्मिन्मण्डले सञ्चरति तत्कान्तिमण्डलम्‌ । 
नाडीवृत्तकान्तिवृत्तयोर्यः सम्पातः सः करान्तिपात इति कथ्यते । तस्माचिभेऽन्तरे 
दक्षिणोत्तरे परमकान्त्यंशाः लभ्यन्ते । ते च चतुर्विंशत्यंशाः । कान्तिवृत्तादस्माद्‌- 
क्षिणोत्तरे ग्रहविक्षेपवृत्तानि सन्ति । तेषां सम्पाताः क्रान्तिवृत्त एव वर्तन्ते । ते क्षेप- 
पाताः पाता इति वा कथ्यन्ते । तेभ्यः त्रिभेऽन्तरे तस्य तस्य ग्रहस्य क्रान्तिवृत्तवि- 
्षेपवृत्तयोयाम्योत्तरमन्तरं परमं लभ्यते । स एव तस्य शर इति व्यवहारः करियते । 

एवमत्र गोले खगोलभगोलयोः स्वरूपं सम्यग्प्रतिपादितम्‌ । ग्रहगणिते 
अनयोरुपयोगः महानस्ति । ग्रहगणिते यान्यानि साध्यन्ते तेषामुपपादनं गोलम- 
न्तरा कर्तु न शक्यते । अतः न केवलं गणितज्ञानेनेव सर्वमुपपादयितुं शाक्यते । 
गोरे सा विमला करामखकवत्प्रत्यक्षतो द्यते इति भास्करवचनानुसारेण 
सर्वमेतद्रोठे सुस्पष्टमवगम्यते । गोलविषये सन्ति नैके वक्तव्यांशाः । अतः 
उपपत्तिबोधारथं संशयनिरासाय च गोलज्ञानमत्यन्तमावरयकम्‌ । 





ग्रहगणितम्‌ 


विद्वान्‌ भरत एेताव्छः 
ज्योतिषोपन्यासकः 
31097 संस्कृतमहाविद्याल्यः 


+ | उडुपी, कर्णाटकम्‌ 

अपरिमिते गगने यानि तेजोमयानि बिम्बानि दृरयन्ते तान्येव 
ज्योतिःशब्देन व्यवहियन्ते । तेषु सदेकरूपगतिकानि नक्षत्रशब्देन भिन्नगतिकानि 
च ग्रहराब्देन कथ्यन्ते । तानि बिम्बान्यधिकृत्य कृतं शाखं ज्योतिषम्‌ । 
राखमिदमादेश्ाय प्रवृत्तमिति सर्वेऽपि जानन्त्येव । तादृश आदेशस्तु लसस्फुट- 
ग्रहादिमिः । ते तु स्फुटग्रहादयः गणिताधीनाः । गणितमिदं लोकव्यापकम्‌ । 
अतः सू्यसिद्धान्तीयमङ्गलश्टोकस्येकदेशो विद्यमानस्य “ह्मणे नमः" इति पदस्य 
कपिलेश्वरशाख्िवर्यः गणितपक्षेऽपि अर्थसमन्वयं कुर्वन्‌ मानप्रतिपादनेन लोकान्‌ 
व्याप्नोति बह्यस्वरूपं गणितं तस्मे नमः इति व्याख्याञ्चकार । त्िस्कन्धात्मकस्य 
राखस्यास्यान्यतमस्स्कन्धो वर्त॑ते गणिताख्यस्स्कन्धः । अस्य विरिष्टं स्थानं 
राखप्रपञ्चे । तदाह श्रीमान्‌ भास्कराचायः !““जानन्‌ जातकसंहिताः 
सगणितस्कन्धैकदेशा अपि ज्योतिरशाखरविचारसारचतुरपरशषष्वकिञ्चित्करः' इति । 
गणितमिदूं व्यक्ताव्यक्तभेदेन द्विधा विभज्यते । तत्र व्यक्तगणितं पाटीगणितम्‌ 
अव्यक्तं च बीजगणितम्‌ । एतद्रणितद्ययं विहाय ग्रहगणितावगमः न भवत्येव । 
उक्तं भास्करेण 'दविविधगणितमुक्तं व्यक्तमव्यक्तयुक्तं तद्वगमननिष्ठः 
प्रपठितुमधिकारी सोन्यथा नामधारी" इति । ज्योतिःरास्रस्य षडङ्गेषु विद्यमानस्य 
गणितपदस्य अर्थस्तु ग्रहगणितमित्येव । ग्रहगणिते भेदत्रयं परयामः । सिद्धान्तः 
तच््रं॑करणं चेति । एतेषां त्रयाणामपि पृथक्‌ पृथग्लक्षणं विद्यते । यत्र 

कल्पादेरारभ्य गताब्दमासदिनादेः सोरसावनचान्द्रदिनान्यवगम्य 
सोरसावनगताहर्गणान्मध्यमादीनां कर्मोच्यते तत्‌ सिद्धान्तलक्षणम्‌ । यत्र 
वर्तमानयुगादेवेषण्येव ज्ञात्वा मध्यमग्रहानयनादिकर्मोच्यते तत्‌ तन्रलक्षणम्‌ । 
यत्र॒वर्तमानराकमध्ये अभीष्टदिनादारभ्य मध्यमग्रहानयनादिकर्मोच्यते तत्‌ 
करणलक्षणं भवति । सूर्यसिद्धान्तादारभ्य वतंमानकालप्यन्तं गणिते 
नूलान्याविष्करणानि जायमानानि दृस्यन्ते । गणितविषये भारतीयानां 

योगदानमपि स्त्युत्यमेव वरीवतिं । 

““दयुगणानयनं खेटमध्यमस्फुटयोरपि यहणद्धितयं खेटकलहस्तत्समागमः। 
अस्तोद्यो च खेटानां नक्षत्राणां च स्छ्लम इति भेदास्तु विज्ञेया ग्रहाणां गणिते द्श॥ 
इति वचनानुसारेण दैवज्ञः एतान्‌ ग्रहगणिते विद्यमानान्‌ दा भेदान्‌ 
अव्य जानीयात्‌ । तत्र द्युगणो नाम अहर्गणः । दिनसमूह इत्यथः । उदयादुदयं 
भानो्भूमिसावनवासरः इति वचनात्‌ सावनदिनसमूह एव परिगृह्यते । सूर्यसिद्धान्ते 
तु ल्भाधरात्रिकालिकाहर्गणकथने किरणवक्रीभवनप्रक्रियाया अभाव एव कारणं 
भवति । अहर्गणस्यास्य वार एव नियामको भवति । कदाचित्‌ मध्यमस्पष्टतिथि- 
भेदेन अनुपातागतावममप्येकान्तरितं स्यात्‌ । तदानीमवमः सैकः निरेको वाः 
कार्यः । एवमेव स्पष्टोऽधिमासः पतितः किन्तु गणितेन नायाति अथवा अपतितः 
गणितेन आयाति तदा अधिमासे एव सैकः निरेको वा कार्यः । एव॑ च 
अहगणानयने अधिदोषावमदोषयोस्त्यागेऽपि कारणं विद्यते । गणितागतेष्ट- 
सोरमासाः अनुपातानीताधिमासाधिमासरोषाभ्यां सहिताश्ेत्‌ वतंमानसोरवषौदौ 
चान्द्रमासाः भवन्ति । वतंमानगतचेत्रशुङ्घप्रतिपादौ तेषामानयनार्थं ““द्शाग्रतः 

सङ्कमकालतः प्राक्‌ सदेव तिष्ठत्यधिमासशोषम्‌ इति वचनात्‌ ते पूर्वानीताः 
चान्द्रमासाः अधिरोषेण हीनाः चेत्ररङ्कप्रतिपदादौ भवेयुः । परन्तु एकतर 
अधिरोषेण योगो ऽन्यत्र शोधः इति कारणात्‌ परित्यज्यते । एवं च सावयवेरवम- 
दिनेहीं नास्तिथ्यन्तकालिकचान्द्राहाः तिथ्यन्ते सावनाहर्गणशब्देन कथ्यते । 
"'तिथ्यन्तसूर्योदययोस्तु मध्ये सदेव तिष्ठत्यवमावशेषम्‌' इति वचनात्‌ 
पूवानीताह्गणः अवमरोषेण युक्तशचत्‌ सूर्योदये भवति । एवम्‌ एकत्र शोधनमन्यत्र 
च योजनमिति कारणात्‌ अवमददोषोऽपि त्यज्यते । अत्र ठब्धोऽहर्गणो मध्यम एव 
यतः, स्फुटगतेः प्रतिक्षणं वैलक्षण्यात्‌ मध्यमगत्या मध्यमदिनसमूह॒ एव 
प्रकल्पितः। तदुक्तम्‌ - “ज्योतिर्विद मध्यमकालमानं ज्ञातुं सदा मध्यमसायनाकैः । 
नाडीवृतो सञ्वरतीति मत्वा तस्योदये वासरमारभन्ते इति । मध्यमाह्गणादनुपातेन 
मध्यमग्रहाः आनीयन्ते । युगकुदिनेः \ कल्पकुदिनेवा युगभगणाः \ 
कल्पभगणाः लभ्यन्ते तदा इष्टेन क इत्यनुपातेन भगणादिकाः मध्यमग्रहाः । ते तु 
““दृशदिरःपुरि मध्यमभास्करे क्षितिजसन्निधिगे सति मध्यमः" इति 
भास्करीयवचनात्‌ नाडीवृत्तीयमध्यमार्कोदयकाले क्षितिजासन्नाः भवन्ति । 
क्रान्तिवृत्तीयस्फुटार्कोदयकाले क्षितिजे आनयनार्थं देशान्तर-चर- 
भुजान्तरोदयान्तराख्याः चत्वारः संस्काराः उपनिबद्धाः । केषुचित्‌ सिद्धान्तेषु 
स्वल्पान्तरत्वादुदयान्तरसंस्कारः परित्यक्तः । वस्तुतः गणिते स्वल्पान्तरात्‌ 
परित्यागोऽपि किञ्चिदन्तरं जनयत्येव । किन्तु तद्न्तरमस्मदीयव्यवहारे दोषजनकं 
न भवति । वेधप्रकरियया भगणान्‌ ज्ञात्वा तद्शादनुपातः । परन्तु एते भगणाः 
कालान्तरे ग्रहस्फुटे व्यत्यासं जनयन्ति । तादृशाव्यत्यासः बीजकर्मणा परिमार्ज्यते। 


गणे्मध्यमग्रहानानीय € 


अवास्तवभ तेषां चालनं बीजेन करियते । निरुपपत्तिकं 
४ अदिषत 


बीजमिति बीजस्यार्थः । अथवा पुनर्वेधेन नूल्नान्‌ भगणानानीय अनुपातं कुर्यात्‌ । 
इत्थमानीताः मध्यमग्रहाः मन्द्फलसीघ्रफलाख्याभ्यां संस्काराभ्यां स्फुटाः भवन्ति । 

स्फुटीकरणं नाम टक्तुल्यत्वकरणाय विद्यमानः कश्चन गणितविरोषः । तदुक्तं 
तत्तद्रतिवशान्नित्यं यथा दृक्तुल्यतां ग्रहाः । प्रयान्ति तत्मवक्ष्ामि स्फुटीकरणमादरात्‌ 
इति । मान्दं कर्मेकमर्ेन्द्रोः इत्युक्तेः रविचन्द्रयोः मन्दफलसंस्कार एक ए । 
अन्येषां तु संस्कारट्यम्‌ । अत्र दक्प्रतीतिरेव कारणमिति सर्वेषु गणितज्ञेषु 
एेकमत्यम्‌ । किन्तु नवीनटरग्गणिते गोलत्रयसम्बन्धात्‌ चन्द्रस्य तिथिच्युत्याख्ययोः 
दयोः संस्कारयोः सम्भवः । अतः बाण-वृद्धि-रस-क्षयस्य स्थाने अष्ट-वृद्धि-दश- 
क्षयप्रसङ्गः । अतः केचन नवीनदृक्सिद्धान्तं नैवाङ्गीकुर्वन्ति । एवं चास्माभिः 
प्तिवृत्तभञ्या मन्दफलीघ्रफलयोरुपपत्तिः प्रदर्य॑ते । तत्पश्यामश्चेत्‌ विषयोऽयं 
स्पष्टीभविष्यति, यत्‌ मन्दस्पुःटग्रह ए वास्तव इति । यतः मन्द्फठेन संस्कृतः 
मध्यमग्रहः मन्दस्पष्टो भवति । तं मन्दस्पष्टग्रहं प्रतिवृत्ते दद्मः । शीघ्प्रतिवृत्तमेव 
ग्रहभ्रमणवृत्तं, तत्र विद्यमानग्रहः मन्दस्फुटग्रहः, स ए वास्तविको भवेत्‌ । 
पञ्चाङ्गगणितं तु स्फुटरविचन्द्राभ्याम्‌ । तत्र पञ्चाङ्ग तु नक्षत्रानयने "कश्चन विदोषो 
विद्यते । वसिष्ठादिभिः सृष्ष्मनक्षत्रानयनमिति किञ्चन गणितकर्म उपनिबद्धम्‌ । 
सवाणि नक्षत्राणि तुल्यभोगकानि न भवन्ति । तेषु कानिचित्‌ अर्धभोगकानि 
कानिचित्‌ समभोगकानि कानिचिचच अध्यर्धभोगकानि भवन्ति । समगतिस्तु 
चन्द्रमध्यमगतिमिता भवति । तेन विधिना आनीतेनकषतरेरेव विवाहादिसंस्काराः 
कर्तव्याः । प्रतिपच तिथ्यादिप्रमाणेषु व्यत्यासो दृश्यते, तत्र कारणं रविचन्द्रयोः 
स्फुटव्यत्यासः । स्फुटव्यत्यासे कारणं भगणप्रमाणादय एव । 

गणितेऽत्यन्तं प्रसिद्धो विषयः ग्रहणम्‌ । इदं तु ्रहगणितस्य दृकतुल्यत्व- 
विषये निकषायते । यतः गणितोक्तकाल एव स्पर्शादयः सम्भवन्ति तदा 


१ माघ्यन्दिनी श्रुतिः 

२ सिरि चन्द्र्रहणम्‌ ९ 

३ सि.डि.गो ८.१० 

४ सू.सि चन्द्रमरहणव्याख्याने 

सिद्धान्तोऽयं रक्तुल्यः इति व्यवहारः । गृह्यतेऽनेन इति व्युत्पत्त्या छाद्यबिम्बं यदा 
छाद्कः गृह्णाति तदा ग्रहणम्‌ । ग्रहणे छाद्‌कः कः ? इत्यत्र कथयति श्रुतिः 
‹“स्वभोनुहं वा आसुरः सूर्यं तमसा विव्याध" इति । एवं रादोरछाद्कलत्वमङ्गीकु्म- 
्चेन्नेके दोषाः । अर्कच्छाद्काचन्द्रच्छाद्कः पृथुतरो भवति । उभयत्रापि ग्रहणे 
दिग्देशकालवणोदिषु व्यत्यासः दरीदृश्यते । अतः राहुः छादकः न भवत्येव । एवं 
चेत्‌ ग्रहणे छादकः क इति जिज्ञासायामुक्तं ““भुभाविधुं विधुरिनं ग्रहणे पिधत्ते" 
इति। एवमद्जीकरियते चेत्‌ श्रुतिवचनविरोधप्रसङ्गः । तत्परिहतो वर्तते भास्करेण - 

राहुः कुभामण्डलगरराराई शशाङ्गर्छादयतीनविम्बम्‌ । 

तमोमयदशम्भुवरप्रदानात्‌ स्वांगमानामविरुद्धमेतत्‌ ॥ इति 
इदं च ग्रहणं कदा संभवतीति जिज्ञासायामुक्तम्‌ - 

“इन्द्राल्पे सम्भवो ज्ञेयो दशास्पे निश्चयो मतः । 

चन्द्रग्रहे विपातार्कभुजां रो गणकोत्तमैः ॥ 

एवं सर्व्॑रहे नागभागाल्पे सम्भवो मतः । 

निश्चयस्तु त्रिभागाल्पे विपातार्कभुजां के ॥ इति 

एवं च चन्द्ररहणे चन्द्रकक्षायाः व्यासः सूयग्रहणे चन्द्रकक्षाव्यासादल्पः। 
अतः चन्द्रयरहणानां सम्भावना सूर्यग्रहणसम्भावानया अल्पीयसी । अतः 
सूर्यग्रहणानां संख्या चन्द्ररहणसंख्याया अधिकतरा । प्रायेण एकस्मिन्‌ वर्षं दे 
सूर्यग्रहणे अवशयं भवतः । ्रहणानामधिकतया संख्या सप्त । तत्र दवे चन्द्र्हणे 
पञ्च सूरयग्रहणानि अथवा चत्वारि सूर्यग्रहणानि त्रीणि चन्द्रहणानि । एकस्मिन्‌ 
चान्द्रमासे अर्घोनत्रिंशादिनानि [२९.५०] भवन्ति । सूर्यस्तु ३४६.६ दिनेषु पुनः राह 
प्राप्नोति । अतः ६५८५ (राहोर्भगणकालतुल्यदिनानि) दिनः राहुकेतुसर्यचन्द्राः 
पूरवैवद्धविष्यन्ति । अतः पूर्ववद्हणानि सम्भवन्ति । 

सूर्यग्रहणे तु कक्षाभेदात्‌ नतिलम्बने उत्पद्येते । तदुक्तं '“कक्षाभेदादिह 

खलु नतिलंम्बनं चोपपन्नम्‌' इति । अन्यत्सर्वमपि चन्द्ररहणवदेव । 
भास्कराचार्येण सकृत्मकारेण रम्बनानयनमिति किंचन विरिष्टं कम आविष्कृतम्‌ । 
तेनासकृत्कर्मणः वारणं भवति । ग्रहणे तु चन्द्रविम्बस्य षोड भागाः सूर्यबिम्बस्य 
दादश भागाश्च खण्डिता अपि तेजस्तेश्ण्यात्‌ नैव दृश्यन्ते। इदमनादेश्यग्रहणमिति 
व्यपदिश्यते । ग्रहणे नताख्यं विरिष्टं कमं जिष्णुसुतेन उपनिबद्धम्‌ । ये च 
मन्दपरिधिभागाः कथितास्ते याम्योत्तरवृत्तस्थे रवो । ते च नतांशवशाद्धिन्नाः 
भवन्ति । नतकर्मणा लब्धेन फठेन रविचन्द्रयोश्चालनं कृत्वा, चालिताभ्यां 
रविचन्द्राभ्यां पुनः तिथ्यन्तकालः । एवमस्कृत्कमं॒कृत्वा तिथ्यन्तकालस्य 
ग्रहणयोग्यत्वं साध्यम्‌ । प्रतिदिनं तिथो इदं कर्म॑कर्तव्यमिति नास्ति । 
अस्मब्यवहाराय नतकर्मणा हीना तिथिरपि युज्यते । केतकीग्रहगणितेऽपि 
ग्रहणगणिताय रविचन्द्रयोस्स्पुटे कश्चन व्यत्यासः कृतः । इत्थं चिन्तयामश्चेत्‌ 
ग्रहणगणितार्थं बीजक सूचितमिति ज्ञायते । किन्तु कमलाकरेण यटुक्तम्‌ - 
'“अदृष्टफलसिध्यर्थ निबींजार्कोक्तमेव हि । 
गणितं यदि दृष्टार्थं तदृ्ुद्धवतः सदा ॥ इति तदङ्गीकतुं न शक्यते । 

ग्रहणवदेव अन्यो विषयः वर्तते । लघुग्रहौ बुधशुक्रौ सूर्यविम्बस्य उपर्यधो वा 
कक्षायां भ्रमतः । यदि पृथिवी तयोः कान्तिसम्पाते भवति तदा तो बिन्दुरूपेण 
सूर्यबिम्बं गच्छन्तो दृश्येते । इदं ग्रहणमिति न कथ्यते । ताभ्यां सूर्यबिम्बस्या- 
च्छादनं न भवति केवलं सङ्कमणमेव । तत्र तु सूर्यबिम्बस्य पच्चारादधिकेकरततमो 
भाग एव इ्यामवर्णको भवति । 

पुनः दङविधगणितेषु अन्यतमं विद्यते ग्रहयुद्धम्‌ । तन्निरूपणात्पूवं ग्रहनक्षत्र- 

योविषये नवीनप्राचीनयोरभिप्रायः विव्रियते । प्राचीनास्तु गच्छन्तो भानि भुञ्जते 
इति ग्रहटक्षणं न क्षरन्तीति नक्षत्राणीति नक्षत्रलक्षणं चाहुः । एवं चात्र प्राग्जन्मा- 
जिंतफलव्यञ्जकत्वमपि भवेत्‌ । अनेन ग्रहलक्षणेन रविराहुकेतूनामपि ग्रहत्वं 
सिद्धति । नव्यास्तु स्वप्रकाराकाः ताराः स्वप्रकाराहीनाश्च ग्रहाः इति कथयन्ति । 
अतः रवौ नक्षत्रलक्षणमेव समन्वेति । युरेनस्‌ इत्यादिषु प्राग्जन्माजिंतफलव्यञ्जक- 
त्वाभावद्रहत्वाभावः । चन्द्रस्तु भूमेरुपग्रह इति नव्याः । कुजादयः पञ्चग्रहाः तारा 
इव अल्पमूर्तित्वात्‌ ते ताराग्रहाः । तेषां योगः कदाचिदयुद्धं कदाचिच समागमः । 
तत्र युद्धे सप्त प्रभेदान्‌ प्रदशयामास भगवान्‌ सूर्यः । युतो हयो्॑हयोश्शरान्तरं 
मानेक्यारधतुल्यं तदा हवयोर्बिम्बयोः परिधिस्पशंः, इदं उलेखनामकं युद्धं भवति । 
मानैक्याधाच्छरे ऊने सति एकस्मात्‌ विम्बाद्न्यद्विम्बं भिद्यते । अतः भेदनामकं 
युद्धम्‌ । अत्रापि सूर्यग्रहणवत्‌ नतिलम्बने उत्पद्येते कक्षाभेदात्‌ । ग्रहयोश्शरान्तरे 
मानैक्याधौदधिके सति तयोः ररमीनां मेलनं भवति इदं तु अंशुविमदाख्यं युद्धम्‌ । 
अणुबिम्बमहद्विम्बयोर्हयोः शरान्तरे एकस्मदंशादूने सति मानेक्याधादधिके च 
अपसव्याख्यं युद्धं भवति । बलिनोर््रहयोः शरान्तरे अंशादधिके समागम एव 
भवति । स्वल्पबिम्बकयोरासन्नत्वे कूटसंज्ञकं युद्धं ज्ञेयम्‌ । विध्वस्तयोदवयोर्यहयोरा- 
सन्नत्वे सति विग्रहाख्यं युद्धं भवति । युद्धे पराजितस्य जयिनश्च लक्षणं “शास्रेऽभि- 
हितम्‌ । किन्तु अधिकतरेणान्तरेणान्तरितानां ग्रहाणां युद्धं कथं सम्भवतीति 
जिज्ञासायामुक्तं सूर्यसिद्धान्ते *“भावाभावाय लोकानां कल्पनेयं प्रदशिता । 
स्वमार्गगाः प्रयान्त्येते दूरमन्योऽन्यमाभ्रिताः । इति ॥ ताराग्रहाणां परस्परं योगः 
युद्धमिति यथा प्रकीर्यते तथेव चन्द्रेण साकं॑तेषां योगे समागमो भवति । 
ज्योतिःपुञ्चेन रविणा सह अल्पमूर्तीनां कुजादीनां अदङ्ञ॑नात्‌ तेषामस्तङ्गतिः 
कीर्त्यते । अस्तङ्गतानां कुजादीनां पुनदंशेनमुदयः । तेषामुदयः अस्तो वा कालां- 

रशवशाजज्ञायते । नादीवृत्ते विद्यमानः काठः नाडीवृत्त एवांशात्मकः क्रियते तदा 
कालांशः । करान्तिवृत्ते परिणाम्यते चेत्‌ क्षत्रांशो भवति । कालांशानां सार्वदेशि- 
कात्‌ कालांशवशादुदयस्तावभिहितो । एते काठांशाः ग्रहाणां पृथक्पृथद्विरूपिताः । 

दङाविधग्रहगणितेष्वन्तिमं वर्तते भग्रहयुतिविचारः । तन्निरूपणात्पराक्‌ 
भानां विषये किंचिन्निरूप्यते । अनन्तनक्षत्राणां दशेने सत्यपि सप्तविंशतेः नक्षत्राणां 
कथने कारणमिदं यत्‌ तानि च करान्तिवृत्तस्य समीपस्थानि प्राग्जन्मार्जितफलव्यञ्च- 
कानीति । अनन्तनक्त्रेषु कानिचन सूर्यसमानि, कानिचन महीयांसि । किन्तु 
अस्माभिः तानि अतिलघ्वाकारकबिन्द्व इव दृश्यन्ते । यतः तानि सुदूरवर्तीनि । 


(~ ^~ ^~ 


सूर्यस्य प्रकाशकिरणाः साधोष्टमिनिद्ितेन कालेन भूमिं स्पृशन्ति । किन्तु अति- 
समीपतमस्य मित्रनक्षत्रस्य किरणाः सार्धचतुवषमितेन कालेन भूमिं स्पृशन्तीत्य- 
यमुदन्तः तस्य दूरत्वं प्रकटीकरोति । न क्षरन्तीति नक्षत्राणीति नक्षत्रलक्षणं 
कथयामः। किन्तु नक्षत्राणि प्रायेण तीव्रगतिमन्ति, सुदूरवर्तित्वात्‌ तीव्रगतिजनित- 
स्थानभ्रंशोऽत्यल्पः । अतः नक्षत्राण्यचलानि मन्यन्त इति नव्याः । तेषां तु प्रकृता 
गतिः केन्द्रीया गतिश्चेति गतिद्यम्‌ । नक्षत्रेष्वेकाकीन्यत्यल्पकानि, प्रायेण 
दविकानि, त्रिकाणि बहुकानि वा लभ्यन्ते । किन्तु सप्तविंशत्या नक्षत्रैः साकं ग्रहाणां 
जायमाना युतिरेव अस्मदुपयोगाय । अत्रापि लोकानां भावाभावाय त्रिज्यावृत्त 
युतिः प्रकल्पिता । ग्रहयुद्धादारभ्य यानि कमणि निगदितानि तत्र सर्वत्रापि 
दक्माख्यं विरिष्टं कमं कुर्यात्‌ । गणितागतः ग्रहः कान्तिवृत्तीयः । किन्तु दृष्यु- 
पटब्पग्रहः करान्तिवृत्तादन्यत्र शराग्रे तिष्ठति । अतः करान्तिवृत्तीयग्रहस्थानोदये 
सति शङराग्रस्थो ग्रहः क्ितिजादुपर्यधो वा भवति । तस्मात्‌ ग्रहस्थानस्योदय- 
ज्ञानार्थं दकम क्रियते । तदाह भास्करः - 

कान्तिवृतते ्रहस्थानचिहं यदा स्यात्‌ कुजे नो तदा खेचरोऽयं यतः । 
स्वेषुणोल्क्षप्यते नाम्यते वा कुजात्‌ तेन दकम खेटोद्यास्ते कृतम्‌, ॥ इति 
रवेः क्रान्तिवृत्त एव विद्यमानत्वादिदं कमं न कृतम्‌ । 

इत्थं दशविधग्रहगणिते केचन विषयाः सद्धं हीताः। फलादेशदृष्या अन्यः 
प्रमुखगणितविषयो वतंते चन्द्रशदनोन्नतिः । चन्द्रस्य अरधादूने शुङ्घे तत्कोटी 
श्रक्लाकारे भवतः । तयोर्मध्ये कस्यचन शङ्गस्योन्नत्यं वतते तदनुसृत्य फलादेशः । 
इष्टकाटे कतरस्य श्रद्गस्योन्नत्यमिति गणितद्वारा ज्ञायते । एतादृशी स्थितिः 
मासादिपादे मासान्तपादे च । मासस्य दितीयतृतीयचरणयोरपि श्रद्वोन्नतिः रश्यते 
सा च कृष्णशरद्ोन्नतिः । इयं च ब्रह्मगुप्तादिभिरानीता किन्तु सा स्पष्टतया 
नोपठभ्यते । अतः श्रद्लोन्नतिराब्देन शुङ्कश्ब्ोत्नतिरेव गृह्यते । एताटराचन्द्रश् 
वशात्‌ जायमानानि नो-खाङ्गलादीनि दशसंस्थानानि सफलानि संहिताग्रन्थे 
विवृतानि। सर्वत्र॒सिद्धान्तग्रन्थस्य गणिताध्यायान्ते पातनामकोऽध्यायः 
निरूपितः। नित्ययोगोषु विद्यमानात्‌ पातात्‌ नितरां भिन्नोऽयम्‌ । अस्य महापात 
इति अपरं नाम । रविचन्द्रयोः पूवापरान्तराभावकाल अमाख्यः यथा 
सरवशुभक्मसु गर्हितः तथेव तयोर्दक्षिणोत्तरान्तरसाम्यकालः पाताख्यः । पातो 
नाम रवीन्दोः क्रान्तिसाम्यमिति परिभाषा । अत्र चन्द्रस्य स्पष्टकान्तिरेव 
स्वीकरियते। क्रान्तिसाम्यकाले अवरयं भुजौ तुल्यो भवतः । अयं च पातः द्विधा 
विभज्यते व्यतीपात-वेधृतभेदेन । अनयोः स्वरूप एव व्यत्यासः । तच भास्करेण - 
ख्यतीपातोऽयनभेदे........ इत्यादिना प्रोक्तम्‌ । रवीन्दोः केन्द्रीयकान्तिसाम्यकालः 
पातमध्यः । बिम्बेकदेशो यदा कान्तिसाम्यं तदा पातस्यायन्तो भवतः । अयं च 
पातकालः शुभक्मसु गर्हितः । किन्तु स्रानदानादिकमत्र वद्धिमुपेति । 

बहुषु विषयेषु सत्स्वपि केषाञ्चन प्रमुखाणां विषयाणां स्वरूपमेव अत्र 
परदशयं विरम्यते । 


सूर्यसिद्धान्तोक्तग्रहस्फुटीकरणविचारः 
विद्वान्‌ श्रीपतिः 
शोधच्छात्र 
राजीवगान्धीपरिसरः 
शदवेरी, कर्णाटकम्‌ 

अथ “ज्योतिङ्शाख्रफलं पुराणगणकेरादेशा इत्युच्यते” इति वचनात्‌ 
ज्योतिरशाखमिदं फलादेशाय प्रवृत्तमिति जाज्ञायते । एतादृशफलादेशस्तु 
स्फुटग्रहेरेव । तदाह श्रीमद्धास्कराच्यः “खेटे. स्पुटैरेव फलस्फुटत्वम्‌” इति । 
ग्यथास्वभगणाभ्यस्तो दिनराशिः कुवासरेः । विभाजितो मध्यगत्या भगणादिर्हो 
भवेत्‌॥ इत्यादिभिरानीताः गहाः मध्यमा एव भवन्ति मध्यमदिनसमृहात्म- 
केनाहर्गणेनानीतत्वात्‌ । स्फुटगतेः प्रतिक्षणं वेलक्षण्यत्वात्‌ मध्यमदिनसमृहात्म- 
काहर्गणः साधितः । अनेन मध्यमाहर्गणेन साधिताः ग्रहाः नाडीमण्डलीय- 
कल्पितमध्यमार्कोदयकालिकाः भवन्ति न तु कान्तिवृत्तीयमध्यमार्कोदयकालिकाः। 
तदुक्तं - 

“उज्योतिर्विदो मध्यमकालमानं ज्ञातुं सदा मध्यमसायनार्कः । 

नादीवृतो सञ्चरतीति मत्वा तस्योदये वासरमारभन्ते” ॥ इति ॥ 

सूर्यसिद्धान्ते तु ““लद्भायामार्धरात्रिकः” इत्युक्तेः लङ्कादेरो अधंरात्रिकाले 
एव ग्रहाः आयान्ति । एतेषां स्फुटीकरणं तु मन्दफलस्रीघ्रफलाख्यसंस्काराभ्याम्‌ । 
रविचन्द्रयोस्तु मन्दफलसंस्कारमात्रम्‌ । इह हि गणितप्रपञ्चे स्पुटीकरणं नाम 
दक्तुल्यत्वसाधनमित्यथः । फलोत्पत्तौ कारणं निरूपयामास भास्कराचार्यः - 


1 सिद्धान्तरिरोमणिः - २-१ 
2 सूर्यसिद्धान्तः - १-५३ 

3 ग्रहलाघवः 

" सूर्यसिद्धान्तः १-५० 

“भूमेर्मध्ये खलु भवल्यस्यापि मध्यं यतः स्याद्यस्मिन्वृत्ते भ्रमति खचरो नास्य 
मध्यं कुमध्ये । भूस्थो द्रष्टा नहि भवलये मध्यतुल्यं प्रपरयेत्तस्मात्तजञैः कियत इह 
तदोः फठं मध्यखेटे” ॥ इति । 
मन्दफलानयनम्‌ - 

ूर्वोक्तवत्‌ ग्रहश्रमणवृत्तस्य प्रतिवृत्ताख्यस्य केन्द्रं भृगभादन्यत्रान्त्य- 
फलज्यातुल्यान्तरे विद्यते । अतः भूस्थो द्रष्टा गणितागतग्रहं दष्युपलब्धतुल्यं न 
परयति । अनयोर्गणितागतदृ्युपलब्धयोरन्तरमेव मन्द्कर्मणि मन्दफलमित्युच्यते 
(शीघ्रकर्मणि शीघ्रफलं भवति) । एतादृशस्य फलस्यानयनार्थमादौ पाटपठित- 
परिधेः स्फुटीकरणं कार्यम्‌ । इदं च सूरयसिद्धान्तोक्तविरिष्टं कम । भास्करेणापि 
प्रकारान्तरेणेदं कमांकारि न किन्तु सर्वेषां परिधीनाम्‌ । पश्चात्‌ स्पष्टपरिधिना 
मन्दकेन्द्रमुजज्या गुणिता भगणांशेर्विभक्ता चेत्‌ मन्दफलज्या प्रमाणं रम्यते । 
तस्याः चापे क्रियमाणे सति मन्दफटं भवति । अस्य मन्दफलस्य संस्कारस्तु - 
“९अजादिकेन्दरे स्वेषां शेष्ये मान्दे च कर्मणि । धनं ग्रहाणां लिप्तादि तुलादावृणमेव 
च ॥इति॥ एवं च मन्दफटेन संस्कृताः ग्रहाः मन्दस्पष्टा भवन्ति । “मान्दं 
कर्मेकमर्वेन्द्ोः ” इति वचनात्‌ रविचन्द्रौ मन्दकर्मणा एव स्फुटत्वमाघ्रुतः । अस्य 
कारणं तु दक्प्रतीतिरेव । 
जीघ्फलसाघनम्‌ - 

गणितागत-दृष्युपलन्द्रहयोडडीघ्रकर्मणि यदन्तरं तदेव चीघ्रफलं 
भवति। शीघ्रकेन्द्रभुजज्या कोटिज्या च पृथक्‌ पृथक्‌ स्पष्टपरिधिना गुणिता 
भगणांरोरुदध ता चेत्‌ ज्यात्मके फले लभ्येते । तयोश्चापे कृते भुजकोटिफलाहयये 


भवतः । अत्रोपपत्तिखेरारिकेन - भगणांेः सीघ्रकेन्द्रमुजज्या कोटिज्या वा 


[>~ > 


लभ्यते तर्हिं स्फुटपरिधिना किमिति । मकरादौ रीघ्रकेन्द्रे सति त्रिज्या 


° सिद्धान्तरिरोमणिः-गोकाध्यायः -५-७ 
° सूर्यसिद्धान्तः- २-४५ 
1 सूर्यसिद्धान्तः- २-४३ 

कोटिफलयोर्योगेन कक्योदौ चान्तरेण स्फुटा कोटिलभ्यते । स्फुटकोटिव- 
भुजफलवर्गयोर्योगपदं शीघ्कर्णो भवति । भृगभात्‌ सीघ्रप्रतिवृत्तस्थग्रहपर्न्तं 
विद्यमानं सूत्रमेव शीघ्रकर्णो भवति । तदानयनं तु प्रतिवृत्तभद्यात्र निरूपितम्‌ 
(प्रतिवृत्तमग्रे प्रदहितमस्ति) । मकरादिकेन्द्रे त्रिज्यापेक्षया कर्णस्तु 
कोटिफलमितेनप्रमाणेनाधिको भवतीति कारणाद्नम्‌ । कक्यौदौ कोटिफलमितेन 
प्रमाणेन न्यूनमिति कारणादृणम्‌ । 

स्ीघ्रकणगरे भुजफलं तदा त्रिज्यामरे किमित्यनुपातेन शीघ्रफलज्या प्रमाणं 
लभ्यते । एतस्याश्चापं कक्षावृत्ते शीघ्रफटं भवति । तदुक्तं 
“त्रिज्याभ्यस्थं भुजफलं चलकर्णविभाजितम्‌ । लब्धस्य चापं लिप्तादि फलं 
रोघ्यमिद स्मृतम्‌” ॥ फलोपपत्ति परिठेखद्वारापि प्रदशेयितुं शाक्यते । तदत्र - 
प्रतिवृत्तभन्नी 


कीप्रोच्रम्‌ 









मन्दस्पषग्रहः 

प्रतिवृत्तमेषादिः 

° सूर्यसिद्धान्तः- २-४५ 

अनयोरुभयोभञ्योरेकत्र प्रदशनं कुर्मश्चेद्िश्रभ्गी भवति । 
कुजादीनां ग्रहाणां संस्कारकमः - 

रविचन्द्रयोः पूर्वोक्तदिशा मन्दफलसंस्कारमात्रमभिहितम्‌ । सोरसिद्धान्ते 
कुजादीनां चत्वारः संस्काराः उपनिबद्धाः । तदुक्तं - “शोध्यं मान्दं पुनमान्दं रोघ्यं 
चत्वार्यनुकमात्‌” इति । आदौ मध्यमग्रहेण शीघ्रफलमानीय तदर्धेन मध्यमग्रहः 
संस्कार्यः तदा शीघ्रफलाधसंस्कृतमध्यमग्रहो भवति । तेन पुनर्मन्दफलमानीय 
तदर्धेन शीघ्रफलाधंसंस्कृतमध्यमग्रहस्संस्का्यः तदा शीघ्रफलार्धमन्दफलार्धंसंस्कृ- 
तमध्यमग्रहो भवति । तेन मन्दफलमानीय गणितागते मध्यमग्रहे सकलं 
संस्कार्यम्‌ । तदा मन्द्स्पष्टम्रहो भवति । मन्द्स्पषटम्रहेण सीघ्रफरंमानीय तेन 
मन्दस्पष्टगरहः संस्कार्यः तदा स्फुटग्रहस्य प्राप्तिर्भवति । अत्रोपपत्तिविषये 
उपलब्धिरेव प्रमाणं भवति । तथापि गणितक्रमं पर्यामश्चेत्‌ गणितागतः 


१ सूर्यसिद्धान्तः- २-४३ 

मध्यमग्रह एव अवास्तव इति प्रतिभाति । वास्तवमध्यमग्रहस्तु मन्द्फलार्धं- 
तीघ्रफलाधौख्यफलदयसंस्कारात्‌ । एवं ग्रहाः लङ्कादेश स्फुटाः भवन्ति । स्वदेशो 
आनयनार्थं पुनश्चतुरस्संस्कारान्‌ कुर्यात्‌ । ते च रेखान्तर-मुजान्तर-चर- 
उदयान्तराख्याः । किन्तु सूर्यसिद्धान्ते स्वल्पान्तरत्वात्‌ चरोदयान्तराख्यो संस्कारो 
परित्यक्तो । तन्न दोषाय भवति । भास्करोऽपि सिद्धान्तरिरोमणो लिठेख - 

“स्वल्पान्तरत्वादबहूपयोगात्‌ प्रसिच्यभावाच बहुप्रयासात्‌ । 

ग्रन्थस्य तज्जञगुंरुताभयेन यस्त्यज्यतेऽर्थो न स दूषणाय ॥ इति 

मन्द्कर्मणि करणानुपातस्य त्यागे कारणम्‌ - यथा रीघ्रकर्मणि 

कर्णानुपातेन त्रिज्याग्रे फलमानीयते तथेव मन्द्कर्मण्यपि वासनायास्तुल्यत्वात्‌ । 
किन्तु मन्द्कर्मणि अयं चानुपातः परित्यक्तस्स्वल्पान्तरत्वादिति केचित्‌ । 

अस्मिन्‌ विषये ब्रह्मगुप्तः कारणमाह - मन्दकर्मणि मन्दकर्णतुल्येन 
व्यासार्धेन यदत्तमुत्पद्यते तत्कक्षावृत्तम्‌ । तत्र॒ ग्रहो भ्रमति । 
पाटपठितमन्दपरिधिभागाः त्रिज्यापरिणताः । एते कर्णव्यासार्धं परिणाम्यते 
अनुपातेन । त्रिज्यावृत्ते पाटपठितपरिधिः तदा कर्णवृत्ते क इति । अत्र परिधेः कर्णो 
गुणः त्रिज्या च हरः । पुनर्मन्दफलज्यानयनार्थं दोज्यया गुणयेत्‌ भांरोश्च विभजेत्‌। 
अत्रोपलब्धं फलं कर्णाग्र, त्रिज्या साधनार्थं त्रिज्यया गुण्या भांोश्च भाज्या । एं 
सति त्रिज्यातुल्ययोः कर्ण॑तुल्ययोश्च गुणकभाजकयोनांदो कृते पूर्वोक्तसूत्रमेव 
अवतिष्टति। अतः मन्द्कर्मणि कर्णानुपातः परित्यक्त इति अवगम्यते । किन्तु 
शीघ्रकर्मणि एतादृशी स्थितिरेव वरीवतिं तथापि इत्थं न कृतमिति नाशङ्कनीयम्‌ । 
यतः फलवासनात्र विचित्रा । तदाह भास्कराचार्यः - 

“""नाराङ्कनीयं न चरे किमित्थं यतो विचित्रा फर्वासनात्र” । इति 

एवं तत्तत्काले स्फुटग्रहं विधाय तद्वशात्‌ फलमादिशेत्‌ । तदेव दैवज्ञस्य 
भारती अवन्ध्या भवति । 


10 सिद्धान्तदिरोमणिः-गरहच्छायाधिकारः १६ 


11 सिद्धान्तरिरोमणिः-गोकाध्यायः -५-३७ 

अवधानी, स्थपतिः, वास्तुराखन्ञश्च, 
उडुपी, कणोटकम्‌ 

इह खलु जगति भारतभूमो समेषां शाखराणां वेदा एव मूलमिति 
निर्विवादमभ्युपगतं सर्वेः । तस्य कारणं तु सुस्पष्टम्‌ । यतः सर्वेषां शास्त्राणां 
मूलानि वेदे एव दरीदृश्यन्ते । वेदास्तावत्‌ ऋग्यजुस्सामाथर्वभेदेन चत्वारः । तथा 
आयुर्वेद -धनुर्वेद्‌-गान्धर्ववेद्‌-स्थापत्यवेदाः उपवेदत्वेन परिगृहीताः । 
उपवेदेष्वन्यतमं स्थापत्यं किञ्चिदत्र विचारयामः । स्थापत्यं हि रिल्पशाखमिति 
वास्तुरास्रमिति च लोके व्यवहियते । वेदेष्वेव कर्यप-ऋभु-नासत्य-अगस्त्य- 
त्वष्ादयः पूर्वशिल्पिनः श्रूयन्ते । मत्स्यपुराणे च - 
भृगुरत्रर्वसिषठश्च विश्वकर्मां मयस्तथा । 
नारदो न्रजिचैव विशालाक्षः पुरन्द्रः ॥ 
बह्मा कुमारो नन्दीशः शौनको भग एव च । 
वासुदेवोऽनिरुद्धश्च तथा शुकवृहस्पती । 
अष्टादशोते विख्याताः शिल्परास्रोपदेशकाः ॥ 
एवमेव पराशर-गर्ग-वृहद्रथ-मार्कण्डेयाद्यः अपि अन्यत्र स्मृताः । तैः 
प्रोक्ताः ग्रन्थाः संहितारूपेण समुपलभ्यन्ते । प्रायः वेदाङ्गत्वेन निर्दिष्टानि शुल्वस्‌- 
त्राण्येव स्थापत्यशाख्रस्य मूलमिति दृशयते । यतः तत्रेव यज्ञशालायाः यज्ञवेद्याः 
कुण्डानां च निर्माणविधिः उच्यते । तदर्थं मानसाधनानि च निरूपितानि । अद्य 
उपलभ्यमानेषु स्थापत्यग्रन्थेषु प्राचीनतमाः शुल्वसूत्राण्येव । पुराणेष्वपि शिल्प- 

शाखसम्बन्धिनः विषयाः तत्र॒ तत्र निरूपिताः दृश्यन्ते । कारयपसंहिता, 
भृगुसंहिता, मयमतम्‌, विश्वकर्मीयम्‌, मार्कण्डेयसंहिता, विष्णुसंहिता, पादसंहिता 
इत्यादयः संहिताग्रन्थाः सम्प्रति मूलयन्थत्वेन स्वीक्रियन्ते । सर्वेष्वपि 
आगमग्रन्थेषु दिल्पराख्विषयाः प्रासब्गिकतया निरूपिताः । समरा्गणसूत्रधारः, 
ईशानरिवगुरुदेवपद्धतिः, सोमरम्भुपद्धतिः, क्रियासारः, प्रयोगमञ्जरी, 
वास्तुरलावली, वास्तुविद्या, राजवहुभमण्डनम्‌, तन्रसमुचयम्‌, शिल्परलम्‌, 
मनुष्याल्यचन्द्रिका इत्यादयः स्वतन्रतया कुत्रचित्‌ सद्धहरूपेण च 
वास्तुशाख्रविषये पथदशौकाः भवन्ति । भरतमुनिकृतनास्य्ाख्रेऽपि तृतीय- 
चतुर्थध्याययोः नास्यमण्डपनिमोणावसरे वास्तुविचाराः प्रस्तुताः । एवं च वास्तु 
शाखस्य सर्वजनोपजीव्यत्वं सरवशाख्रोपकारकल्वं च अनेन विज्ञायते । ग्राम-पुर- 
पत्तनादीनां वापी-कूप-तटाक-यज्ञशालानां, गेह-यान-शयनादीनां च 
मानवोपयोगिवस्तूनां निमाणाय ऋषिभिः प्रणीतमिदं वास्तुशाख्म्‌ । वास्तु राब्द्स्य 
निवचनम्‌ मयमते एवं प्रदिंतम्‌ - 

भूरेव मुख्यवस्तु स्यात्‌ तत्र जातानि यानि हि । 

प्रासादादीनि वास्तूनि वस्तुत्वात्‌ वस्तुसं्रयात्‌ ॥ 

अतः भूमो यानि अस्माभिः निर्मितानि तानि सवणि वास्तुपदवेद्यानि 
भवन्ति । किं तेन प्रयोजनमित्यत्र समरा््गणसूत्रधारकृता भोजेन एवमुक्तम्‌ - 

"सुखं धनानि ऋद्धिश्च सन्ततिः सर्वदा नृणाम्‌ । 

प्रियाण्येषां तु संसिच्य सर्वं स्याच्छुभलक्षणम्‌ ॥ 

"यच निन्दितिलक्ष्मा च तदेतेषां निघातकृत्‌ । ... ... 


1 प्रथमोऽध्यायः २ 
2 प्रथमोऽध्यायः ३ 














112 षडङ्गं ज्यौतिषम्‌ 

-वास्तुशास्रारते तस्य न स्याक्षणनिश्चयः । 

तस्माह्योकस्य कृपया शाख्रमेतदुदीरयते ॥ 

वास्तुशाख्रस्य मूटं वेदे एव दश्यते । ऋग्वेदे गृहस्य प्रस्तावः दृश्यते । 
यजुर्वेदे यज्ञशालायाः विषयाः निरूपिताः वतन्ते । बोधायनश्रोतसूत्रेषु “अथेमे 
अभ्रिचयाः तेषां भूमेः परिमाणविहारान्‌ व्याख्यास्यामः“ इति यागशालायाः 
परिमाणाः निर्दिष्टाः । मानप्रमाणान्यपि बोधायनगृह्यसूत्रेषु “अथाद्गुलप्रमाणम्‌ 
चतुदशाणवः चतुखिंशत्तिकाः पृथुसंशिषटा इत्यपरम्‌” इत्यादि स्थलेषु द्रष्टव्याः । 
एतान्येव प्रमाणानि गच्छता काठेन परिष्कृताः दृश्यन्ते । मानसाधनान्येव 
शाख्स्यास्य मूलभूतानि । आश्रमेषु चतुषु गृहस्थस्य सर्वोपजीव्यत्वं वर्तते । 
उक्तञ्च - 

वानप्रस्थो बरह्मचारी यतिश्चैव तथा द्विजाः । 

गृहस्थस्य प्रसादेन जीवन्त्येते यथाविधि । 

गृहस्थस्य करियास्सवाः न स्यन्ति गृहं विना ॥ तस्मात्‌ गृहस्य 
आवरयकत्वं विज्ञायते । अपि च - 

“परगेहे कृतास्सवाः श्रोतस्मातक्रियाः शुभाः । 

निष्फलाः स्युरय॑तस्तासां भूमीशः फलमश्ुते ॥ 

इत्यादीनि वचनानि अन्यगृहे क्रियमाणानि कर्माणि निष्फलान्याहुः। 
तस्मात्‌ गृहस्थेन गृहवता अवयं भाव्यम्‌ । तादृशगृहाणां निमणाय प्रवृत्तमिदं 
शाखं वास्तुशाखरमिति विश्रुतम्‌ । वास्तुगन्थेषु गृहनिर्माणविधिः विस्तरेण 
प्रतिपादिताः । अत्र एते अंशाः द्रष्टव्याः । 


उ प्रथमोऽध्यायः ५ 
+ वृहद्वास्तुमाला ४ 

अत्र करमेण बहुधा घरणीपरीक्षा दिङ्ख्णयादिशुभवीथिपरिग्रहश्च । 

धाम्नां प्रमाणविधिरङ्णकुद्टिमादीन्यङ्गानि बाह्यविधयश्च तथा विधेयाः ॥ 

अतः भृपरीक्षा, दिक्परीक्षणम्‌ तन्निणैयश्च, वीथीनां निर्णयः, धाम्ना 
प्रमाणानिश्चयः, उपाङ्गानां नियमाः इत्यादीनि अत्र विस्तरेण प्रतिपाद्यन्ते । 

अनेकविधाः भृपरीक्षाप्रकाराः, सूर्यस्य रदिमभिः छायया च दिक्साधनं, 
मानप्रमाणकथनं, एकशाठाद्धिशाकाभेदात्‌ गृहस्य बहूनां प्रकाराणां कथनम्‌, 
अधिष्टानं, भित्तिः, उत्तरं, लुपाः, भारतुलाः, स्तम्भाः, सारेष्टकाः इत्यादीनां 
विस्तरेण निरूपणं शाखेऽस्मिन्‌ भवति । गोशाला, वापी, कूपम्‌, इत्यादि उपाद्गानां 
च निमणविधिः विस्तरेण अर प्रतिपाद्यते । आयादिगणितं, तद्वशात्‌ फलनिरूपणं 
च प्रदर्दिंतम्‌ । एतान्‌ सवान्‌ ये जानन्ति तान्‌ शिल्पिनः इति कथयन्ति । लक्षणं - 

गणनं स्थानभेदं च तथा भूम्याश्च लक्षणम्‌ । 

स्थपतिर्यो न जानाति स निन्द्यो मूढ एव हि ॥ 

वराहमिहिराचार्यः स्वकीयायां बृहत्संहितायां दकार्गलाध्याये 
जलशोधप्रकारोऽपि दितः । अर्वाचीनाः मनुष्यालयचन्दरिका-वास्तुविद्या- 
प्रभृतयः ग्रन्थाः मनुष्यालयनिर्माणविधानं विस्तरेण बोधयन्ति । वास्तुशाख्रस्य 
देवालयनिर्माणभागः रिल्पशाखत्वेन निरदिर्यते । आगमग्रन्थाः तन्रम्रन्थाश्च 
रिल्पविषयानपि वदन्ति । कारयपीयम्‌, विश्चकर्मींयम्‌, मयमतम्‌ इत्यादयो ग्रन्थाः 
रिल्पविषयप्रतिपादकाः वर्तन्ते । एं सर्वजनोपजीव्यत्वात्‌ शाखमेतत्‌ समेषां 
उपकारकं सत्‌ तिष्ठति । 


° मनुष्याखयचन्द्रिका - अ-१, १६ 





वास्तुराखरे केरलीयं योगदानम्‌ 


आचायां इन्दिरा. पि 

साहित्यविभागाष्यक्षा 
राजीवगान्धीपरिसरः 

शदवेरी, कर्णाटकम्‌ 

वास्तुशाखपरम्परायां प्राचीनकालादारभ्येव यन्थानामेका विशाला 
श्रह्ला प्रसारिता वर्त॑ते । वैदिकसाहित्ये, रामायणमहाभारतादिषु, अष्टाध्यायी 
अर्थशाखरजेनवोद्धागमतन््रपुराणवृहत्संहितादिषु च वास्तुशाखविचिन्तनं कृतं 
वर्तते। मानसारः, समराङ्गणसूत्रधारः, मानसो्ठासः, कर्यपरिल्पम्‌, 
वास्तुरलावली, कोदण्डमण्डनम्‌, विश्वकर्मीयम्‌, प्रासादमण्डनम्‌, इत्यादयः 
प्रसिद्धाः स्वतन््रप्रमाणग्रन्थाः सन्ति । 

केरलीयैः मनीषिभिरपि वास्तुराखविचिन्तनं स्वस्वग्रन्थेषु कृतं वत॑ते । 
केरलीयवास्तुविद्यायाः आधारभूतप्रन्थाः इमे सन्ति । वास्तुविद्या, ईशान 
गुरुदेवपद्धतिः , दिल्परलम्‌, तन््रसमुचयम्‌, मनुष्याटयचन्द्रिकाः च । 

वास्तुविद्या - केरटीयस्थापत्यकलामाधित्य विरचितोऽयं ग्रन्थः । अस्य 
कती कः? केन विरचितः? कदा विरचितः ? इत्यादि न इदानीं ज्ञायते । 
ग्रन्थेऽस्मिन्‌ षट्‌ अध्यायाः सन्ति । गृहनिर्माणार्थम्‌ उपयुक्तवस्तूनां, तथा 
उचितभूमिसम्बन्धिनां च विचारः अत्र वर्तते । ्रन्थस्यास्य प्रकाशनं एस्‌ . टि. 
रेड्यार्‌ सन्स्‌ हारा प्रथमं कृतम्‌ । करवा नीलकण्ठ आडारिणा अस्य ग्रन्थस्य 
भावबोधिका इति नाम्नि एका टीका व्यरचि । अनन्तरं टि.गणपतिशाख्ििणा तथा 
महादेवश्ाख्िणा च वास्तुविद्या गन्थस्य प्रकादानं १९१३ तमव एवं १९४० तमवर्षे 
च कृतम्‌ । पुनः वि. चन्द्ररोखरपिष्लेः तथा एस्‌.बालकृष्ण आरशारिवर्येः च 

चेरुवद्धीनारायणन्‌ नम्पूतिरि भागानां व्याख्यासहितं अस्य ग्रन्थस्य प्रकाङानं 
२००७ तमे वषं पुनरपि कृतम्‌ । 

ग्रन्थारम्भे गणेडासरस्वतीविश्वकर्मणां स्तुतिञ्चकार । रिल्पिनां गुणाः के? 
भूलक्षणानि कानि? इत्यादिविषयाणां विचिन्तन प्रथमाध्यायस्य विषयः । 

उचितभूमिस्वीकरणे प्रमाणं किम्‌? इति द्वितीयाध्याये, 
भूदेवताविषयकचिन्तनं कथं करणीयमिति तृतीये वास्तुपुरुषस्य उद्धवः, स्थानञ्च 
कुत्र इति चतुर्थे च निरूपितम्‌ । गृहनिर्माणोचितस्थाननिणयादिकं, शालाविधा- 
नादिकं, आच्छादनविधानादिकं, धूलीनिरोधनादिविधिविचिन्तनं, योनिसङल्पा- 
दिकं, वातायनस्थापनचिन्तनादिविषयाणां विस्तरेण प्रतिपादनं चात्र विहितम्‌ । 

ईशानगुरुदेवपद्धतिः - तन््रगन्थेष्वन्तर्भवत्ययं ग्रन्थः । ईशानगुरुदेवः 
उत्तरभारतीयः इति केषाञ्चनमतम्‌ । अपरे गवेषकाः तं केरलीयत्वेन गण्यन्ते । 
ग्रन्थोऽयं ऊनविंशत्युत्तरेकशतपटलयुक्तं अष्टादशसहस्रश्टोकयुक्तञ्च । 
देवस्थानस्थापत्यकलाधारेण निर्मितेऽस्मिन्‌ ग्रन्थे नगरद्राविड, 
वेराररूपनिमाणप्रक्रिया वर्णिताः सन्त । 

रिल्परलम्‌ - स्थापत्यकलामभित्य विरचितोऽयं ग्रन्थः मयमतानुसारी 

इति विदुषां मतम्‌ । भागद्वययुक्तं भवति शिल्परलम्‌ । षद्वत्वारिरात्‌ अध्याययुक्ते 
प्रथमभागे गृहनि्माणमधिकृत्य विचिन्तनं कृतम्‌ । अन्तिमाध्याये चित्ररक्षणादि- 
विचाराः (५५2 ?2/111110) प्रस्तुतः । द्वितीये भागे पञ्चत्रिंशत्‌ अध्यायाः 
सन्ति । तिरुवनन्तपुरात्‌ टि.गणपतिराखिवर्येण तथा साम्बरिवशास्िवर्येण च 
ग्रन्थस्यास्य प्रकाशनं कृतम्‌ । 

भार्गवगोत्रोत्पन्नः श्रीकुमारबाह्यणः अस्य कतां भवति । देवनारायणराज्ञः 
सभायां विराजितः अयं पण्डितः । रिल्पग्रन्थानाम्‌ आगमग्रन्थानां चाधारेणेव 
ग्रन्थस्यास्य रचना कृता वतंते । आचार्यलक्षणम्‌, अनुक्रमणिका च प्रथमाध्यायस्य 

विषयः । वास्तुपुरुषस्य तथा वास्तुपूजायाः च वणं, ग्रामसंविधानं, 
निमाणसामग्रीविचिन्तनं, प्रासादलक्षणं, विविधप्रासादानां प्रमाणादिकमित्यादि 
वास्तुसम्बद्धविज्ञानानि अत्र सङलितानि सन्ति । 
तन््रसमुचचयम्‌ - श्री.नारायणनम्पूतिरिमहोदयः अस्य गन्थस्य कतां । 
अनेन देवाख्यचन्द्रिका, मानववास्तुलक्षणमिति ग्रन्थदयमपि विलिख्य वास्तुशा- 
खरस्य प्रवर्धनं कृतम्‌ । तान्निकयन्थेषु वास्तुविद्याविज्ञानस्यापि सुन्दरं विवरणं द्रष्टं 
शाक्यते । देवालयनिमौणादिव्यवस्था रशिल्पभागे विचारितम्‌ । ग्रन्थस्यास्य 
तृतीयभागे देवालयिल्पकलामधिकृत्य विचारः कृतः । काणिप्पय्यूर्‌ 
नारायणनम्पूतिरि महाभागेन मल्यालभाषायामस्य व्याख्यानं कृतम्‌ । 
दवादराध्याययुक्तेऽस्मिन्‌ ग्रन्थे भृपरिग्रहः, अधिष्टानविधिः, 
एकशालाविधिः, द्िरालाविधिः, बिम्बलक्षणम्‌, लिङ्गलक्षणम्‌, ध्यानश्चोकाः, 
दीपमाला, ध्वजलक्षणम्‌, गोपुरविधिः, नवीकरणच्च सुष्ुरीत्या प्रतिपादितम्‌ । 
मनुष्यालयचन्द्रिका - तिरुमङ्गलत्‌ नीलकण्ठमूस्सद्‌ महाभागेन विरचिते 
अस्मिन्यन्थे सप्ताध्यायाः सन्ति । मातङ्गलीखाकाव्योह्छासादिग्रन्थतल्छजादीनां 
कर्तारः एते महानुभावाः । अस्य ग्रन्थस्य द्वादशाव्याख्यानानि मलयालभाषायां 
सन्ति इति अस्य ग्रन्थस्य वेरिषयस्य प्रमाणं भवति । स्थपतिलक्षणं, भुपरियरहः, 
वृक्षस्थितिः, सूत्रविन्यासः, वास्तुपुरुषमण्डलं, योनिविचारः, विविधगृहपरिचयः, 
वापीकूपादिनिमौणविधिः इत्यादिविषयाणां विचिन्तनमस्मिन्‌ दरीदृश्यते । 
केरलराज्ये मनुष्यालयचन्द्रिकामधिकृत्येव प्रासादनिर्माणं सामान्येन प्रचलितम्‌, । 
एवं भाषायां प्रमुखम्रन्थानां परिचयः अत्र विहितः । एतैस्सह अन्येऽपि 
बहवः वास्तुशाख्रोपदेष्टारः आचायाः शास्रस्यास्य सम्पुर्थ प्रचारार्थं च स्वकीयं 
योगदानं दत्तवन्तः इति प्रस्ताव्यमेव । परम्परया प्राप्तमिदं वास्तुरास्रम्‌ 
अविच्छिन्नगत्या इदानीमपि प्रसरति इति प्रमोदाय प्रभवति । 


पुराणेतिहासेषु वास्तुशाख्म्‌ 
श्रीमती कीतिसुधा 


खोधच्छात्रा, 

गुरुवायूरूपरिसरः 

त्रिरुर्‌, केरव्छराज्यम्‌ 

वस्‌ धातोः निष्यन्नोऽयं शाब्दः वास्तु इति निवासस्थानार्थकः । वसन्ति 
प्राणिनो यत्र तददास्तु इति व्युत्पत्तिः । वेदम भूवास्तुरख्ियाम्‌" इत्यमरकोरोक्ति- 
मनुसृत्य निवासयोग्याभूमिः उत गृहकरणयोग्याभूमिः वास्तु इति वक्तुम्हामहः । 
विश्वकर्मणा गृहादिनिर्माणार्थ प्रयुक्तानां वस्तूनामपि वास्तु संज्ञा उक्ता, यथा- 
इष्टिका च दिला दारुरसः कीलादयोऽप्यमी। 
वास्तुकर्मणि चान्यत्र वास्तुसंज्ञमुदीरितम्‌॥ ° 
अतः विश्वकर्म(विश्वकर्मवास्तुशाख्रम्‌)-मय(मानसारः)-भोज(समरङ्गण- 
सूत्रम्‌)-आदीनां पण्डितानां मते वास्तु इति पदात्‌ गृह-राजभवन-प्रासाद-ग्राम- 
नगर- मार्ग- मन्द्रि- मण्डप- तडागादीनामपि ग्रहणं भवति । 
पुराणेषु वास्तुराखम्‌ - 
अष्टादशपुराणेषु वास्तुरास्रप्रस्वावः अत्यधिकतया मत्स्यपुराणे, 
विष्णुधर्मोत्तरपुराणे च वर्तते। 
मत्स्यपुराणे प्रायः दासु अध्यायेषु अतिविस्तृततया चारितास्सन्ति । 
वास्तुभूतोद्धवनामके अध्याये वास्तुपुरुषस्योत्पत्तिः, भूपरीक्षणम्‌, वास्तुपदविन्या- 
सः इत्यादयः वर्णिताः। इतराध्यायेषु रुचक -वज्र-दविव्र-प्रलीनक-वत्तेतिपच्चानां 


1अमरकोरो द्वितीयकाण्डे पुरवरे शटोकसंख्या-19 
° विश्वकर्मवास्तुशाख्म्‌ 
3 मत्स्यपुराणे अध्यायानां संख्या- 252-255, 257-259, 270, 273, 293 

महास्तम्भानां वर्णनम्‌, मन्दिरस्थापत्यवर्णनम्‌, वर्धमानादिभवनानामुद्टेखः वत॑ते। 

गरुडपुराणे अध्यायद्वये विस्तरेण वास्तुशाखस्योेखः वतंते । अत्र 
त्रिविधानाम्‌ आवासीय -सैन्य-देवालयानां महती चचा र्यते । एवमेव पञ्चविधानां 
प्रासादानां (वाराज- पुष्पक- केला- मालिका त्रिविष्टपम्‌) विवरणञ्च अदारिषत । 

विष्णुधर्मोत्तरपुराणे विस्तृततया, सर्वाधिकतया वास्तुशाखस्य वर्णनञ्च- 
कार व्यासेन । अत्र प्रायः चत्वारिंशदध्यायेषु वास्तु प्रतिमा चित्रकलानां विषयाः 
विदादीकृताः । विष्णुधर्मोत्तरपुराणस्य द्ितीयखण्डे एकोनविंशतितमेऽध्याये एं 
तृतीयखण्डे त्रिनवतितमेऽघ्याये भूचयनादितः भवनानां विभागान्तं वर्णितानि । 
दवितीयखण्डे त्रिंशतितमेऽध्याये उद्यानसम्बन्धिविषयाः, तृतीयखण्डे नवसु 
अध्यायेषु चित्रकलायाः वर्णनं तासां कलानां संरक्षणच्च वतते । तृतीयखण्डे 
मन्दिरप्रासादादीनां, रातविधानां देवप्रासादानां लक्षणानि, तेषां रचनाविधिः तदर्थ 
शिलाचयनविधिः इत्याद्यः विषयाः वर्णिताः । एवं सर्वेषु पुराणेषु वास्तुशाखरस्य 
वणंनमस्त्येव विस्तरेण उत परिचयमात्रेण। 
इतिहासेषु वास्तुराखप्रसङ्गः- 

वाल्मीकिरामायणे अयोध्याकाण्डे वास्तुशाख्रपारिभाषिकशब्दानामुद्ेखो 
वर्तते अथ भूमिप्रदेषज्ञाः" इत्यादिरीत्या । एवमेव अयोध्या-किष्किन्धा- लङ्का- 
नगरादिषु भवन-प्राकार-गोपुर-चन्द्रशालादीनां वर्णनं वास्तुशासीयकलायाः 
अतीवमनोहरं चित्रणं प्रस्तोति । महाभारतकाले इन्दरप्रस्थाननगरस्य वा 
तत्रस्थायाः राजसभाया वा वास्तुकला ओंन्नतीं प्रदशौयति । वास्तुशाखरपण्डिताः 
निपुणाश्च मयः पाण्डवानामन्तःपुरे मयभवनं नाम्ना निर्मितमेकं भवनं 
वास्तुशाख्रस्य अत्युन्नतस्य अत्यत्तमस्य च स्वरूपस्य निदशनम्‌ । एवमस्माकं 
पुराणेतिहासेषु वास्तुकलायाः सामग्री अत्यधिकतया समुपलभ्यते ॥ 


4 वाल्मीकिरामायणे अयोध्याकाण्डे ॐञसरगे 


वच्रलेपनिर्माणविधिः गुणाश्च 
कुमारी. रोषिणी वेद्कटेश्वरन्‌ 


अनुसन्धात्री, ज्योतिषविभागः 
राष्टियसंस्कृतविद्यापीठम्‌, 

तिरुपतिः,(आप्र) 

व्रटेप इत्यस्य आङ्ग्लं पदमस्ति ^\04211121111€ ©।५९ इति । 
वज्रवत्‌ बलयुक्तः यः ठेपः सः वज्रलेपः। 
प्रासादहम्यवलभीलिङ्गमतिमासु कुड्यकूपेषु । 
सन्तप्तो दातव्यो वषंसहस्रायुतस्थायी ॥ † इति । 
सन्तप्तः वज्रलेपः यदि प्रासादेषु, हर्म्येषु, वातायनेषु, शिवलिद्गेषु, 
प्रतिमासु, भित्तिषु, कूपेषु लिप्तः तर्हिं ते सहस्रायुतं वर्षकोटि तिष्ठति । 
आधुनिके काठे यः ठेपः उपयुज्यते तस्मिन्‌ प्रकृतिघातकानि रासवस्तूनि 
वर्तन्ते । प्राचीनकाले वज्रलेपः प्राकृतिकवस्तुभिः निर्ममे । वराहमिहिराचार्येण 
विरचिते वृहत्संहिताग्रन्थे त्रिविधः वञ्रटेपनिमाणविधिः उदलिखितः - 
मिश्रधातुभ्यः, पशुनां शरक्गादिभ्यः, वृक्षाणां फलपत्रादिभ्यश्चेति । 
वज्रलेपनिमणविधिः - 
आमं तिन्दुकमामं कपित्थकं पुष्पमपि च शाल्मल्याः । 
बीजानि शह्ुकीनां धन्वनवल्को वचा चेति ॥ 
एतेः सलिलद्रोणः क्राथयितव्योऽ्छभागरोषश्च । 
अवतार्योऽस्य च कल्को दरव्येरेतेः समनुयोज्यः ॥ 
श्रीवासकरगुग्गुलभल्लातकवुन्दुरूकस्जरसेः । 


1अ.चि.५७.वज्रलेपलक्षणाघ्यायः .२ शोक 

अतसीबिल्वैश्च युतः कल्कोऽयं वज्रलेपाख्यः ॥ ° इति । 

अपक्रं॑तिन्दुकफलम्‌, अपक्रं कपित्थकफलं, राल्मलीवृक्षस्य पुष्प, 

राह्ठकीवृक्षाणां बीजानि, धन्वनवृक्षस्य त्वक्‌ च एद्रोणजलेन सह क्राथयितव्यः । 
एकद्रोणः षदञ्चाशद्धिकं पटरातद्दयं भवति । एतस्य यदा अष्टभागावशेषः तदा 
अवतार्यः, तदनन्तरं कल्कनिमाणं कार्यम्‌ । तदर्थं श्रीवासकनामवृक्षस्य निर्यासः, 
बोलः, गुग्गुलुः, भल्लातकः, कुन्दुरूकाख्यः देवदासवृक्षस्य नियांसः, सर्जरसकवृक्ष- 
निरयासश्च अतसीविल्वफलैः सह समनुयोज्यः। अस्य कल्कस्य वच्रलेप इति नाम। 
अन्यद्र्रलेपमप्यत्र उच्यते - 

लाक्षाकुन्दुरुगुग्गुगृहधूमकपित्थबिल्वमध्यानि । 

नागफलनिम्बतिन्दुकमदनफलमधूकमञ्जिष्ठाः ॥ 

सर्जरससामलकानि चेति कल्कः कृतो दितीयोऽयम्‌ ।उ इति । 

लाक्षावृक्षनिरयासः, कुन्दुरूकः, गुग्गुलुः, श्यामाख्यः गृहधूमः, 

कपित्थफटं, बिल्वफटस्य मध्यं, नागफटं, निम्बफलं, तिन्दुकफटं, मदनफलं, 
मधुकफलं, मञ्जिष्ठा, सर्जवृक्षनियांसः, बोलः, आमलकं च इत्येतानि पूर्वोक्ते कथिते 
सम्मिश्य क्राथयितव्यानि । एवं प्रकारः द्वितीयः कल्कः क्रियते यस्यापि 
वच्रलेपसंज्ञा भवति तथा प्रागुक्तस्य वच्रठेपस्य समगुणः भवति । 
वच्रतलो नाम कल्कः - 

गोमहिषाजविषाणैः खररोम्णा महिषचर्मगव्येश्च । 

निम्बकपित्थरसैः सह वज्रतलो नाम कल्कोऽन्यः ॥ 4 इति । 
गो-महिष-अजानां शृङ्गैः, गर्दभस्य रोमभिः, महिषचर्मणा, गव्यैः , निम्बकपित्थरसेः 


२ अ .चि.५७.व्रठेपलक्षणाघ्यायः .१-२ -शोक० 
३अ.चि.५७.व्रठेपलक्षणाघ्यायः .५ .६.शोक० 

सह, बालैश्च युतः पूर्वोक्तरीत्या अष्टभागरोषं यावत्‌ क्राथयितव्यः । अयं वज्रतलो 
नाम कल्कः भवति यस्मिन्‌ प्रथमव्रलेप इव गुणाः भवन्ति । 
वच्रसद्वाताख्यः कल्कः - 

अष्टौ सीसकभागाः कांसस्य दवो तु रीतिकाभागः । 

मयकथितो योगोऽयं विज्ञेयो वज्रसद्वातः ॥ ° इति । 
एवं मयकथितः योगोऽयं वज्रसद्वातः । सीसस्य अष्टौ भागाः, कांसस्य द्वौ भागो, 
एकः भागः रीतिकायाश्च इत्येते सन्तप्ताः तर्हि व्रसङ्गाताख्यः ठेपः भवति। मयः - 

सद्क्या्टो सीसभागान्‌ कांसस्य ददो तथांशकम्‌ । 

रीतिकायास्तु सन्तप्तो वज्राख्यः परिकीर्तितः ॥ इति । 
वच्रलेपेन न केवलं बलं अपितु भित्तिः समतला श्षणा च भवति । चित्रनिमां- 
णात्पूर्व व्रलेपनिरमाणं भित्तिषु तस्य लेपनं च कार्यं ततः परमेव चित्राणि विलि- 
ख्यन्ते स्म । वणः वज्रलेपेन सह मिश्रिताः भित्तिकासु लिम्पन्ते स्म येन श्ष्णतां 
प्राप्यन्ते स्म । एवं रिल्पशाख्रे चित्रकलासु च व्रटेपस्य उपयोगाः प्राप्यन्ते । 
सोमेश्वरस्य अभिरषितार्थचिन्तामणौ चित्रकमार्थे ठेपद्रव्य प्रचक्ष्यते । तद्यथा - 
माहिषं त्वचमादाय नवं तोयेन मेलयेत्‌ । नवनीतमिवायाति यावचकणतां भृशम्‌ ॥ 
तत्कल्कं चिकणीभूतं शलाकाः परिकल्पयेत्‌ । यज्ञेन शोषयेत्पश्चादयावत्काटिन्यमाघ्रयुः । 
वज्रलेपो मयाख्यातः चित्रे सर्वत्र शास्यते । तं कृत्वा मृत्तिकापात्रे तोयं क्षि्वा प्रतापयेत्‌ ॥ 
स त्तो द्रवतां याति सर्ववर्णेषु तद्रवः । मिश्रणीयप्रमाणेन यथा वर्णो न नर्यति ॥ 
आदाय मृत्तिकां श्वेतां वज्रलेपेन मिश्रयेत्‌ । तया लेपं प्रकुर्वीत शुष्कभित्तौ त्रिवारतः ॥ 
शद्कचुर्णसितापिष्टं वज्रलेपसमन्वितम्‌। आदाय भित्तिकां रिम्पेद्यावत्सा ष्णां व्रजेत्‌ः॥ 

एवम्‌ उक्तविधिषु वज्रलेपाः संसिध्य प्रयुक्ताः । एतेषु वृक्षनियांसस्य 


5 अ.चि.५७.वच्ररेपलक्षणाध्यायः .८ .श्रोक० 
९ अ.चि.२.आेख्यकर्म.सं.पृ.१९५ ,१४२-१४७ शोक० 

अनुपातः यदा वधिंतः तदा वच्रलेपः अधिकबलमभद्रः सञ्जातः । नि्यासेषु अधिकः 
प्रभावी लाक्षा इति वृक्षनियंसोऽस्तीति ज्ञातम्‌ । एं प्राचीनकालस्य अस्य पयावर- 
णानुकूलस्य वज्रलेपस्य प्रयोगः आधुनिके कालेऽपि कुं शक्यते इति निरूपितः । 

प्रभवादयः षष्टिः संवत्सराः सर्वेषां विदिता एव विपश्चिताम्‌ । किञ्च तेषां 
नामसु वर्तते महती भ्रान्तिः । तस्याः परिहतिः मूलग्न्थानां सावधानेन परिशील- 
नेनैव सिच्यति । परन्तु प्रायः सर्वेऽपि ज्योतिर्विद्याविचक्षणाः पचचाङ्गलेखितारो वा 
स्वोपलब्धं किञ्चन प्रमाणम्‌ आधृत्य व्यवहारं प्रकुर्वते, येन तेषां स्वावलम्बितस्य 
प्रमाणस्य साधुत्वजिज्ञासा तत्रात्यानां मतान्तराणां समीक्षा वा न जातु सञ्जाता । 
तस्माद्‌ सुबहूनि सदोषाणि संवत्सरनामानि साम्प्रतं व्यवहारे सन्ति यानि च चिरात्‌ 
परयुज्यमानानि साधूनीत्येव धीरस्ति नः । “एकः खाब्दः सम्यग्‌ ज्ञातः सुष् प्रयुक्तः 
स्वगे लोके कामधुग्भवति इति प्रत्ययवान्‌ रिष्टलोको न॒ मनागपि 


[> न. 


सहतेऽपराब्दप्रयोगम्‌ । वाग्व्यवहारे स्थितेष्वेव शब्देष्वेषा धीरस्ति चेत्‌ का कथा 
पुनर्नित्यनेमित्तिकादिकर्मोपयुक्तानां संवत्सरनाभ्नाम्‌ ? तस्मात्‌ तेषु केषाचचिन्नाम्नां 
साध्वसाधुत्वविचाराय प्रवृत्तोऽस्ति प्रकृतो ठेखः । 
मुखः - दमी 
अस्य संवत्सरस्य नाम केचन दुरमुंख इत्युचारयन्त, केचित्तु दुमुंखी इति । 

पच्चाङ्गेष्वपि इयमेव स्थितिः । अतोऽत्र साधुरूपं किमिति विचार्यम्‌ । तत्र 
व्याकरणदृ्या तु उभो शब्दौ साधू । यतः - 

> दुष्टं मुखम्‌ अस्यास्तीति दुर्मुखः । 

> दुष्टं मुखं दुमुंखम्‌, तदस्यास्तीति दुमुंखी ।1 

किन्तु, एतावतैव साधुत्वनिणयो न समुचितः । प्राचीनैः अस्य 
संवत्सरस्य का संज्ञा निर्दिष्टा इत्येतदेवात्र प्रमुखं प्रमाणं भवति । तत्र ष्टः 
संवत्सराणाम्‌ उल्वेखावसरे गरुडपुराणम्‌, वीरमित्रोदयः, नारदसंहिता - इत्यादिषु 
दुमुंखरब्द्‌ एव दृश्यते । यथा गरुडपुराणे - नन्दनो विजयश्चैव जयो मन्मथदुमुंखो। 
तथा च संवत्सरफलकथनप्रसङ्गे - 

अवृष्टिरादो घनघान्यहीनाः प्रजा नृपा व्याधिभयेन तप्ताः । 
तोयं समार्घं व्यवहारहानिः स्याद्‌ दुमुंखे चोयनृपास्तु भूपाः ॥ 

अत्र प्रयुक्त दुमुंखे इति रूपं दुमुंखराब्द्स्येव भवतीति निश्चप्रचमेव । इत्थं 
सर्वत्र दुमुंखराब्द्स्य प्रयोगो दृश्यते । तथा च, न कापि दुरमुखीति प्रयुक्तम्‌ । अतो 
दुमुंखी इति यत्‌ पच्चाङ्गेषु लिख्यते, यचच केचिद्‌ उच्चार्यते तद्‌ भ्रममूलमेवेति 
निश्चप्रचं वक्तव्यं भवति । 
हेमलम्बः / हेमलम्बी / हेवि्छम्बी 

अत्र तावन्महान्‌ विसंवादो विद्यते । अयं संवत्सरः कैश्चित्‌ हेमटम्ब इति 
उच्चार्यते, केशिततु हेमलम्बी इति । हेविलम्बीत्यपि व्यवहारो चिराद्‌ रूढमूलोऽस्ति, 
विशिष्य दाक्षिणात्येषु । अत्रापि प्रामाणिकाः प्रयोगाः ए रारणम्‌ । अतः तान्‌ 
प्रयोगान्‌ किञ्चिद्‌ विलोकयेम । 

संवत्सरनामप्रकरणे गरुडपुराणे यथा - हेमलम्बो विलम्बश्च विकारः 
शार्वरी वः" । 3 एवम्‌ एव वीरमित्रोदयस्य समयप्रकादो अपि उपलभ्यते । 
बृहत्संहितायां यथा - हेमलम्ब इति सप्तमे युगे स्याद्‌ विलम्बि परतो विकारि च । 1 


{ ०, 


1 यद्यपि कर्म॑धारयान्मत्वर्थीयः प्रत्ययो न दिष्टराद्रियते। तथापि रिष्टप्रयुक्तानां शब्दानां साधुत्वोपपादने 
अयमपि कश्चन मार्गः । 

° गरुडपुराणे आचारकाण्डे ६६-११। 

3 गरुडपुराणे आचारकाण्डे ६६-१२ । 

इति । एवम्‌ एतेषु गरन्धेषु हेमलम्ब इति अकारान्तः राब्दः प्रयुक्तोऽस्ति । 
तथा चास्य संवत्सरस्य फटठकथनप्रसङ्गे हेमलम्बे" इति रूपं बहुत्र दङ्यते । 


यथा अस्निपुराणे - दुमुंखे दुमुंखो लोकोहेमलम्बे न सम्पद्‌: । 2 
यथा च भविष्यपुराणे - पीड्यन्ते सर्वसस्यानि देशो देशो शुचिस्मिते । 


हेमलम्बे प्राः सर्वाः क्षीयन्ते नात्र संशयः ॥ 
यथा च मानसागयौम्‌ - अदाता कृपणः पूज्यो हेमलम्बे नरो भवेत्‌ ।3 
तथा च ग्रन्थान्तरे - हेमलम्बे त्वीतिभीतिर्मध्यसस्याधवृद्धयः । 
भाति मूर्भुपतिक्षोभात्‌ खन्गविदयुह्छतादिभिः ॥ 
किञ्च हेमलम्बीत्यपि रूपं कचिद्‌ विलोक्यते । यथा देवज्ञविलासनामके अप्रकारिते 
संग्रहयन्थे - हेमलम्बिनि भूपालाः परस्परविरोधिनः । 
प्रजापीडा त्वनर्घत्वं तथापि सुखिनो जनाः ॥4 
- इति हेमठम्बिराब्दः प्रयुक्तः । 
वृहत्पच्चाङ्गफलादशंनामके अवाचीनय्रन्थे तु उभे अपि रूपे उपलभ्येते । 
रणश्षुब्यभूपालबाणाग्रशल्या हतारिजासृक्मवाहोरुकुल्या । 
धरा मध्यसस्याऽ्धकीलालवृष्टिस्तथापि भरिया हेमलम्बे नृपुष्टिः ॥ 
परस्परं क्षितीश्वरा विरोधिनः सुखी जनः । 
सृजन्ति वारि चाम्बुदास्त्वतीव हेमलम्बिनि ॥ 
अनयोः ग्रन्थयोः संवत्सरनामोल्ेखनप्रसङ्गेऽपि हेमलम्बी विरम्बी चः 
इति प्रयुक्तमस्ति । एतेषाम्‌ अवलोकनेन एते अंशाः दृदीभवन्ति - 
4 देवज्ञः प्रमाणमिति परिगण्यमानेषु ग्रन्थेषु उभयोरपि रूपयोः दशनात्‌ 


1 वृहत्संहितायाम्‌ ८-३९ 

° अभ्रिपुराणे १३९-०९ 

3 मानसागर्याम्‌ १-३० 

+ तत्सम्पादयित्रा मत्सुहृदा ईश्वरचन्द्रजोयिसवर्येण प्रदर्दिंतमिदम्‌ । 

उभो अपि शब्दौ साधू इति वक्तव्यम्‌ । 
‰ तत्रापि हेमलम्बीति प्रयोगः अवाचीनेष्वेव ग्रन्थेषु लभ्यः । प्राचीनेषु 
ग्रन्थेषु तावत्‌ हेमलम्ब इत्येव रूपं दृश्यते । तस्मात्‌ हेमलम्ब इत्यस्यैव 
प्रशस्ततरत्वम्‌ अभ्युपेयम्‌ । 
‰ हेविटम्बी, हेविर्छम्बी - इत्येते रूपे कापि ग्रन्थे नोपरभ्येते इति कृत्वा 
तयोरसाधुत्वं स्फुटमेव । 
हेम सम्पत्तिः टम्बते अवस्र॑सते अस्मिन्‌ इति व्युत्पत्त्या निष्पद्यमानस्य 
हेमलम्बरब्द्स्य यस्मिन्‌ सम्पत्तेः क्षयः भवति स वत्सर इत्यर्थः युज्यते । 
हेमलम्बी इत्यस्य तु हेम लम्बयति इति व्युत्पत्तिः द्रष्टव्या । 

एतद्वत्सरारम्भे नामविषये बह्यः जिज्ञासा प्रादुर्भूताः सर्वैरपि स्मर्येरन्‌ । 
अतो विस्तरेणात्र विचारं प्रदृश्य निणयः प्रोक्तः । 
विलम्बः / विलम्बी 

हेमलम्बस्यानन्तरः संवत्सरो भवति विलम्बः । तत्रापि विद्यते इयं 
नामसमस्या । स तावत्‌ कचिद्‌ विलम्बः इति कीर्त्यते, कचित्तु विलम्बी इति । 
तत्रापि उभयोः प्रयोगयोः प्रमाणम्‌ उपलभ्यते । यथा, विलम्ब इति प्रयोगः 
अभ्चिपुराणे - संवत्सरो महादेवि विरम्बस्तु सुभिक्षदः । 
मानसागर्याम्‌ - अरसः सततं जातो व्याधिदुःखसमन्वितः । 

कुटु म्बधारको वापि विरम्बे जायते नरः ॥° 

श्रीवेङ्टाचलमाहात्म्ये - वैशाखे शुङ्घसप्तम्यां विलम्बे चैव वत्सरे । 
विलम्बीति प्रयोगो बृहत्संहितायां यथा - स्याद्‌ विलम्बि परतो विकारि च ।3 


1 अग्निपुराणे १३९-९ 
2 मानसागयांम्‌ १-३१ 
उ वृहत्संहितायाम्‌ ८-३९ 

देवज्ञविलासे च - 
विलम्बिवत्सरे राजविग्रहा भूरिवृष्टयः । 
आतङ्कपीडितो लोकः प्रभूतं चापरं फलम्‌ ॥ 
इत्थमुभयोः अपि शब्दयोः प्रयोगो दर्यते इत्यतः उभो अपि साधू इति निश्चयः । 
अत्र कश्चिद्‌ उः - 
केषुचिद्‌ ग्रन्थेषु हेमलम्बो विलम्बश्च इति केषुचित्तावत्‌ हेमलम्बी विलम्ब 
इति चेति द्विविधः पाठो विलोकितोऽस्मामिः । अत्र पाटस्य छन्द्‌आधारितः 
शुद्धारुद्धत्वविचारो दुःराकः । परन्त्वाचा्यों वराहमिहिरः हेमलम्बम्‌ अकारान्तं 
पपाठ विलम्बिनं तु नकारान्तम्‌ । द्रष्टव्यः पू्वप्रद्िंतः शोकः - हेमलम्ब इति 
सप्तमे युगे स्याद्‌ विरम्बि परतो विकारि च । इति । अत्र पाठभेद नास्ति । 
अतस्तत्रापि मूलतो 'हेमलम्बो विलम्बी च” इति स्थितः पाटो गच्छता कालेन दधा 
सञ्जातः स्यात्‌ । पयाप्तसामग्यभावान्नाधिकं वक्तुं शाक्यमत्र । 
उपसंहारः 
इत्थमत्र दुमुख-हेमलम्ब-विलम्बेषु विषयेषु साधुरूपं साधारं दृष्टमस्माभिः 

। अन्येष्वपि भ्रान्तिस्थानेष्वेवमेव मूलग्न्थानां परिशीलनं विधाय परिहतिद्रटव्या । 
यथा 

==> प्रमोदः / प्रमोदूतः । 

> सुभानुः / स्वभानुः । 

=> वृषः / विषुः । 

=> विरोधकृत्‌ / विरोधिकृत्‌ । 

~ 


- इह दरितेषु रूपयुगलेषु सर्वत्र प्रथमं साघु द्वितीयं च असाधु इति विज्ञेयम्‌ । 


~~ 


इत्थं सर्वत्र विवेचनां विधाय साधुरूपं निर्णीय च नित्यनेमित्तिकादिषु कर्मसु 


(~ ^~ 


प्रयक्तव्यमस्माभारत शम्‌ । 














संस्कृतकाव्येषु ज्योतिङ्डाखविषयाः 
डा. कोम्पेद्ि विनयकुमारः 
संविदाध्यापकः, साहित्यविभागः 
राजीवगान्धीपरिसरः, 
शदवेरी, कनाटकम्‌ 

आकारो यान्यपि ज्योतिःपिण्डानि सन्ति तानि सर्वाण्येव 
ज्योतिष्पदवाच्यानि सन्ति । अतः ज्योतिषं सूर्यचन्द्रयहनक्षत्रादीनां गत्यादिबोधकं 
शाखम्‌ । अत्र सूर्यचन्द्र्रहनक्षत्रादीनां गतिर्निरीक्ष्यते परीक्ष्यते विविच्यते च । न 
केवलं गतिमान्‌ ग्रह॒ एव स्वकीयं प्रभावं भूमो ददाति, अपि तु नक्षत्राणां 
विविधोल्कादीनां प्रभावोऽपि भूमो दृश्यते । वेदेभ्यः निःसृतमिदं शाखं 
वेदिककालादारभ्य इदानीं यावत्‌ स्वकीयं वेज्ञानिकत्वं विशिष्टत्वं च पदे पदे 
स्फुटयति । अतः कथ्यते यत्‌ वेदाङ्गेषु - ज्योतिषामयनं चक्षुः इति । ज्योतिषस्य 
महत्त्वं चोच्यते - 

अप्रत्यक्षाणि शाखाणि विवादस्तत्र केवलम्‌ । 

प्रत्यक्षं ज्योतिषं शाखं चन्द्रकं यत्र साक्षिणो ॥ 

संस्कृतकाव्येषु बहुत्र ज्योतिषविषयरलानामुद्टेखः दरीदृश्यते । तत्र 
भोजराजविरचिते चम्पूरामायणे एकः शोकः - 

उचस्थे ग्रहपञ्चके सुरगुरो सेन्दौ नवम्यां तिथौ 

लग्ने कर्कटके पुनरवसुयुते मेषङ्गते पूषणि । 

निर्दग्धुं निखिलाः पलाशसमिधः, मेष्यादयोऽध्यारणे- 

राविभूतमभूतपूर्वैमपरं यत्किञ्चिदेकं महः" ॥ इति ॥ 


1 चम्पूरामायणम्‌-बालकाण्डः -शो .55 

सूर्य-अङ्गारक-गुरु-शुक-शनिनामकेषु पञ्चसु ग्रहेषु उचस्थानेषु सत्सु, चन्द्रेण 

युक्ते वृहस्पतो, नवम्यां तिथौ, पुनर्वसुनामकनक्षत्रयुक्ते चन्द्रे कर्कटके लगन, सूर्ये 
मेषरारिस्थिते, समस्तानि राक्षसरूपकाष्ठानि भस्मसात्कर्तुं पवित्रात्‌ अयोध्या- 
नामकनगररूपमन्थनकाष्ठात्‌ अद्वितीयम्‌ अभूतपूर्वम्‌ एं रामाभिधानं तेजः 
आविभूतम्‌ । 

अत्र शोके ग्रहस्थित्यादिवर्णनं श्रीरामस्य प्रभावातिङायद्योतनाय । यस्य 
जन्मकाठे पञ्चापि ग्रहाः उचस्थाः भवन्ति, सः दिव्यः भविष्यति इत्युक्तं 
ज्योतिषशास्रे । कृष्णीये - 

सुखिनः प्रकृष्टकायौः राजप्रतिरूपकाश्च राजानः । 

एकद्वित्रिचतुर्भिजौयन्तेऽतः परं दिव्याः ॥ इति ॥ 
श्रीहषविरचितनेषधीयचरितमहाकाव्ये एकः शोकः - 

अजस्रमभ्यासमुपेयुषा समं मुदेव देवः कविना बुधेन च । 

दधो पटीयान्समयन्नयन्नयं दिनेश्वरशरीरुदयं दिने दिनः ॥ इति॥ 

अत्र शोके सूर्यकान्तिसदृशः नलमहाराजः कविना (काव्यकतरौ) बुधेन 
वियाकरणेन, न्यायादिशाखज्ञेन) च सह मुदा समयं यापयन्‌, सदा 
काव्यकवनराख्मननाभ्यासवान्‌ सन्‌ प्रतिदिनमुदेति (अभिवृद्धिं प्राप्नोति) इति । 
यथा भगवान्‌ सूर्यः स्वसमीपे सञ्चरग्यां शुकवुधाभ्यां ° सहितः प्रतिदिनमुदेति । 
ज्योतिङ्शाख्रानुसारं सूर्यस्य वुधशुकरो भृशं सन्निहितो भवतः। भण्यते च - बुघशुको 
सदा पूर्वोत्तरराशिस्थो इति ज्योतिरविदः। तद्वत्‌ अत्रापि सूरयप्रभातुल्यः नलमहाराजः 
कविवुधाभ्यां (काव्यकत्रा, वेयाकरणेन च) सहितः सदा प्रतिदिनमभ्युदयं प्राप इति। 


1 नेषधीय.च,. 1-17 
° कविना = शुक्रेण, शुको दैत्यगुरुः काव्य उशाना भार्गवः कविः इत्यमरः, बुधेन = चन्दरपत्रेण सह, रौहिणेयो 
वुधस्सोम्यः इत्यमरः 

कालिदासविरचितकुमारसम्भवमहाकाव्ये प्रतिपादिताः केचन ज्योतिषविषयाः - 

ज्योतिषा सप्तमस्थानस्य जामित्रम्‌ इति संज्ञा । विवाहविषये 
सप्तमभावः प्रधानतया चिन्त्यः । अत एव हिमवान्‌ सपर्षीणाम्‌ आज्ञानुसारं 
शुद्धपक्षे सुले प्रशस्ततिथो युक्तबन्धुः सन्‌ पार्वत्याः विवाहसंस्कारञ्चकार इति 
विषयः अस्मिन्श्टोके यथा - 

अथोषधीनामधिपस्य वृद्धो तिथो च जामित्रगुणान्वितायाम्‌ । 

समेतबन्धुर्हिमवान्सुताया विवाहदीक्षाविधिमन्वतिष्ठत्‌" ॥ इति ॥ 

अत्र॒ हिमवान्‌ ओषधीनाम्‌ अधिपस्य चन्द्रस्य वृद्धो तिथोः 
जामित्रगुणान्वितायाः3 समेतवन्धुः सन्‌ सुताया पात्याः विवाहदीक्षाविधिम्‌ 
अन्वतिष्ठत्‌ । किञ्च - उत्तराफल्गुणीनक्षत्रं शुभमिति मन्यते । अतः स्यः 
पार्वत्याः मत्रे मुहर्त एव श्गारप्रसाधनं चक्रुः इति कालिदासः संसूचयति यत्‌ - 

मैत्र मुहं शालाजञ्छनेन योगं गतासूत्तरफल्गुनीषु । 

तस्याः इारीरे प्रतिकमं चकरर्वन्ुखियो याः पतिपुत्रवत्यः* ॥ इति॥ 

मित्रदेवत्ये मुहे (उदयमुहूतात्‌ तृतीयमुहूर्तः इत्यथः) आर्द्रः सार्द्रस्तथा 
मैत्रः शुभो वासव एव च इति वृहस्पतिस्मरणात्‌ । उत्तरफल्गुनीषु फल्गुनीनक्षत्र 
फल्गुनीप्रोष्ठपदानां च नक्षत्रे इति एकस्मिन्नपि बहुवचनम्‌ । चन्द्रेण योगं गतासु 
सतीषु तस्याः पार्वत्याः इारीरे जीवद्धतंकाः पतिपुत्रवत्यः बन्धुख्रियः प्रसाधनं 
कृतवत्यः इति । अयं मेत्रमुहतः अत्यन्तं शुभफलप्रदः । तस्मिन्‌ मेत्रमुहूते यदि 
उत्तराफल्गुनीनक्षत्रेण सां चन्द्रसंयोगः भवति चेत्‌ इतोऽपि शुभफलप्रदः । अतः 


। कु.71 

2 शुङ्कपक्षे इत्यर्थः, शुभकर्मसु आपूर्यमाणपक्षस्य प्राशस्त्यात्‌ 

3 जामित्रं लात्‌ सप्तमं स्थानम्‌, तस्य गुणः शुद्धिः सा च ग्रहराहित्यम्‌, तेन अन्वितायां सत्याम्‌, 
५कु.76 

नववधृश्वङ्गाराय भृरां पवित्रतमोऽयं मुहतंः । प्रयाणे शुक्रग्रहदशनम्‌ अत्यन्तम्‌ 
अशुभम्‌ इत्यमुं विषयं कालिदासः एं वर्णयति - 

दृष्टप्रपातं परिहृत्य तस्य कामः पुरः शुक्रमिव प्रयाणे । 

प्रान्तेषु संसक्तनमेरुशाखं ध्यानास्पदं भूतपतेर्विवेश' ॥ इति ॥ 

कामः प्रयाणे पुरःशुकरम्‌ इव तस्य दृष्टिपातं परिहृत्य, प्रान्तेषु 
संसक्तनमेरुराखं भूतपतेः ध्यानास्पदं विवेदा इत्यन्वयः । अत्र कामः यात्रायां 
पुरोगतं शुक्रमिव तस्य दृष्टिपातं परिहृतवान्‌ । अत्रोच्यते - 

प्रतिर प्रतिबुधं प्रत्यङ्गारकमेव च । 

अपि शक्रसमो राजा हतसैन्यो निवतंते ॥ इति ॥ 

अर्थात्‌ शुक्वुधा्गारकग्रहाः सम्मुखे तिष्ठन्ति चेत्‌ युद्धयात्रा न करणीया, 
क्रियते चेत्‌ शक्रसमो राजापि हतसेन्यो भवति इति । 

भारतीयज्योतिषशाख्रानुसारं धूमकेतुदशनम्‌ अत्यन्तम्‌ अशुभमिति 
मन्यते । कालिदासः तारकासुर धूमकेतुना प्रपञ्चयति - 

भवह्छब्धवरोदीणैस्तारकाख्यो महासुरः । 

उपञ्वाय रोकानां धूमकेतुरिवोत्थितःः ॥ इति ॥ 

इन्दरादिदेवाः ब्रह्माणं प्रति भणन्ति यत्‌ - हे हिरण्यगर्भं । त्वत्तः 
लब्यवरोदी्णः तारकासुरः धूमकेतुः उत्पातविरोषः इव लोकानाम्‌ उपद्रवाय 
उत्पन्नः इति । 

इत्थं कालिदासश्रीहर्षभोजराजादीनां काव्येषु ज्योतिषशाखीयाः बहवः 
विचाराः निरूपिताः सन्ति । परन्तु सोधपत्रेऽस्मिन्‌ केचनांरा एव परामृष्टाः 
विस्तरभयात्‌ । 


1 कु. 343 
कु. 2-32 


























ज्योतिददान्दस्य व्युत्पत्तिः 
डा.विजयानन्द्‌ अडिगः 


= 


सहायकाचायं :(अं) ,ज्योतिषविभाग : 
गुरुवायूरूपरिसरः 

त्रिरुर्‌, केरव्छराज्यम्‌ 

21111: 20।42.\/1|2/2@20/11211.017) 





दीघ्यथकात्‌ दुतधातोः* इसिन्‌ प्रत्यये धात्वादिदकारस्य जादेशः च सति 
षान्तः नपुंसकलिङ्गकः> ज्योतिरराब्दः निष्पद्यते । द्योतते इति ज्योतिः - प्रकाशः 
इत्यर्थः। अस्य शब्दस्य दीपिः, युतिः, कान्तिः, तेजः इत्याद्यः अर्थाः विद्यन्ते । 
अत एव तेजोमयानि नक्षत्राणि ग्रहाश्च ज्योतिङशब्देन अभिधीयन्ते । 
प्रकारान्तरेणापि शब्द्स्यास्य निष्पत्तिं दशयति वृहद्धातुकुसुमाकरकारः - “केचित्त 
- अमरटीकायां क्षीरस्वामिना ज्योतते ज्योतिः इत्युक्तम्‌ । वस्तुतस्तु दुतिरिव 
ज्योतिरपि स्वतन्ो धातुः । तस्य कात्यायनश्रोतसूत्रे तृणेनावज्योत्यासिच्यापः 
पुनरवज्योत्य निधाय त्रिरुद्वासयन््युदक्‌ (४-१४-५) इति ल्यबन्तः 
प्रयोगोऽप्युपलभ्यते' इत्याहुः” इति । तथैव अवज्योतनं च दृष्टार्थम्‌ इति 
कर्कभाष्येऽपि ल्युडन्तः प्रयोगोऽप्युपलमभ्यते ? । अतः ज्योतते इति ज्योतिः इत्यपि 
वक्तु शक्यते । एवमेव शब्द्कल्पुदरूमेः अपि - ज्युतु दीप्तो? + इसिः य्दा युत दीप्तो + 
दयुतेरिसिन्नादेश्च जः (उणा.२-११९) नक्षत्रमित्यथः इत्युक्तम्‌ । अयं नपुंसकलिङ्गकः 


1 द्युत दीप्तौ [घा.सं. ७४३] अक सेट्‌ .आत्म. - द्योतते। वृहद्धातुकुसुमाकरः - पृ.सं .१७३ 

° दयुतेरिसिन्नादेश्च जः (उणादिसूत्रम्‌ - २-११०) 

3 इसुसन्तः - सू. १३४ । सिद्धान्तकोमुदी - भागः ४ - पृ.सं. ६३२ । व्यच्कमसिसुसन्नन्तं यदनान्तमकतैरि 
इत्यमरः। अमरकोशः - का.३, स.५, शो. २४, पृ.सं. २६७ 

“ वृहद्धातुकुसुमाकरः - पृ.सं .१७५ 

> कात्यायनश्रोतसूत्रम्‌ (कर्कभाष्यान्वितम्‌) - अ.४ सू. ३१९ , पृ.सं. २०१ 

6 राब्द्कल्पूदरूमः- भा.-र पृ.सं ५५० 

1 परर वृह दवातुरूपावल्यां वृहद्धातुकुसुमाकरे च अस्य धातोः उद्येखः नास्ति। जुत्‌ भासने (अक .सेट्‌.आत्म. 
रोचतिवत्‌ - जोतते) इति अन्यस्य कस्यचित्धातोः उद्ेखः वृहद्धातुरूपावल्यां दश्यते। वृ.रू.ली - पृ.सं ४३३ । 

एव शब्दः। परन्तु तत्रैव शब्द्कल्पूदरमे - ज्योतते इति ज्युत्‌ + कर्तैरि इसिः । 
अभ्निरित्यथः इति उद्लेखात्‌ पुंसि अपि ज्योतिङशब्दः विद्यते इति ज्ञायते । 
ज्योतिरग्नो दिवाकरे इति मेदिनीः । ज्योतिस्ताराभ्निभाज्वाखादक्पुत्राथाध्वरात्मसु 
इति वेजयन्ती। एवं नक्षत्रवाचके सति ज्योतिङशब्दः नपुंसके, अन्यार्थवाचके सति 
तु पुंसि प्रयुज्यते इति वक्तुमुचितम्‌ । तथापि नपुंसकलिङ्गे एव प्रयोगबाहुल्यं वेदे 
ठोके च दृश्यते। 
शब्दान्तराणां प्रयोगः तेषां च साधुत्वम्‌ 

ज्योतिषम्‌ - ज्योतिः सूर्यादिग्रहाणां गत्यादिकं प्रतिपाद्यतया अस्ति 
अस्मिन्‌/ अस्य! इति अच्‌ । वेदाङ्गशाखविरोषः । तत्‌ ग्रहणादिगणनशाख्रम्‌ इति 
अमरटीकायां भरतः इति शब्दकल्पदरूमः> । अतः ज्योतिषम्‌" “ज्योतिषं शाखम्‌, 
“ज्योतिषशाख्म्‌', “ज्योतिषः ग्रन्थः, “ज्योतिषा व्याख्या" इत्येते प्रयोगाः साधुत्वं 
भजन्ते । ज्योतिषे त्वा९, ज्योतिष आदित्येभ्यस्त्वा" इति वेदिकः प्रयोगोऽपि विद्यते। 

ज्योतिषम्‌ - ज्योतिषाम्‌ इदं (शाखम्‌) इत्यर्थः शब्दोऽयं साधुः । ज्योतिः 
ग्रहनक्षत्रं तदधिकृत्य कृतो ्रन्थः ज्योतिषः१ इति शब्दाथकोस्तुभः "० । एवं पर्ववत्‌ 


1 मेदिनीकोशः - सान्तवर्गः , शो. रर पृ सं. २३४ 
2 वैनयन्तीकोशः - का.६ अ. शो.१० पृ.सं. १६८ 
3 ज्योतिर्वेश्वानरं वृहत्‌ - ऋग्वेदसंहिता (मण्ड.९.स्‌.६१..१६, पृ.सं५८१) । ज्योतींष्यपि यथाकालम्‌ - 
महाभारतम्‌ (शान्तिपवं अ.१७९ , शो.१ पृ.सं. १६०३) ज्योतीष्यभनिच्चामेध्यमरशास्तं नाभिवीक्षेत इति चरके 
सूत्रस्थाने अष्टमेऽध्याये ,तस्यान्तरेण नाभेस्तु ज्योतिःस्थानं रुवं स्मृतम्‌ इति सुश्रुते रइारीरस्थाने चतुर्थे 
अध्याये इति प्रयोगो शब्दकल्पद्रमे दशितो। (श.क - भार पृ.सं. ५५०) 
“ अशं आद्यच्‌ - (अष्टाध्यायी ५-२-१२७) 
° उब्द्कल्पूद्रमः- भा.-र पृ.सं ५५० 
€ यनुर्वेदूसंहिता - का.४..४.अनु.६.मं.२९ , पृ.सं. १७३ 
7 यजुर्वेदसंहिता ~ का.४.्र.४.अबु.६.म.२४ , पृ.सं.१७३ 
5 तस्येदम्‌ - अष्टाध्यायी - ४-३-१२० 
9 अधिकृत्य कृते ग्रन्थे - अष्टाध्यायी - ४-३-८७ 
10 थकोस्तुभ त # 
शब्दाथकोस्तुभः - पृ.सं. ११६८ 

= 


“ज्योतिषं शाखम्‌” इत्यादयः प्रयोगाः साधवः भवन्ति । “ज्योतिषः पुनराचारात्‌" 
इति वेजयन्तीकोरो' प्रयोगः । अन्ये केचन - ज्योतिः ग्रहनक्षत्रं तदधिकृत्य कृतं 
शाखम्‌ इति ज्योतिषशन्दं व्युत्पादयन्ति । परन्तु तत्र मन्थार्थे एव प्रत्ययस्य 
विधानात्‌ नामु पक्षं साधुं मन्यन्ते वेयाकरणाः । अपरे केचित्‌ - जुत्‌ धातुमाधित्य 
द्योततिवत्‌ जोतते इति जोतिः‡ - जोतिषम्‌ इति प्रयुञ्जते, अस्य तु साधुत्वे साधवः 
एव प्रमाणम्‌ । एवं च ज्योतींषि - ग्रहनक्षत्राणि, तेषां ज्योतिषां गतिस्थित्यवबोधकं 
शाख्रमेव ज्योतिदशास्म्‌ इत्युच्यते । उक्तं च बह्मसिद्धान्ते - ज्योतिषां च ग्रहर्षाणां 
गतिस्थित्यवबोधकम्‌ । शाखं तज्योतिषं धर्मसाघनाय विनिर्मितम्‌ ॥ इति । अपि 
च ज्योतिषामयनं ज्योतिरशाखम्‌ इति वैजयन्त्या? प्रयोगो दृश्यते । अपि च 
ज्योतिष्काः इत्ययम्‌ अपरः शब्दः ग्रहक्षवाचकत्वेन निर्दिष्टः शब्दकल्पूद्रमे, यथा - 
ज्योतिर्भिः कायतीति कै शब्दे कः चन्द्रर्कग्रहनक्षत्रतारकाः इति हेमचन्द्रः । 
बहुवचनान्तोऽयं शब्दः" इति । तथा च ज्योतिषी इति अन्योऽपि शब्दः 
तारावाचकत्वेन प्रसिद्धः, यथा शाब्दकल्पू्रमे - ज्योतिरस्त्यस्याः इति अच्‌ डीप्‌ च 
तारा इत्यर्थः इति । एवमेव ज्योतिषिकः ज्योतिषिकः° ज्योतिषी" 
ज्योतिषराखज्ञः' ` इत्यादयः राब्दाः अधीतज्योतिररास््रस्य वाचकत्वेन साधुत्वं 
भजन्ते । 


1 वैजयन्तीकोशः - का.२ अ. शो.८१ पुसं. ९५ 

° जुतृ भासने - अक.सेट्‌.आत्म. - जोतते [अप्रसिद्धोऽयं धातुः वृहद्धातुरूपावल्यामेव दृष्टः ] 

3 वृहद्धातुरूपावलिः - पृ.सं. ४३३ 

4 कल्पव्ी- पृ.सं.२ 

° वैजयन्तीकोशः - का.२ अ.१ शो ५० पृ.सं. ४ 

5 आतोऽनुपसर्गे कः - अष्टाध्यायी ३-२-३ 

1 शब्द्कल्पुद्रमः - भा.-र पृ.सं ५५० 

8 ज्योतिः- ज्योतिङशाखम्‌ अधीते वेद्‌ वा कतद्थादित्वात्‌ (अष्टाध्यायी-४-२-६०) ठक्‌। संज्ञापूर्वकस्य 
विधेरनित्यत्वात्‌ न वृद्धिः। यथा मार्कण्डेये ~ धर्मारण्या ज्योतिषिकाः इति रब्द्कल्पदरूमः - भार पृ.सं ५५०। 
° पूर्ववत्‌ ठक्‌ वृद्धिश्च। सांवत्सरो ज्योतिषिक इत्यमरः ~ का.२, व.८, शो. १४ । ज्योतिषिकः इत्यमरटीका 
इति राब्दकल्पदरूमः- भा.-र पृ.सं ५५०। 

10 ज्योतिषं खरं तदस्यास्तीति अदन्तात्‌ इनिः - अष्टाध्यायी-४-२-६० 

1+ ज्योतिषरास्रस्य ज्ञः। हलायुधकोराः खण्डः-र पृ.सं. ३२१ 


ज्योतिषशाखरस्य लोकोपकारित्वं महत्वच्च 
डा. पि अरविन्दकुमारसोमदत्तः 


अतिथि-अध्यापकः, रिक्षाराखविभागः 
राजीवगान्धीपरिसरः, 

श्रदवेरी, कनाटकम्‌ 

£1112|| : 212/10696960011211.0111 





वेदाङ्गत्वेन ज्योतिषशाख्रस्य प्रमुखोदेश्यमस्ति समीचीनकालस्य 

निधारणम्‌। यतो हि सुष्काठे सम्पादितानि यज्ञकर्माणि सफलानि भवन्ति | 

वेदास्तावत्‌ यज्ञकर्मप्रवृत्ताः यज्ञा प्रोक्तास्ते तु कालाश्रयेण । 

शाखादस्मात्‌ काुबोधो यतः स्यद्वदाङ्गत्वं ज्योतिषस्योक्तमस्मात्‌ ॥ 

वेदस्य मुख्योदेर्योऽस्ति इष्टप्राप्ति: तथा चानिष्टपरिहारः । अनिष्टस्य 
निधारणं कथं भविष्यतीति मुख्यः प्रश्चोऽस्ति । अनिष्टस्य निधारणं तु केवलं 
ज्योतिषशासखरेणेव भवति । आत्मना जन्मजन्मान्तरेषु कृतानां शुभागुभक्माणां 
परिणामः ज्योतिषशाखराधारेण चिन्तयितुं शक्यते । 

ज्योतिषशाखरे जन्माङ्गस्य द्वादशरारिभावग्रहयोगदशाभिः तथा च 
गोचरीयपरिभ्रमणे मानवानां सुखदुःखोन्नत्यवनत्यादीनां समस्तजीवनस्य घटना- 
क्रमाणां विवेचनव्यवस्था व्यवस्थिता वतंते । जन्माङ्गस्य द्वादशरारिभावेषु ग्रहयह- 
योगैः सच्चितकर्मणः ग्रहदश्ाभिः प्रारब्धकर्मणः गोचरीयप्रभावेः क्रियमाणकर्मणश्च 
व्याख्याऽस्मिन्‌ होराशाख्रे भवति । जन्मकुण्डल्यान्तु विविधराजयोगदरिद्रयोग- 
मातृपितृभातृजायादिकानान्तथा च सुखटुःखप्राप्तियोगवियोगेश्वयादीनान्निरूपणं 
भवति । परन्तु कस्य प्राप्तिः योगो वा कदा भविष्यतीति निधारणन्दश्ाभिः एव ज्ञातुं 


शक्यते । अतः दरा एव प्रारब्धकर्मेति । 

"यथा पिण्डे तथा बह्माण्डे' सिद्धान्तोऽयं प्राचीनकालादेव प्रचलितोऽस्ति। 
सिद्धान्तोऽयं प्रतिपादयति यत्सोरजगति सू्यादिग्रहाणां गतिविधिषु ये नियमाः 
द्रीदृश्यन्ते, ते वे प्राणिमात्रस्य शरीरान्तग॑तस्य स्थितिं सञ्चालयन्ति । सिद्धान्तमेनं 
विज्ञातुमस्माभिः प्राणिनः पदार्थस्य वा आन्तरिकसंरचनाया आधारोपरि दृष्टः 
पातनीया । तत्र प्राणिमात्रस्य पदार्थस्य वा प्राथमिकसंरचनाया आधारः 
परमाणुवर्तते । यथा इष्टिकानां योगेन भवनं निमीयते तथेव परमाणूनां योगेन प्राणी 
पदार्थो वा निर्मितो भवति । अस्य परमाणोर्वृत्तिर्विटक्षणाऽस्ति । अस्य 
मध्यैकघनविदयुत्विन्दुवं्तते यच केनद्रमिति कथ्यते परमाणोर्जी वनस्य सारोऽस्मिन्नैव 
केन्द्रे निवसति । केन्द्रमिदं परितोऽनेके सृक्ष्मातिसृक्षविद्युत्कणाः परिभ्रमन्ति । 
एतादृशाणाम्‌ अनन्तपरमाणूनां समाहारस्येक्यरूपम्‌ अस्माकं शरीरमस्ति । 

अस्माकं रारीरस्य परमाणवः, ये च उारीरविज्ञानस्य कोशाणव इति 
कथ्यन्ते, अनुरक्तिनियमानुसारं प्रतिबद्धो भूत्वा शरीरस्य कलानां ताभिश्च अङ्गानां 
निमाणं कुर्वन्ति । अङ्गानां च निमाणेऽस्माकं स्थूलारीरं विनिर्मितं भवति । अनेन 
प्रकारेणास्माकं रारीरं, तस्यावयवाश्च तेः कोशाणुभिः विनिर्मीयन्ते ये च सोरजगतो 
गतिविधीन्‌ अनुकुर्वन्ति । तर्हिं अनेन तथ्येनास्माभिज्ञोतुं शक्यते यत्‌ कोशाणुभिः 
विनिर्मितम्‌ अस्माकं इारीरं सोरजगतो गतिविधीननुकरोति । 

इदं हि निर्विवाद्रूपेण सम्यगस्ति यत्‌ ग्रहनक्षत्राणां मानवजीवनेन सह 
सततसम्बन्धस्य आविष्कारोऽस्माकं प्राचीनैः भारतीयमहर्षिभिः कृतः । तैश्चेमं 


सम्बन्धमद्गीकृत्य ज्योतिषशाखरस्य सामान्यसिद्धान्ताः प्रतिपादिताः । 

राष्टिययद्नष्याः 








उद्धाटनसमारोहः 





सत्रेषु विरोषज्ञानां प्रस्तुतिः 





वक - 
सद्धियसंस्छतसंस्थानग्‌ म्‌ _ 


नयो > + 4 
राजीवगान्धीपरिसरः 
बैशाभे, शृनेरौ ~ ५ ००१।९ 


ज्यौतिष्शाखीया दिनद्भयव्यापिनी रष्टिवरङ्ोी 
विषयः 


ष् ज्योतिषम्‌ 

